
ಇದು ಯವನ ಯಾಮಿನೀ ಕಥೆಗಳ ಜಾತಿಗೆ ಸೇರಿದ ಒಂದು ಸಲ್ಪಿತ 
ಕಥೆಯು. ಓದುಗರಿಗೆ ಮನೋರಂಜನೆಯಾಗುವಂತೆಯೂ, ಆ ಮೂಲಕವಾಗಿ 
ಲೌಕಿಕ ಧರ್ಮ ನೀತಿಗಳು ಮನಮುಟ್ಟು ವಂತೆಯೂ ವಿಷಯಗಳನ್ನು 
ಚಿತ್ರಿಸುವುದೇ ಈ ಗ್ರ೦ಥರಚನೆಯ ಮುಖ್ಯೋದ್ದೆ €ಶವು. ಆದಕಾರಣ 
ಇದರಲ್ಲಿ ಅನೇಕ ಅದ್ಭುತ ಮಾಯಾಮಂತ್ರ ತಂತ್ರ ವಿಷಯಗಳನ್ನೂ 
ಅಮಾನುಷಕೃತ್ಯಗಳನ್ನೂ ಹೊಂದಿಸಿ ಕಥಾಸಂವಿಧಾನವನ್ನು ಕಲ್ಪಿಸಿದೆ. 
ಇದರಲ್ಲಿ ಗುಣವನ್ನು ಗ್ರಹಿಸಿ ಪ್ರೋತ್ಸಾಹಿಸುವ ಭಾಷಾಭಿಮಾನಿಗಳಿಗೆ 
ನನ್ನ ಕೃತಜ್ಞ ತಾಪೂರ್ವಕವಾದ ವಂದನೆಗಳನ್ನು ಸಮರ್ಪಿಸುವೆನು. 


೧-೧೦-೧೯೩೪. ) 


ಬೆಂಗಳೂರು ನಗರ. / ಬೆಳ್ಳಾನೆ ನರಹರಿಶಾಸ್ತ್ರಿ. 


ಶ್ರೀಃ 


ವಿಜಯ ವಿಲಾಪ 


ಪ್ರಥಮ ತರಂಗ 

ವಿಜಯದಶಮಿ ; ಲೋಕವೆಲ್ಲವೂ ಸಂತೋಷದಿಂದ ನಲಿಯುವ ಶುಭ 

“ದಿವಸ. ಬೆಳಗಾಯಿತು ; ತಂಗಾಳಿಯು ಮನೋಹರವಾಗಿ ಬೀಸುತ್ತಿತ್ತು ; 
ದಿಕ್ಕುಗಳು ಈಳೆಯೇರಿದುವು ; ಪಕ್ಷಿಗಳು ಮಧುರವಾಗಿ ಗಾನಮಾಡ 
ಲಾರಂಭಿಸಿದುವು ; ಪೂರ್ವದಿಕ್ಕಾಮಿನಿಯು ಹಣೆಯಲ್ಲಿಟ್ಟ ಕುಂಕುಮದ 
ಬೊಟ್ಟಿನಂತೆ ತೇಶೋಮಯನಾದ ಮಾರ್ತಾಂಡನು ಉದಯಿಸಿ ಲೋಕಕ್ಕೆ 
ಆನಂದವನ್ನು ೦ಟುಮಾಡಿದನು. ಇ೦ತಹ ಶುಭ ಸಮಯದಲ್ಲಿ ರಾಣಿಯಾದ 
ಶೀಲವತೀದೇವಿಯು ಪ್ರಭಾಕರನಂತೆ ಪ್ರಭಾಮಯನಾದ ಪುತ್ರರತ್ನವನ್ನು 
ಪ್ರಸವಿಸಿದಳು. ಪುತ್ರೋದಯ ವಾರ್ತೆಯನ್ನು ಜೇಟಿಯ ಮುಖದಿಂದ 
ಹೇಳಿದ ಚಂದ್ರ ಸೇನರಾಯನ ಆನಂದ ಸಾಗರವು ಉಕ್ಕಿ ಮೇರೆ ಮಾರಿತು. 
ಶೀಲವತಿಯ ಅಭ್ಯುದಯವನ್ನು ನೋಡಿ ಸಹಿಸಲಾರದೆ ಇದ್ದ ಆಕೆಯ 
ಸವತಿಯರಾದ. ಸೌದಾಮಿನಿ ಕಾದಂಬಿನಿಯರೆ೦ಬ ರಾಜನ ಕಿರಿಯ ಹೆಂಡಿ 

- ನಿಬ್ಬ ರ ಅಸೂಯಾ ಕೊ ್ರೀಧಗಳೂ ಮೇರೆ ಮಾರಿದುವು. ಶಿಶುವಿನ ಜಾತಕವನ್ನು 
ಪರಿಶೀಲಿಸಿದ ದೈವಜ್ಞ ರು ಇವನು ಪ ಪ್ರಯತ್ನಿ ಸಿದ ಸಕಲ ಕಾರ್ಯಗಳಲ್ಲಿಯೂ 
ಅರ್ಜುನನಂತೆ ಬಟಾ ಚ್‌ ಹೇಳಿದರು. ಇದನ್ನು ಕೇಳಿ 
 ಶಾಜರಾಜ್ಞಿಯರು, ಈ ಕುಮಾರನು ವಿಜಯದಶಮಿಯ ಶುಭದಿನ ದಲ್ಲಿ ಜನಿಸಿ 
ದವನಾಗಿ, ವಿಜಯನಾದ ಅರ್ಜುನನಂತೆ ವಿಜಯಶಾಲಿಯೂ ಆಗುವುದರಿಂದ 
“ ವಿಜಯಕುಮಾರ 'ನೆಂಬ ಹೆಸರು ಇವನಿಗೆ ಅನ ಸರ್ಥವಾಗುವುದೆಂದಾಲೋ 
ಚಿಸಿ, ಶಿಶುವಿಗೆ ವಿಜಯಕುಮಾರನೆಂದೇ ಹೆಸರಿಟ್ಟರು. ಅನೆಂತರ ಶುಕ್ಲ ಪಕ್ಷದ 


೨ ವಿಜಯ ವಿಲಾಸ 


ಸುಧಾಕರನಂತೆ ದಿನ ದಿನಕ್ಕೆ ಕಳೆಯೇರಿ ವರ್ಧಿಸುತ್ತಿ ದ್ದ ಮಗನನ್ನು ಅತ್ಯಂತ 
ಪ್ರೀತಿಯಿಂದ ಲಾಲಿಸಿ ೩ ಅವನ ಟಗ ಚ 
ಪಡುತ್ತಿ ದ್ದರು. 

ಕೆಲವು ಕಾಲದ ಮೇಲೆ ಈ ಕಿರಿಯ ಹೆಂಡಿರಿಬ್ಬರಿಗೂ ಒಬ್ಬೊಬ್ಬ 
ಕುಮಾರನು ಜನಿಸಿದನು. ಸೌದಾಮಿನಿಯ ಕುಮಾರನಿಗೆ ಭಾನುತೇಜ 
ನೆ೦ತಲೂ, ಕಾದಂಬಿನಿಯ ಮಗನಿಗೆ ರಾಜಹಂಸನೆಂತಲೂ ಹೆಸರಿಟ್ಟು ರಾಜ 
ರಾಜ್ಞಿಯರು ಇವರನ್ನೂ ಬಹಳ ಪ್ರೀತಿಯಿಂದ ಪೋಷಿಸುತ್ತಿದ್ದರು. ಹೀಗೆ 
ಮೂರು ಮಂದಿ ಪುತ್ರರೂ ತೇಜಸ್ವಿಗಳಾಗಿ ದಿನದಿನಕ್ಕೆ ಅಭಿವೃದ್ಧಿ ಹೊಂದು 
ತ್ತಿರುವಲ್ಲಿ ರಾಜನು ಇವರಿಗೆ ಕಾಲೋಚಿತ ಶುಭ ಕರ್ಮಗಳನ್ನು ನಡೆಯಿಸಿ 
ಅಕ ಕ ರಾಭ್ಯಾಸೆವನ್ನು ಮಾಡಿಸಿ, ಶಾಸೆ ಸ್ತ್ರ ವಿದ್ಯೆಯನ್ನೂ, ಶಸ್ತಾಸ ಸ್ತ್ರ ಕಲೆ 
ಗಳನ ಡಾ ಕಲಿಸಲು ಗುರುಗಳ ವಶಕ್ಕೆ ಒಪ್ಪಿಸಿದನು. ಈ ಕತ 
ಸಹೋದರರಲ್ಲಿ ವಿಜಯಶುಮಾರನು ಅತ್ಯ೦ತ ಪ್ರತಿಭಾಶಾಲಿಯಾಗಿಯೂ 
ಇಂಗಿತಜ್ಞನಾಗಿಯೂ ಇದ್ದುದರಿ೦ದ ಗುರುಗಳು ಬೋಧಿಸಿದ ವಿದ್ಯೆಯನ್ನು 
ಚೆನ್ನಾಗಿ ಕುಲಿತು ಗುರುಗಳಿಗೂ ತಂದೆಗೂ ಅತ್ಯಾನಂದವನ್ನು ೦ಟು ಮಾಡಿ 
ದನು... ಭಾನುತೇಜನೂ ರಾಜಹ೦ಸನೂ ವಿದ್ಯಾವಂತರಾದರೂ ವಿಜಯ. 
ಕುಮಾರನಷ್ಟು ಶಾಂತಿಸ್ಥೆ ನ ಟರ್ಯಗಳೂ, ವಿವೇಕವೂ ಅವರಲ್ಲಿರಲಿಲ್ಲ. 
ಅವನಂತೆ ೫: ಇರಲಿಲ್ಲ. ಕುಮಾರರು ವಿದ್ಯಾವಂತರೂ, 
ವಯೋವಂತರೂ, ಆದುದನ್ನು ನೋಡಿ ರಾಜನು ಇವರಿಗೆ ವಿವಾಹ ಮಾಡ 
ಬೇಕೆಂಬ ಉದೆ ಶೇಶದಿಂದ ತಳ್ಳ ನೆ ನ್ಯೆಯರನ್ನು ನು ಹುಡುಕಲು, ಮಂತ್ರಿಯಾದ 
ಧುರಂಧರನೆ ಡನೆ ಆಲೋಚಿಸುತ್ತಿ ದ್ದ ನು. "ಅಡಕೆ ಬಾಲ್ಯದಿಂದಲೂ ಒಬ ಸರೇ 
ಗುರುಗಳಲ್ಲಿ ರಾಜಪುತ್ರರ ಜೊತೆಯಲ್ಲಿಯೇ ಶಾಸ್ತ್ರ ಸ ವಿದ್ಯಾಭ್ಯಾಸ ತು 
ತ್ತಿದ್ದ ಮಂತ್ರಿ ಪುತ್ರಿಯಾದ ವಿದ್ಯಾಧರಿಯ "ಚಿತ್ತ ವು, ಸೌಂದರ್ಯ 
ಪರಾಕ್ರ ಮ ಶೋಭಿತನಾದ ವಿಜಯನಲ್ಲಿ ಸಂಪೂರ್ಣವಾಗಿ ನೆಲೆಸಿದ್ದಿ ತು. 
ಹಾಗೆಯೇ ವಿದ್ಯಾಧರಿಯ ಸೌಂದರ್ಯ ಸೌಭಾಗ್ಯವು ವಿಜಯನ ಮನಸ್ಸ ನ್ನು 


ಪ್ರಥಮ ತರಂಗ ಷಿ 


ಚೆನ್ನಾಗಿ ಅಪಹರಿಸಿ ಬಿಟ್ಟಿತ್ತು. ಹೀಗೆ ಇವರ ಪರಸ್ಪರಾನುರಾಗವು 
ದಿನದಿನಕ್ಕೆ ಹೆಚ್ಚುತ್ತಿರುವುದನ್ನು ಸಖೀಜನರ ಮುಖದಿಂದ ತಿಳಿದ ಶೀಲವತೀ 
ದೇವಿಯು ಪತಿಯಾದ ಚಂದ್ರಸೇನರಾಯನಿಗೆ ರಹಸ್ಯವಾಗಿ ತಿಳಿಸಲು 
ರಾಯನು ಬಹಳ ಸಂತೋಷಪಟ್ಟು, ಈ ದಾಂಪತ್ಯವು ಎಲ್ಲ ವಿಚಾರಗಳ 
ಲ್ಲಿಯೂ ಉತ್ತಮವಾಗಿರುವುದೆಂದು ಅ೦ಗೀಕರಿಸಿದನು. ಅನಂತರ ಮಂತ್ರಿ 
ಯಾದ ಧುರಂಧರನೊಡನೆ ಈ ವಿಚಾರವನ್ನು ತಿಳಿಸೆಲು, ಆತನೂ ಸೆಹ ರಾಜ 
ಸಂಬಂಧವೊದಗಿದುದಕ್ಕಾಗಿ ಸಂತೋಷಪಟ್ಟು ವಿದ್ಯಾಧರಿಯನ್ನು ವಿಜಯ 
ಕುಮಾರನಿಗೆ ಕೊಟ್ಟು ವಿವಾಹಮಾಡಲು ಒಪ್ಪಿದನು. 

ಲಾವಣ್ಯದಲ್ಲಿ ಸುರಕಾಮಿನಿಯರನ್ನು ತಿರಸ್ಕರಿಸುತ್ತಿ ದ್ದ ವಿದ್ಯಾಧರಿಯ 
ರೂಪಕ್ಕೆ ಸೋತು ವಿಜಯನ ತಮ್ಮಂದಿರಾದ ಭಾನುತೇಜನೂ, ರಾಜ 
ಹಂಸೆನೂ ಸೆಹ ಅವಳ ಅನುರಾಗಕ್ಕೆ ಪಾತ್ರರಾಗಬೇಕೆಂದು ಆಲೋಚಿಸಿ 
ಒಬ್ಬನು ಮತ್ತೊಬ್ಬನಿಗೆ ತಿಳಿಯದಂತೆ ನಾನಾ ಪ್ರ ಯತ್ನ ಗಳನ್ನು ಮಾಡುತ್ತ 
ಸಮಯ ಸಿಕ್ಕಿದಾಗಲೆಲ್ಲವೂ ಆಕೆಯಲ್ಲಿ ಸರಸೋಕಿಗಳನ್ನಾ ಡಲು ಹೋಗಿ 
ಆಕೆಯಿಂದ ತಿರಸ್ಕೃತರಾಗಿ ಜೋಲುಮೋರೆ ಹಾಕಿಕೊಂಡು ಹಿಂದಿರುಗು 
ತ್ತಿದ್ದ ರು. ವಿದ್ಯಾಧರಿಯ ವಿಶಾ ಸ ಪ್ರೀತಿಗಳಾದರೋ ವಿಜಯಕುಮಾರನಲ್ಲಿ 
ದಿನದಿನಕ್ಕೆ ಅತಿಶಯವಾಗುತ್ತ ಬಂದವು. ವಿಜಯನಿಗೆ ಕನಸು ಮನಸ್ಸು 
ಗಳಲ್ಲಿ ಯಾವಾಗಲೂ ವಿದ್ಯಾಧರಿಯ ಬಿಂಬವೇ ಕಾಣಿಸುತ್ತಿತ್ತು. ಇಬ್ಬರೂ 
ತಮ್ಮ ವಿವಾಹ ಸಮಯವನ್ನು ಅತಿ ಕುತೂಹಲದಿ೦ದ ಎದುರುನೋಡುತ್ತ 
ದಿನಗಳನ್ನು ಯುಗಗಳಂತೆ ಕಳೆಯುತ್ತಿ ದ್ದರು. 

ಹೀಗಿರುವಲ್ಲಿ ಚಂದ್ರಸೇನರಾಜನ ಆಸ್ಥಾನಕ್ಕೆ ಶಂಕರಾನಂದನೆಂಬ 
ಸಿದ್ಧ ನು ಬಂದು ರಾಜನಿಂದ ಸತ್ಯ ಎತೆನಾಗಿ ಆತನ ಒನ್ಮಾದಿಯಾಗಿ ಜೀವ 
ಮಾನದ ಫಲಗಳೆಲ್ಲವನ್ನೂ ವಿವರವಾಗಿ ತಿಳಿಸಿ ರಾಜನನ್ನು ಈುರಿತು 
ಸ ಎಲ್ಫೈ ರಾಜೇಂದ್ರಾ 1 ನೀನು ಹಿಮಾಚಲ ಪ್ರಾಂತ್ಯಕ್ಕೆ ಹೋಗಿ ಅಲ್ಲಿ 
ಶಂಕರನನ್ನು ಕುರಿತು ತಪಸ್ಸ ನ್ನಾ ಚರಿಸು. ಅದರಿಂದ ಸಂತುಷ ನಾದ ಪರ 


೪ ವಿಜಯ ವಿಲಾಸ 


ಮೇಶ್ರರನು ನಿನಗೆ ನಿತ್ಯವಿಜಯ ಕಾರಣವಾದ ವರವೊಂದನ್ನು ಕರುಣಿಸು 
ವನು. ಅದರಿಂದ ಮುಂದೆ ನೀನು ಬಹಳ ಸುಖದಿಂದ ಬಾಳುವೆ.” ಎಂದು 
ಹೇಳಿ ಆತನಿಗೆ ಶಿವಪಂಚಾಕ್ಸ್ಸ ರೀ ಮಂತ್ರವನ್ನು ಪದೇಶಿಸಿ, ರಾಜನಿಂದ ಪಾರಿ 
ತೋಷಿಕವನ್ನು ಪಡೆದು ಪ್ರಯಾಣ ಮಾಡಿದನು. ತನ್ನ ಅನುಭವಗಳಲ್ಲ 
ವನ್ನೂ ನಿಜವಾಗಿ ತಿಳಿಸಿದ ಸಿದ್ಧ ಪುರುಷನ ಪ್ರತಿಭಾಶಕ್ತಿಗಳಿಗಾಶ್ಚರ್ಯಾ 
ನಂದ ಪರವಶನಾದ ರಾಜನಿಗೆ ತಪಸ್ಸಿಗೆ ಹೊರಡುವ ಕುತೂಹಲವು 
ಪ್ರಬಲವಾಯಿತು. ಇದರಿಂದ ಮಗನ ವಿವಾಹ ವಿಚಾರವನ್ನು ತತ್ಕಾಲಕ್ಕೆ 
ನಿಲ್ಲಿಸಿ ಧುರಂಧರನ ವಶಕ್ಕೆ ರಾಜ್ಯವನ್ನೊಪ್ಪಿಸಿ ಪತ್ನೀ ಪುತ್ರರಿಗೆ ಕಾಲೋ 
ಚೆತವಾದ ಎಚ್ಚ ರಿಕೆಯನ್ನೂ ಬುದ್ದಿ ವಾದಗಳನ್ನೂ ಹೇಳಿ ಚಂದ್ರಸೇನ 
ರಾಯನು ಹಿಮಾಚಲ ಪ್ರಾಂತ್ಯಕ್ಕೆ ಪ್ರಯಾಣ ಮಾಡಿದನು. 

ರಾಜನು, ಮಂಜುಮುಚ್ಚಿ ಸ್ಪ ಟಿಕರಾಶಿಗಳಂತೆ ಕಂಗೊಳಿಸುತ್ತ 
ಮುಗಿಲನ್ನು ಮುಟ್ಟುವಂತಿರುವ ಕೋಡುಗಲ್ಲುಗಳಿಂದ ಕೂಡಿದ್ದ, ನಿರ್ಜನ 
ವಾದ ಆ ಹಿಮಾಚಲದ ಬಳಿಯನ್ನು ಸೇರಿ, ಹಗಲಿರುಳೂ ಅವಿಚ್ಛಿನ್ನ 
ವಾಗಿ ಸುರಿಯುತ್ತಿರುವ ಮಂಜಿಗೂ, ಇಳಿಗಾಳಿಗಳಿಗೂ ಸ್ವಲ್ಪವೂ ಹಿಂದೆಗೆ 
ಯದೆ ಬದರಿಕಾಶ್ರಮದಲ್ಲಿ ಪರಮಭಕ್ಕ್ತಿಯಿಂದ ಮಹಾದೇವನನ್ನು ಈುರಿತು 
ಮಹಾ ತಪಸ್ಸೆ ನ್ನಾ ಚರಿಸುತ್ತಿದ್ದ ನು. ಅದೇ ಕಾಲದಲ್ಲಿಯೇ ರತ್ನ ದ್ವೀಪಾಧಿ 
ಪತಿಯಾದ ಅಗ್ನಿ ಶಿಖನೆಂಬ ರಾಕ್ಸಸೇಂ೦ದ್ರನೂ ಸಹ ತಾನು ಅಜೀಯ 
ವಾಗಿರುವಂತೆ ಶಂಕರನಿ೦ದ ವರವನ್ನು ಪಡೆಯಬೇಕೆಂದು ಘೋರ 
ತಪಸ್ಸ ನ್ನಾ ಚರಿಸುವುದಕ್ಕ್ಯಾಗಿ ಚೆಂದ ್ರೈಸೇನರಾಜನು ಕುಳಿತಿದ್ದ ಕಡೆಯಲ್ಲಿಯೇ 
ಬಂದು ಕುಳಿತನು. ಹೀಗೆ ಮಾನವೇಂದ್ರ ದಾನವೇಂದ್ರರಿಬ್ಬರೂ ಘೋರ 
ತಪಸ್ಸಿನಲ್ಲಿ ಕುಳಿತಿರಲು ಅನೇಕ ದಿನಗಳು ಕಳೆದುಹೋದುವು. ಕಡೆಗೆ 
ಪರಮೇಶ್ವರನು ಇವರ ಭಕ್ತಿಗೆ ಮೆಚ್ಚಿ ಇಬ್ಬರಿಗೂ ಏಕಕಾಲದಲ್ಲಿ ಪ್ರಸನ್ನ 
ನಾಗಿ ಪ್ರತ್ಯಕ್ಷ ನಾದನು. ಸ್ಫಟಿಕ ವಿಗ್ರಹದಂತಿರುವ ತನ್ನ ಶರೀರದಲ್ಲಿ 
ಬಳ್ಳಿ ಮಿಂಚುಗಳಂತೆ ಕಂಗೊಳಿಸುವ ವಿಭೂತಿ ಪುಂಡ್ರಗಳಿಂದಲೂ, ಸರ್ಪಾ 


ಪ್ರಥಮ ತರಂಗೆ ೫ 


ಭರಣಗಳ ರತ್ನ ಕಾಂತಿಗಳಿಂದಲೂ, ಶಿರದಲ್ಲಿ ಧರಿಸಿರುವ ಬಾಲಚಂದ್ರನ 
ಕಳೆಗಳಿಂದ ಥಳಥಳಿಸುವ ದೇವಗಂಗೆಯಿಂದೊಪ್ಪುವ ಒಟಾಮಕುಟಿ 
ದಿಂದಲೂ, ಮನೋಹರ ಸ್ಪಟಿಕಮಾಲಾ ಕಲಾಪಗಳಿಂದಲೂ, ತೇಜೋ 
ಮಯನಾಗಿ, ಶೂಲ ಖಡ್ಗ ಡಮರುಗ ಪರಶು ಮೃಗಾಲಂಕೃತ ಹೆಸ್ತೆನಾಗಿ 
ಪ್ರಕಾಶಿಸುತ್ತ, ಬೆಳ್ಳಿ೦ಗಳನ್ನು ಧಿಕ್ಕರಿಸುವ ಸುಂದರ ಮಂದಹಾಸದಿಂದ 
ಬಂದು ನಿಂತು ಮಹಾದೇವನು ಭಕ್ತ ರಿಬ್ಬರನ್ನೂ ಆದರದಿಂದ ಮೈದಡವಿ 
ವಚ್ಚರಿಸಿದನು. ಆಗ ಆ ತಪಸ್ವಿಗಳಿಬ್ಬರೂ ಆಶ್ಚರ್ಯದಿಂದೆದ್ದು, ಶಂಕರನ 
ದಿವ್ಯಾ ಕಾರವನ್ನು ನೋಡಿ, ಪರಮಾನಂದ ಪರವಶರಾಗಿ, ಸಾಷ್ಟಾಂಗ 
ನಮಸ್ಕಾರಮಾಡಿ ಕೈಮುಗಿದು ವಿಧವಿಧವಾಗಿ ಸಾ೦ಬಶಿವನನ್ನು ಸ್ಲುತಿಸಿ 
ಆನಂದಾಶ್ರುಗಳಿಂದ ನೆನೆದರು. ಆಗ ಭಕ್ತವತ್ಸಲನಾದ ಶಂಕರನು, 
ರತ್ನ ಖಚಿತವಾದ ಸುವರ್ಣಬಾಣವೊಂದನ್ನು ಕೈಯಲ್ಲಿ ಹಿಡಿದು ಭಕ್ತರಿಬ್ಬ 
ರನ್ಲೂ ನೋಡಿ, “ಎಲೈ ಭಕ್ತಶಿರೋಮಣಿಗಳಾದ ದನುಜೇಂದ್ರ 
ಮೆನುಜೇಂದ್ರರೇ 1 ನಾನು ನಿಮ್ಮ ಭಕ್ತಿಗೆ ಮೆಚ್ಚಿದೆನು. ಇದೋ ಈ ರತ್ನ 
ಖಚಿತವಾದ ಸುವರ್ಣಬಾಣವು ಯಾರಲ್ಲಿರುವುದೋ ಆತನು ನಿತ್ಯವಿಜಯ 
ಶಾಲಿಯಾಗಿ ಇಷ್ಟಾರ್ಥಗಳನ್ನು ಪಡೆದು ಸುಖದಿಂದಿರುವನು. ಆದುದರಿಂದ 
ಈಗ ನೀವಿಬ್ಬರೂ ನಿಮ್ಮ ನಿಮ್ಮ ಶಕ್ತಿಗಳನ್ನು ತೋರಿಸಿದರೆ ನಿಮ್ಮಲ್ಲಿ 
ಹೆಚ್ಚು ಬಲಶಾಲಿಯಾದವನಿಗೆ ಈ ಶರವನ್ನು ಕೊಡುವೆನು '' ಎಂದನು. 
ಇದನ್ನು ಕೇಳಿದ ಕೂಡಲೇ ಅಹಂಕಾರ ಮತ್ತನೂ ಘೋರಾಕಾರನೂ 
ಆದ ಅಗ್ನಿ ಶಿಖನಿಗೆ ಬಹಳ ಸೆಂತೋಷವಾಯಿತು. ಆದಕಾರಣ ಅವನು ಶಂಕರ 
ನನ್ನು ನೋಡಿ “ ಎಲ್ಫೈ ಸ್ವಾಮಿಯೇ, ಈ ನಿನ್ನ ನಿಬಂಧನೆಯಿಂದಲೇ ನಿನಗೆ 
ನನ್ನಲ್ಲಿ ಅತಿಶಯವಾದ ಪ್ರೀತಿಯಿರುವುದೆಂದು ವ್ಯಕ್ತ ವಾಯಿತು. ಕುಲಗಿರಿ 
ಗಳನ್ನು ಜೆಂಡಾಡಬಲ್ಲ ಬಾಹು ಒಲದಿ೦ದ ಪ್ರಚಂಡ ಪರಾಕ್ರಮಿಯೆನಿಸಿರುವ 
ಲೋಕವಿಖ್ಯಾತನಾದ ಈ ಅಗ್ನಿ ಶಿಖನ ಮುಂದೆ ಈ ಬಡಮಾನವನು ಧೈರ್ಯ 
ದಿಂದ ನಿಂತು ಹೋರಾಡಬಲ್ಲನೆ! ಈ ತೃಣಪಾ ೨, ಯನಾದ ನರನೆಷ್ಟರವನು ! 


೬ ವಿಜಯ ವಿಲಾಸ 


ಈ ಅಲ್ಪನ ಬಲವೆಷ್ಟರದು ! ಅಗ್ನಿಯ ಮುಂದೆ ತೃಣದ ಪೌರುಷವೇ ? 
ಇದೋ ಈಗಲೇ ನನ್ನ ಪೌರುಷಾಗ್ನಿ ಜ್ವಾಲೆಗಳಿಂದ ಈ ಬಡಮಾನವನನ್ನು 
ಸುಟ್ಟು ವಿಜಯಶಾಲಿಯಾಗಿ ನಿನಗೆ ನೇತ್ರೋತ್ಸ ವವನ್ನು ೦ಟುಮಾಡಿ 
ನಿನ್ನಿಂದ ರತ್ನ ಶರವನ್ನು ಪಡೆಯುವೆನು.'' ಎಂದು ಅಪರಿಮಿತವಾಗಿ ಆತ್ಮ 
ಪ್ರಶಂಸೆ ಮಾಡಿಕೊಳ್ಳುತ್ತ , ಹೂ೦ಕರಿಸಿ ಬಳಿಯಲ್ಲಿ ನಿಂತಿದ್ದ ಚಂದ್ರಸೇನ 
ರಾಜನೆ ಕೈಯನ್ನು ಹಿಡಿದು ಮಲ್ಲಯುದ್ಧಕ್ಕೆ ಸಿದ್ಧನಾಗೆಂದು ಎಳೆದು 
ಮೂದಲಿಸಿದನು. ರಾಜನು ಮಹಾ ಪ್ರತಾಪಶಾಲಿಯಾದರೂ ತ್ರಿಪುರಾಂತ 
ತನ ಮುಂದೆ ಅಲ್ಪನಾದ ತನ್ನ ಪೌರುಷವೆಷ್ಟರದೆಂಬ ದೈನ್ಯದಿಂದಲೂ, 
ಯುದ್ಧ ದಲ್ಲಿ ಜಯಪರಾಜಯಗಳು ದೈವಾಧೀನವೆಂದು ತಿಳಿದವನಾದುದ 
ರಿಂದಲೂ, ಸ್ವಲ್ಪವೂ ಅಹಂಕಾರಪಡದೆ ಮಹಾದೇವನ ಪಾದಾರವಿಂದ 
ಗಳಿಗೆ ನಮಸ್ಕರಿಸಿ * ಪರಮೇಶ್ವರಾ! ಭಕ್ತವತ್ಸಲನಾದ ನೀನು ನಿನ್ನ ಭಕ್ತ 
ನಲ್ಲಿ ಕಟಾಕ್ಸವನ್ನಿಟ್ಟು ಪಾಲಿಸು” ಎಂದು ಪ್ರಾರ್ಥಿಸಿ ಅಗ್ನಿ ಶಿಖನೊಡನೆ 
ಮಲ್ಲಯುದ್ಧ ವನ್ನಾ ರಂಭಿಸಿದನು. ಮಹಾ ಪರಾಕೃಮಿಗಳಾದ ಆ ವೀರರ 
ಪಾದಘಾತಗಳಿಂದ ಭೂಮಿಯು ಅದಿರುವಂತಾಯ್ಕು. ಭುಜಾಸ್ಟಾಲನ 
ಶಬ್ದದಿಂದ ದಿಕ್ಕಟಿವು ಒಡೆಯುವಂತಾಯಿತು. ವಿಧವಿಧ ಬಂಧಗಳಿಂದ 
ಮಹಾ ಚಾತುರ್ಯವನ್ನು ತೋರಿಸಿ ಹೋರಾಡಿದ ಅವರಿಬ್ಬರ ಪರಾಕ್ರಮ 
ಕೌಶಲಗಳಿಗೆ ಪರಮೇಶ್ವರನು ಮೆಚ್ಚಿ ಸಂತೋಷಪಡುತ್ತಿದ್ದನು. ರಾಕ್ಚಸನು 
ರಾಜನನ್ನು ಹೆಮ್ಮೆ ಯಿಂದ ಅವಹೇಳನಮಾಡುತ್ತ, ಪೌರುಷೋಕ್ಲಿಗಳನ್ನಾ 
ಡುತ್ತ, ಆತನ ಬೆನ್ನನ್ನು ಕಚ್ಚಿ ಮೇಲಕ್ಕೆ ಬತ್ತಿ ನೆಲಕ್ಕೆ ಅಪ್ಪಳಿಸಬೇ ಕೆಂದು 
ಹೋಗಲು ರಾಜನು ಈ ದಡಿಗನನ್ನು ಯುಕ್ತಿಯಿಂದ ಒಂದೇಸಲಕ್ಕೆ 
ಫಕ್ಕನೆ ಮೇಲಕ್ಕೆ ಚಿಮ್ಮಿ ಎರಡು ಕಾಲುಗಳನ್ನೂ ಹಿಡಿದು ಗಿರಿಗಿರನೆ 
ತಿರುಗಿಸಿ ಬೀಸಿ ನೆಲಕ್ಕೆ ಬಡಿದೆಸೆದನು. ಆಗ ಅಗ್ನಿ ಶಿಖನು ರಕ್ತಮುಖ 
ನಾಗಿ, ಬಳಲಿ ಬೆಂಡಾಗಿ ಮೂರ್ಛೆ ಬಿದ್ದನು. ಶಂಕರನು ಚಂದ್ರಸೇನರಾಜನ 
ಪರಾಕ್ರಮಕ್ಕೆ ಆಶ್ಚ ರ್ಯಪಟ್ಟು ಆನಂದದಿಂದ ರತ್ನ ಬಾಣವನ್ನಾ ತನಿಗೆ 


ಪ್ರಥಮ ತರಂಗ ೭ 


ಕೊಟ್ಟು ವಿಜಯ ಶಾಲಿಯಾಗೆಂದಾತಶೀರ್ವದಿಸಿ, ಅಂತರ್ಧಾನನಾದನು. 
ಚಂದ್ರಸೇನರಾಯನು ಪರಮಾನಂದದಿಂದ ಬಾಣವನ್ನು ತೆಗೆದುಕೊಂಡು 
ಭವಿಷ್ಯವನ್ನು ಹೇಳಿದ ಸಿದ್ಧ ಪುರುಷನನ್ನು ಮನಸ್ಸಿನಲ್ಲಿ ಕೊಂಡಾಡುತ್ತ ತನ್ನ 
ರಾಜಧಾನಿಯಾದ ವೇದವತೀ ನಗರವನ್ನು ಕುರಿತು ಪ್ರಯಾಣಮಾಡಿದನು. 
ಬಳಲಿ, ಶವದಂತೆ ಮೂರ್ಛೆ ಬಿದ್ದಿದ್ದ ಅಗ್ನಿ ಶಿಖನಿಗೆ ಇಷ್ಟು ಹೊತ್ತಿಗೆ ಮೂರ್ಛೆ 
ಯಿಂದೆಚ್ಚರವಾಯಿತು. ಆ ಕೂಡಲೇ ಎದ್ದು, ಮತ್ತೆ ಚಂದ್ರಸೇನನೊಡನೆ 
ಯುದ್ದ ಮಾಡಿ ಅವನನ್ನು ಸದೆಬಡಿದು ರತ್ನ ಶರವನ್ನು ಶಿವನಿಂದ ತಾನೇ 
ಪಡೆದುಕೊಳ್ಳಬೇಕೆಂಬ ಕ್ರೋಧಾತುರಗಳಿಂದ, ಅವನು ಮುಂದೆ ಬಂದು 
ಸುತ್ತಲೂ ನೋಡುವಲ್ಲಿ ಚಂದ್ರಸೇನನೂ ಇರಲಿಲ್ಲ ಚಂದ್ರಶೇಖರನೂ "ಇರ 
ಲಿಲ್ಲ. ಸ್ಪಲ್ಪ ಹೊತ್ತು ಸ್ತಬ್ಧನಾಗಿ ನಿಂತಿದ್ದು, ಕಡೆಗೆ ಚಂದ್ರ ಸೇನನಿಗೆ ಶರವು 
ಅಭಿಸಿತೆಂದು ತಿಳಿದು ಅಗ್ನಿ ಶಿಖನು ಭಗ್ನ ಮನೋರಥನಾಗಿ ಕ್ರೋಧಾಗ್ನಿ 
ಯಿಂದ ಜೇಯುತ್ತ ಚಂದ್ರ ಸೇನನಿಗೆ ತಕ್ಕುದನ್ನು ಮಾಡಿ ಅವನಿಂದ ಹೇಗಾ 
ದರೂ ಆ ರತ್ನ ಬಾಣವನ್ನು ಅಪಹರಿಸೆದೆ ಬಿಡೆನೆಂದು ಶಪಥಮಾಡಿಕೊಂಡು 
ಹೊರಟಿನು. ಅನಂತರ ಕಾಮರೂಪಿಯಾದ ಆ ರಾಕ್ಷಸನು ತಾನು ಒಂದು 
ಹದ್ದಿ ನರೂಪ ನ್ನು ಧರಿಸಿ ಅಂತರಿಕ ಸ್ಕೈ ಹಾರಿಹೋಗಿ ಅಲ್ಲಿಂದ ನೋಡಿ 
ರಾಜನಿರುವ ಸ್ಥಳವನ್ನು ಕಂಡುಹಿಡಿದು ಉಪಾಯದಿಂದ ಶರವನ್ನು ಅಪಹರಿಸೆ 
ಬೇಕೆಂದು ಸಂಕಲ್ಪಿಸಿದನು. ಆದರೆ ಇಷ್ಟುಹೊತ್ತಿಗೆ ಸಂಧ್ಯಾಕಾಲವಾ 
ಗುತ್ತ ಬಂತು. ಸೂರ್ಯನು ಅರುಣ ಕಿರಣಗಳಿಂದ ಕೂಡಿ ಅಸ್ತಾಚಲದಿಂದ 
ಅಪರಾ೦ಬುಧಿಗೆ ಇಳಿಯುತ್ತಿದ್ದನು. ರಾಕ್ಷಸನೂ ಸಹ ಕಾಂತಿಗುಂದಿ, 
ಮಲ್ಲಯುದ್ಧ ದಿಂದ ಮೈನೊಂದು ಬಳಲಿ ಬೆಂಡಾಗಿ ವಿಶಾ ೨) ೦ತಿಯನ್ನು ಬಯ 
ಸುತ್ತಿ ದ್ದ ನು, ಇದರಿಂದ ಆ ರಾತ್ರಿಯನ್ನು ಕಳೆದು ಮಾರನೆಯ ದಿನ ತನ್ನ 
ಮಾಯಾ ಗೃಧ್ರವೇಷದಿಂದ ಶರಾನೆ ೇಷಣಕ್ಕೆ ಹೊರಡಬೇಕೆಂದು ನಿಶ್ಚಯಿಸಿ 
ಅಗ್ನಿ ಶಿಖನು ತನ್ನ ರಾಜಧಾನಿಯಾದ ರತ್ನ ದ್ವೀಪಕ್ಕೆ ಹೊರಟುಹೋದನು. 


ಆ ವಿಜಯ ವಿಲಾಸ 


ದ್ವಿತೀಯ ತರಂಗ 


ಇತ್ತಲಾ ವೇದವತೀ ನಗರದಲ್ಲಿ ರಾಜನು ತಪಸ್ಸಿಗೆ ಹೋದುದು 
ಮೊದಲಾಗಿ ಪರಮ ಪತಿವ್ರತೆಯಾದ ಶೀಲವತಿಯು ತನ್ನ ಪತಿಗೆ ಯಾವಾ 
ಗಲೂ ಶುಭ ನ್ಹೆ € ಬಯಸುತ್ತ, ಆತನು ಯತ್ನಿಸಿ ಸಿದ್ದ ಕಾರ್ಯದಲ್ಲಿ ಜಯಶಾಲಿ 
ಯಾಗಿ ರುವಂತೆ ಅನುಗೃಹಿಸಲು ತಿ ಕಾಲದಲ್ಲಿಯೂ ಸರ್ವಮಂಗಳೆ 
ಯನ್ನಾ ರಾಧಿಸುತ್ತ ; ಪತಿಯ ಆಗಮವನ್ನು ಅತಿ ಈುತೂಹಲದಿಂದ 
ನಿರೀಕ್ಸಿ ಸಿಕೊಂಡು ನಿಯಮನಿರಕೆಯಾಗಿ ಕಾಲವನ್ನು ಕಳೆಯುತ್ತಿ ದ್ದ ಛು, 

ವಿಜಯ ವಿದ್ಯಾಧರಿಯರು, ತಮ್ಮ ವಿವಾಹ ಮ೦ಗಳವು ನೆರವೇರಲು 
ವಿಳಂಬವಾದುದಕ್ಕಾಗಿ ವಿರಹವ್ಯ ಥೆಯಿಂದ ದಿನದಿನಕ್ಕೆ ಕೃ ಶರಾಗುತ್ತ, 


ಚಂದ್ರ ಸೇನರಾಯನು SERS ಬರುವುದನ್ನೇ ಅತಿ ಅತಿ ಕುತೂಹಲ 
ಇ ಎದುರುನೋಡುತ್ತ, ಕನಸಿನಲ್ಲಿಯೂ ಸಹ ವಿವಾಹವಿಚಾರವಲ್ಲದೆ 
ಬೇರೊಂದನ್ನು ನೆನೆಯದೆ ಬಹು ಕಷ ದಿಂದ ದಿನಗಳನ್ನು ನೂಕುತ್ತಿ ದ್ದ ರು. 

ವಿದ್ಯಾಧರಿಯನ್ನು ಪಾಣಿಗ್ರಹಣಮಾಡಿಕೊಳ್ಳಬೇಕೆ೦ದು ಮೋಹಾ 
ತುರರಾಗಿದ್ದ ಭಾನುತೇಜನೂ ರಾಜಹಂಸನೂ ಸೆಹ ಹೇಗಾದರೂ ವಿಜಯ 
ವಿದ್ಯಾಧರಿಯರ ಪರಸ್ಪ ರಾನುರಾಗವನ್ನು ಒಡೆದು ಹಾಕಿ ತಾವು ಅವಳ 
ಪ್ರೀತಿಯನ್ನು ನು" ಸಂಪಾದಿಸಬೇಕೆಂದು ಒಬ್ಬ ನು ಮತೊ ಸಬ್ಬಸಿಗೆ ಗೋಚರ 
ವಿಲ್ಲದೆ ನಾನಾ ಪ್ರಯತ್ನ ಗಳನ್ನು ಮಾಡಿ ವಿಫಲರಾದರು. ಇದರಿಂದ ವಿಜಯ 
ನಲ್ಲಿ ಅವರಿಗೆ ಅಸೊಯೆಯು ದಿನದಿನಕ್ಕೆ ಹೆಚು ತ್ತಲೇ ಬಂತು. ಒಂದಾ 
ನೊಂದು ದಿನ ಇವರಿವರ ಮನೆ AOS "ಪರಸ್ಪರ ವ್ಯಕ್ತ ವಾದುವು. 
ಆದರೆ ಇವರಿಗೆ ವಿದ್ಯಾಧರಿಯ ಮೇಲಣ ಮೋಹವೂ ವಿಜಯನ ಮೇಲಣ 
ಅಸೂಯೆಯೂ ಸಮಾನವಾಗಿದ್ದುವು. ಕಡೆಗೆ ತಮ್ಮಿಬ್ಬರಲ್ಲಿ ಯಾರಾದರೂ 


ಒಬ್ಬನು ವಿದ್ಯಾಧರಿಯನ್ನು ವಿವಾಹಮಾಡಿಕೊಳ್ಳಬೇಕಲ್ಲದೆ ಅವಳು ವಿಜಯನ 


ದ್ವಿತೀಯ ತರಂಗೆ ೯ 


ಸೈೈಸೇರುವಂತೆ ಎಂದಿಗೂ ಅವಕಾಶಕೊಡಕೂಡದೆಂದು ತಮ್ಮ ತಮ್ಮಲ್ಲಿ 
ನಿಶ್ಚ ಯಿಸಿಕೊಂಡರು. ಆದರೂ ಹೇಗಾದರೂ ಮಾಡಿ ತಾನೇ ಅವಳನ್ನು 
ವಿವಾಹ ಮಾಡಿಕೊಳ್ಳಬೇಕೆಂದು ಒಬ್ಬನು ಮತ್ತೊಬ್ಬನಿಗೆ ಮೋಸ. 
ಮಾಡಲು ಆಂತರ್ಯದಲ್ಲಿ ಆಲೋಚಿಸಿಕೊಂಡನು. ಅನಂತರ ಇವರಿಬ್ಬ ರೂ 
ಅವಳನ್ನು ಉಪಾಯದಿಂದ ಸಮ್ಮ ತಿಪಡಿಸಬೇಕೆಂದು ಆಕೆಯು ಉದ್ಯಾನ 
ದಲ್ಲಿ ಶಿಲಾತಲ್ಲದ ಮೇಲೆ ವಿರಹವ್ಯಥೆಯಿಂದ ಕುಳಿತಿರುವ. ಸಮಯದಲ್ಲಿ 
ಹೋಗಿ, ಆಕೆಯಲ್ಲಿ ಸರಸೋಕ್ತಿಗಳನ್ನಾ ರಂಭಿಸಿ ತಮ್ಮ ಭಾವನೆಯನ್ನು 
ಸೂಚಿಸಿ ಪ್ರಾರ್ಥಿಸಿಕೊ೦ಡರು. ವಿದ್ಯಾಧರಿಯಾದರೋ ನಿಜಪ್ರೇಮ. 
ಯುಕ್ತಳೂ, ನಿಶ್ಚಲಮನಸ್ವಳೂ ಆದುದರಿಂದ ಇವರ ಪ್ರಾರ್ಥನೆಯನ್ನು 
ತಿರಸ್ಕರಿಸಿ, ರೂಪದಲ್ಲಿ ಮನ್ಮ ನನನ್ನೂ, ತೇಜಸ್ಸಿ ನಲ್ಲಿ ಚಂದ್ರನನ್ನೂ, ಪರಾ 
ಕ್ರಮದಲ್ಲಿ ಪಾರ್ಥನನ್ನೂ ಹೋಲುತ್ತಿರುವ ವಿಜಯಕುಮಾರನನ್ನೇ ತನ್ನ 
ಪತಿಯೆಂದು ಮನಸ್ಸಿನಲ್ಲಿ ನಿಶ್ಚಯಿಸಿರುವುದಾಗಿಯೂ, ಉಳಿದ ಪುರುಷರು. 
ತನಗೆ ಸಹೋದರ ಸಮಾನರೆ೦ತಲೂ ಹೇಳಿ, ಇನ್ನು ಮುಂದೆ ತನ್ನಲ್ಲಿ ಈ 
ವಿಚಾರವನ್ನು ಹೇಳಬಾರದೆಂದು ರಾಜಕುಮಾರರಿಬ್ಬರಿಗೂ ಕೈಮುಗಿದು. 
ಪ್ರಾರ್ಥಿಸಿಕೊಂಡಳು. ಆದರೂ ಬಿಡದೆ ಈ ಮೋಹಾಂಧರು ಆಕೆಯನ್ನು 
ಅತಿಯಾಗಿ ಪೀಡಿಸೆಲಾರಂಭಿಸಿದರು. ಆಕೆಯ ನಿಶ್ಚಲಮನಸ್ಸಿನ ಮುಂದೆ. 
ಇವರ ಹರಟೆಗಳಲ್ಲವೂ ವ್ಯರ್ಥವಾದವು. ಕಡೆಗೆ ತಮ್ಮಿಂದ ಆಕೆಯ ಮನವ: 
ನ್ನೊಪ್ಪಿಸಲು ಅಸಾಧ್ಯವೆ೦ದು ತಿಳಿದು ತಮ್ಮ ತಾಯಿಯರಾದ ಸೌದಾಮಿನಿ 
ಕಾದಂಬಿನಿಯರ ಮೂಲಕ ಅವಳ ಮನಸ್ಸನ್ನು ತಮ್ಮ ಕಡೆಗೆ ತಿರುಗಿಸಿ 
ಕೊಳ್ಳಬೇಕೆಂದಾಲೋಜಿಸಿ ಅರಮನೆಗೆ ಬಂದು ತಾಯಿಯರೊಡನೆ ಎಲ್ಲ. 
ವೈತ್ತಾಂತವನ್ನೂ ಹೇಳಿಕೊಂಡು ಹೇಗಾದರೂ ಆ ವಿದ್ಯಾಥೆರಿಯನ್ನು 
ತಮ್ಮಿ ಬ್ಬರಲ್ಲಿ ಒಬ್ಬರಿಗೆ ತಂದು ವಿವಾಹ ಮಾಡಲೇ ಬೇಕೆ೦ತಲೂ, ಇಲ್ಲವಾದರೆ 
ತಾವು ಪ್ರಾಣತ್ಯಾಗವನ್ನೆ ಮಾಡಿಕೊಳ್ಳುವೆವೆಂತಲೂ ಹೇಳಿಕೊಂಡರು. 
ಮೊದಲಿಂದಲೂ ಸವತಿಯಾದ ಶೀಲವತಿಯಮೇಲೆಯೂ ಅವಳ ಮಗನಾದ 


೧೦ ವಿಜಯ ವಿಲಾಸ 


ವಿಜಯನಮೇಲೆಯೂ ಅಸೂಯೆಯಿಂದ ಬೆಂಕಿಯನ್ನೇ ಕಾರುತ್ತಿ ದ್ದ 
ಸೌದಾಮಿನಿ ಕಾದಂಬಿನಿಯರ ಕೊ ಶ್ರೀಧಾಗ್ನಿಗೆ ಇದು ಮತ್ತ ಷ್ಟು ತೈಲವನ್ನು 
ಸುರಿದಂತಾಯಿತು. ಆಗ ಅವರಿಬ್ಬರೂ ಒಂದಾಗಿ, ಹೇಗಾದರೂ ಆ ಶೀಲವತಿ 
ಯನ್ನೂ ಅವಳ ಮ ನನ್ನೂ ರಾಜನ ಆಗ್ರಹಕ್ಕೆ ಪಾತ್ರರನ್ನಾಗಿ ಮಾಡಿದರೆ 
ಮ್ಮ ಮಾರ್ಗವು ನಿಷ್ಠಂಟಿಕವಾಗುವುದೆಂದು ಆಲೋಚಿಸಿ, ತಾವು ಆ 
ವಿದ್ಯಾಧರಿಯನ್ನು ವಿಜಯನಿಗೆ ತಪ್ಪಿಸಿ ಭಾನುತೇಜನಿಗಾಗಲಿ, ರಾಜಹಂಸೆನಿ 
ಗಾಗಲಿ ತಂದು ವಿವಾಹ ಮಾಡಿಸುತ್ತೇವೆಂದು ಮಕ್ಕಳಿಬ್ಬರಿಗೂ ಭರವಸೆ 
ಹೇಳಿ ರಾಜನ ಆಗಮನವನ್ನೇ ನಿರೀಕ್ಸಿ ಸಿಕೊಂಡಿದ್ದ ರು. 
ಹೀಗಿರಲು ಶಂಕರನಿಂದ ರತ್ನ ಬಾಣವನ್ನು ಪಡೆದು ಲಬ್ಧ ಮನೋರಥ 
ನಾಗಿ ರಾಜನು ರಾಜಧಾನಿಗೆ ಹಿಂದಿರುಗಿ ಬಂದನು. ಇಷ್ಟಾರ್ಥವನ್ನು 
ಪಡೆದು ಕುತೂಹಲದಿಂದ ಬಂದ ರಾಜನನ್ನು ನೋಡಿ ಪತ್ನಿಯರೂ, ಪುತ್ರರೂ 
ಮಂತ್ರಿಯಾದ ಧುರಂಧರನೂ ಸಹ ಪರಮಾನಂದ ಪರವಶರಾದರು. ಪ್ರಜಿ 
ಗಳೆಲ್ಲರೂ ಆನಂದಾ೦ಬುಧಿಯಲ್ಲಿ ಓಲಾಡುತ್ತ ರಾಜನನ್ನು ಕೊಂಡಾಡಿದರು. 
ರಾಜನೂ ಸಹ ತನಗೆ ಒದಗಿದ ದೈವಾನುಗ್ರಹದಿಂದ ಸಂತೋಷಸಟ್ಟು 
ಎಲ್ಲರನ್ನೂ ಅಭಿನಂದಿಸಿ ಜ್ಯೇಷ್ಟ ಪುತ್ರನಾದ ವಿಜಯನ ವಿವಾಹ ಮಂಗಳ 
ನ್ನು ನೆರವೇರಿಸುವ ಅಭಿಲಾಷೆಯನ್ನು ಸೂಚಿಸಿದನು. ಅಲ್ಲದೆ ಶಂಕರನಿಂದ 
ಅಬ್ಬ ವಾದ ಮತ್ತು ವಿಜಯಪ್ರದವಾದ ರತ್ನ ಬಾಣವನ್ನು ಮುಂದೆ ತನ್ನ 
ಸ್ಥಾನವನ್ನ ಅ೦ಕರಿಸುವ ಯುವರಾಜನಾದ ವಿಜಯಕುಮಾರನಿಗೆ ವಿವಾಹ 
ಸಮಯದಲ್ಲಿ ಕೊಟ್ಟು ಶೆ ಆಶೀರ್ವದಿಸಬೇಕೆಂಬ ತನ್ನ ಕುತೂಹಲವನ್ನು ತನ್ನ 
ಮಂತ್ರಿ ಸಾಮಾಜಿಕರಿಗೂ ರಾಜ್ಞಿ ಯರಿಗೂ ತಿಳಿಸಿದನು. 
ಇದನ್ನು ಕೇಳಿದ ಕೂಡಲೇ ಕಿರಿಯ ಹೆಂಡಿರಾದ ಸೌದಾಮಿನಿ 
ಹಾದಂಬಿನಿಯರಿಗೂ, ಅವರ ಪುತ್ರರಾದ ಭಾನುತೇಜ ರಾಜಹಂಸರಿಗೂ 
ಹೊಟಿ ೈಯಲ್ಲಿ ಬೆಂಕಿ ಬಿದ್ದಂತಾಯಿತು. ರತ್ನ ಬಾಣವೂ, ಕನ್ಯಾರತ್ನ ವೂ, 
ಸಿಂಹಾಸನಾಧಿಪತ್ಸವೂ ಎಲ್ಲವೂ ವಿಜಯನ ಪಾಲೇ ಆಗುವುವೆಂದು ಆ 


ದ್ವಿತೀಯ ತರಂಗ ೧೧ 


ನಾಲ್ಕು ಮಂದಿಯೂ ಮನಸ್ಸಿನಲ್ಲಿ ಕುದಿದು. ತಳಮಳಿಸಿ ಹೇಗಾದರೂ 
ಈ ವಿಜಯನ ವಿವಾಹಕ್ಕೂ, ರಾಜನಿಗೆ ಅವನಲ್ಲಿರುವ ವಿಶ್ರಾಸಕ್ಕೂ 
ಭಂಗವನ್ನು ತರಲೇಬೇಕೆಂದು ನಿಶ್ಚ ಯಿಸಿಕೊಂಡರು. ಭಾನುತೇಜನೂ 
ರಾಜಹಂಸೆನೂ, ರತ್ನ ಬಾಣವನ್ನು ವಿಜಯನಿಗೆ ಕೊಡಗೊಡಿಸದೆ ತಾವೇ 
ಪಡೆಯಬೇಕೆಂದು ಅದಕ್ಕೆ ತಕ್ಕ ಉಪಾಯವನ್ನು ಆಲೋಚಿಸಲು ತಾಯಿಯ 

ನ್ನು ಕೇಳಿದರು. ಅದಕ್ಕೆ ಕಾದಂಬಿನಿಯು ಮಕ್ಕಳನ್ನು ಕುರಿತು, ""ನೀವೂ 
ಸಹ ನಿಮ್ಮ ತಂದೆಯಾರ್ಜಿಸಿದ ವಸ್ತು ಗಳನ್ನು ಪಡೆಯಲು ವಿಜಯನಂತೆಯೇ 
ಬಾಧ್ಯ್ಯತೆಯುಳ್ಳವರಾದುದರಿಂದ ಆ ಶರವನ್ನು ನಿಮಗೆ ಕೊಡಬೇಕೆಂದು 
ಹಠವನ್ನು ಹಿಡಿಯಿರಿ. ಕೊಡದೆ ಇದ್ದ ಪಕ್ಷದಲ್ಲಿ ಮುಂದೆ ತಕ್ಕ ಆಲೋಚನೆ 
ಯನ್ನು ನಾನು ಮಾಡುವೆನು '' ಎಂದು ಹೇಳಿದಳು. ಆಗಬಹುದೆಂದು 
ಸಂತೋಷದಿಂದ ಸಮ್ಮತಿಸಿ ಭಾನುತೇಜನೂ ರಾಜಹಂಸೆನೂ ಸಹ ತಂದೆಯ 
ಬಳಿಗೆ ಹೋಗಿ ರತ್ನ ಬಾಣವನ್ನು ತಮಗೇ ಕೊಡಬೇಕೆಂದು ಹಠಹಿಡಿದು 
ಕೇಳಿದರು. ಅದಕ್ಕೆ ರಾಜನು ""ಸುಪುತ್ರರೇ ! ನೀವು ಮೂರು ಮಂದಿಯೂ 
ಶಸ್ತ್ರಾಸ್ತ್ರ ವಿದ್ಯೆಗಳಲ್ಲಿ ನಿಪುಣರಾಗಿರುವಿರಿ. ಶ೦ಕರನಿಂದ ಲಬ್ಬ ವಾದ ಬಾಣ 
ವನ್ನು ಪಡೆಯಲು, ನಿಮ್ಮಲ್ಲಿ ಯಾವನು ಅತಿಶಯಪರಾಕ್ರಮಿಯೋ ಅವನೇ 
ಅರ್ಹನೆಂದು ನನಗೆ ತೋರುವುದು '' ಖಂದನು. ಅದಕ್ಕೆ ರಾಜಪುತ್ರರಿಬ್ಬರಿಗೂ 
ರೋಷ ಹುಟ್ಟಿ, “" ತಂದೆಯೇ ನಿನ್ನ ಪುತ್ರರಾದ ನಾವು ವಿಜಯನಿಗಿ೦ತಲೂ 
ಪರಾಕ್ರಮದಲ್ಲಿ ಕಡಿಮೆಯಾದವರೆಂದು ನೀನೆಂದಿಗೂ ತಿಳಿಯಬೇಡ. 
ಬೇಕಾದರೆ ಪರೀಕ್ಷಿಸು  ಎ೦ದರು. ಅದಕ್ಕೆ ರಾಜನು ಆಗಬಹುದೆಂದು 
ಸಮ್ಮ ತಿಸಿ ವಿಜಯನನ್ನೂ ಕರೆಯಿಸಿ, "" ನಾಳೆಯ ದಿನ ನಾನು ಒಂದು ಗುರಿ 
ಯನ್ನಿಟ್ಟು ನಿಮ್ಮ ಮೂರು ಮಂದಿಯ ಬಾಣ ಪ್ರಯೋಗ ಚಾತುರ್ಯ 
ವನ್ನೂ ಪರೀಕ್ಸಿಸುವೆನು, ಅದರಲ್ಲಿ ಯಾರು ಗೆಲ್ಲುವರೋ ಅವರಿಗೆ ರತ್ನ 
ಬಾಣವನ್ನು ಹೊಡುವೆನು'' ಎಂದು ತಿಳಿಸಿದನು. ಮೂರು ಮಂದಿಗೂ 


ಬಹಳ ಸಂತೋಷವಾಯಿತು.  ಭಾನುತೇಜನೂ, ರಾಜಹಂಸನೂ ತಾವೇ 

ಜಯಶಾಲಿಗಳಾಗುವೆವೆಂದು ನಂಬಿ ಆನಂದದಿಂದ ನಲಿಯುತ್ತ ತಾಯಿಯರ 
ಬಳಿಗೆ ಬಂದು ಈ ವಾರ್ತೆಯನ್ನು ತಿಳಿಸಿದರು. ಆಗ ಭಾನುತೇಜನ ತಾಯಿ 
ಯಾದ ಸೌದಾಮಿನಿಯು " ನಾಳೆಯ ದಿನದ ಪರೀಕ್ಸೆಯಲ್ಲಿ ಯಾರು ಜಯ 
ಶೀಲರಾಗುವರೆಂಬುದನ್ನು ಹೇಳಲಾಗುವುದಿಲ್ಲ. ಅದರಿಂದ ವಿಜಯನ ಮೇಲೆ 
ಮೊದಲೇ ರಾಜನಿಗೆ ಅಸೆಹನೆ ಹುಟ್ಟುವಂತೆ ಮಾಡಿದರೆ ಅನಂತರ ಉಳಿದ 
ನಿಮ್ಮಿ ಬ್ಬರಲ್ಲಿನ ಪ್ರೀತಿಯಿಂದ ಶರವನ್ನು ನಿಮಗೇ ಕೊಟು ಬಿಡುವನು. 
ಆದಕಾರಣ ಈ ದಿನ ರಾಜನ ಅಂತಃಪುರದಲ್ಲಿ ಇಟ್ಟಿರುವ ರತ್ನ ಬಾಣವನ್ನು 
ಗೋಪ್ಯವಾಗಿ ತಂದು ನಿಮ್ಮ ವಶಕ್ಕೆ ಕೊಡುವೆನು. ಅದನ್ನು ನೀವು 
ರಹಸ್ಯವಾಗಿ ವಿಜಯನ ಬತ್ತಳಿಕೆಯಲ್ಲಿ ಸೇರಿಸಿ ಮುಚ್ಚಿಡಿರಿ. ನಾಳಿನ ದಿನ 
ರಾಜನ ಎದುರಲ್ಲಿ ಅವನು ಬತ್ತಳಿಕೆಯನ್ನು ತೆಗೆದಾಗ ಈ ಬಾಣವು ಅವನಲ್ಲಿರು 
ವ್ರದನ್ನು ನೋಡಿದರೆ ರಾಜನಿಗೆ ಕೋಪ ಬರಲೇ ಬರುವುದು. ಆಗ 
ಆತನು, ವಿಜಯನು ಶರವನ್ನು ತದ್ದ ದ್ರೋಹಿಯೆಂದು ಅವನಿಗೆ ಶಿಕ್ಸೆಯನ್ನು 
ವಿಧಿಸಿ, ನಿಮ್ಮಿಬ್ಬರಲ್ಲಿ ಒಬ್ಬರಿಗೆ ಬಾಣವನ್ನು ಕೊಡುವನು '' ಎಂದು 
ಹೇಳಿದಳು. ಅದಕ್ಕೆ ಆಗಬಹುದೆಂದು ಅವರಿಬ್ಬರೂ ಒಪ್ಪಿ ದರು. ವಿಜಯನಿಗೆ 
ಈ ಮೋಸೆವೊಂದೂ ತಿಳಿಯಲೇ ಇಲ್ಲ. 

ಅನ೦ತರ ಆದಿನ ಸಂಧ್ಯಾಸಮಯದಲ್ಲಿ ಚ೦ದೃಸೇನರಾಜನು ಜ್ಯೇಷ್ಠ 
ಪತ್ನಿಯಾದ ಶೀಲವತಿಯ ಅಂತಃ ಪುರವನ್ನು ಪ್ರವೇಶಿಸಿ ಆಕೆಯಿಂದ ಸತ್ಯ ಫತೆ 
ನಾಗಿ ಆಕೆಯ ಪತಿಭಕ್ಕಿಗೆ ಸಂತೋಷಪಟ್ಟು ಸರಸೋಕ್ತಿಗಳನ್ನಾಡಿ 
ಅಲ್ಲಿಂದ ಹೊರಟು ಕಿರಿಯ ಹೆಂಡತಿಯಾದ ಸೌದಾಮಿನಿಯ ಅಂತಃಪುರಕ್ಕೆ 
ಬಂದನು. ಮೊದಲೇ ಕಿರಿಯ ಹೆಂಡರಿಬ್ಬರೂ ತಮ್ಮ ತಮ್ಮಲ್ಲಿ ಆಲೋಚಿಸಿ 
ಕೊಂಡಿದ್ದ ಮೇರೆಗೆ, ಸೌದಾಮಿನಿಯು ರಾಜನನ್ನು ನೋಡಿ ಬಹಳ ಖಿನ್ನ 
ಮನಸ್ಸೃಳಾಗಿ ಕುಳಿತಿದ್ದ ಳು. ರಾಜನು ಆತ್ಚ ರ್ಯದಿಂದ ಆಕೆಯನ್ನು ನೋಡಿ 
“ಪ್ರಿಯೇ! ಸೌದಾಮಿನಿ! ರಾಜನೂ, ರಾಜ್ಯವೂ ಸಹ ಅಪರಿಮಿತ 
ಸೆಂತೋಷಸಾಗರದಲ್ಲಿ ತೇಲುತ್ತಿರುವ ಇಂತಹ ಆನಂದಕರವಾದ ಸಮಯ 


ದ್ವಿತೀಯ ತರಂಗ ೧೩ 


ದಲ್ಲಿ ರಸಿಕಾಗ್ರಣಿಯಾದ ನೀನೇತಕ್ಕೆ ಮುಗ್ಧ ಭಾವವನ್ನು ನಹಿಸಿರುವೆ ? 
ನಿನ್ನ ಚಿಂತೆಗೆ ಕಾರಣವೇನು? ಹೇಳು. ಅದನ್ನು ನಾನು ಪರಿಹರಿಸುವೆನು'' 
ಎಂದು ಕ್ಸ ಹಿಡಿದು ಏನಯವಿಶಾ ಿಸಗಳಿಂದಲೂ ಮೃದುಮಧುರ ವಾಕ್ಕು 
ಗಳಿಂದಲೂ ಪ್ರಶ್ನೆ ಮಾಡಿದನು. ಆಗ ಸೌದಾಮಿನಿಯು ರಾಜನ ವಿಷಯ 
ದಲ್ಲಿ ಅತ್ಯಂತ ಪಶ್ಚಾತ್ಮಾಪ ಪಟ್ಟಿಂತೆ ನಟಿಸುತ್ತ " ವ್ರಿಯಾ! ನನ್ನ್ನ ಖಿನ್ನ 
ತೆಯ ಕಾರಣವನ್ನು ತಾವು ಅನ್ಯರಿಂದ ತಿಳಿಯಬೇಕಲ್ಲದೆ ನನ್ನಿಂದ ಅದು 
ಹೊರಪಡಬಾರದು. ಹಾಗೆ ಅದು ನನ್ತಿಂದ ಹೊರಪಟ್ಟಿಲ್ಲಿ ನಾನು 
ಅಸೂಯಾಪರಳೆಂದು ತಮಗೆ ಭಾವನೆಯುಂಬಾದೀತು '' ಎ೦ದಳು. ಈ 
ಮಾತನ್ನು ಸೇಳಿದೊಡನೆಯೇ ರಾಜನಿಗೆ ವಿಷಯವನ್ನು ತಿಳಿಯುವ ತುತೂ 
ಹಲವು ಮತ್ತಷ್ಟು ಪ್ರಬಲವಾಯಿತು. ಆಗ ಸೌದಾಮಿನಿಯನ್ನು ನೋಡಿ 
""ಎಲೌ ಮನೋಹರೇ | ನಿಜಾಂಶವನ್ನು ನನಗೆ ಹೇಳುವ ವಿಷಯದಲ್ಲಿ ನೀನು 
ಸಂದೇಹಪಡಬಾರದು. ನೀನು ಅಸೂಯಾಪರಳಲ್ಲವೆಂಬುದನ್ನು ನಾನು 
ಚೆನ್ನಾಗಿ ಬಲ್ಲೆನು. ತಿಳಿದಂಶವನ್ನು ಪ್ರಿಯನಾದ ನನ್ನೊ ಡನೆ ಹೇಳದಿದ್ದ ಶೈ 
ನೀನು ಪತಿಯನ್ನು ವಂಚಿಸಿದವಳಾಗುವೆ. ಆದುದರಿಂದ ಯಾವ ಸೆಂದೇ 
ಹವೂ ಇಲ್ಲದೆ ನಿನ್ನ ಮನಸ್ಸಿನಲ್ಲಿರುವ ವಿಷಯವನ್ನು ವಿಸ್ತಾರವಾಗಿ ತಿಳಿಸಿ 
ನನ್ನ ಸೆಂಶಯವನ್ನು ಪರಿಹರಿಸು '' ಎಂದು ಗಲ್ಲವನ್ನು ಹಿಡಿದು ಪ್ರಾರ್ಥಿ 
ಸಿದನು, ತಕ್ಕ ಸಮಯ ಸಂದರ್ಭಗಳು ಸಿಕ್ಕಿದುವೆಂದು ಮನಸ್ಸಿನಲ್ಲಿ 
ಸಂತೋಷವುಂಟಾದರೂ ಆ ಕುಟಿಲೆಯು ಬಹಳ ವ್ಯಥೆಪಟ್ಟಿವಳಂತೆ ನಟಿ 
ಸುತ್ತ, “ ಪ್ರಿಯಾ! ಇದು ಬಹಳ ಗೋಸಪ್ಯವಾದ ವಿಚಾರವು. ತಮ್ಮ 
ಕೀರ್ತಿಗೆ ಮಾತ್ರವಲ್ಲದೆ ನಮ್ಮ ವಂಶಕ್ಕೇ ಮಹಾ ಕಳಂಕವನು 1 ತರುವ 
ವಿಚಾರವು. ಅದನ್ನು ತಮ್ಮೊಡನೆ ನಾನು ಹೇಗೆ ಹೇಳಲಿ! ಅಯ್ಯೋ ! ನನ 
ಬಾಯಿಂದ ತಮ್ಮ ಎದುರಲ್ಲಿ ಆ ವಿಚಾರವನ್ನು ಹೇಗೆ ಉಚ್ಚರಿಸಲಿ!'' 
` ಎ೦ದು ಸೆರಗಿನಿಂದ ಕಣ್ಣೀರನ್ನು ಒರೆಸಿಕೊಳ್ಳುವಳಂತೆ ನಟಿಸಿದಳು. ರಾಜನ 
ಕುತೂಹಲವೂ ಭೀತಿಯೂ ಕೃಣಕ್ಷ್ಮಣಕ್ಕೂ ಮಿತಿಮಾರಿ ಉಕ್ಕಿದುವು. 

ಆಗ ಆತನು ಸೌದಾಮಿನಿಯ ಎರಡು ಕೈಗಳನ್ನೂ ಹಿಡಿದು, "ನೀನು 
ಸಂದೇಹಪಡಬೇಡ. ಅಂತಹ ವಿಚಾರವಿದ್ದ ಲ್ಲಿ ಅದನ್ನು ಆಪ್ಮಳಾದ 
ನಿನ್ನಿಂದಲೇ ನಾನು ಕೇಳಬೇಕಲ್ಲದೆ ಅನ್ಯರ ಬಾಯಿಂದ ಇಂತಹ ಅಮಂಗಳ 
ವಿಚಾರವನ್ನು ನಾನು ಕೇಳಲೊಲ್ಲೆ ನು. ಮೊದಲು ಹೇಳು ! ಹೇಳು. ಇನ್ನು 
ನನ್ನ ಮನಸ್ಸಿನ ಕುತೂಹಲವು ಮೇರೆ ಮಿಸಾರಿತು. ಇನ್ನು ಈ ವ್ಯಸನ 
ಸಂದೇಹಗಳನ್ನು ಬಿಡು. ನಿಜಾಂಶವನ್ನು ವಿವರಿಸಿ ತಿಳಿಸು ” ಎಂದನು. ಆಗೆ 
ಆ ಮಿಟಾರಿಯು ಮೆಲ್ಲನೆ "" ಪ್ರಿಯಾ! ತಮ್ಮ ಬಲಾತ್ಕಾರದಿಂದ ನಾನು 
ಈಗ ವಿಷಯವನ್ನು ಹೇಳಬೇಕಾಗಿದೆ. ಯಾವ ಮಹನೀಯಳನ್ನು ಮಹಾ 
ಪತಿವೃ ತೆಯೂ, ಪಟ್ಟಿದರಸಿಯೂ ಬಂದು ತಾವು ಭಾವಿಸಿ ತಮ್ಮ ಸರ್ವ 
ಪ್ರೀತಿಯನ್ನೂ ಅವಳಲ್ಲಿಟ್ಟು ಆನಂದಪಡುತ್ತಿರುವಿರೋ ಆ ಮಾಯಾಂಗನೆ 
ಯಾದ ಶೀಲವತಿಯು ತಾವು ತಪಸ್ಸಿಗೆ ಹೊರಟುಹೋದುದು ಮೊದಲಾಗಿ 
ತನಗನುರೂಪನೆಂದು ತೋರಿದ ಪರಪುರುಷನೊಬ್ಬನಲ್ಲಿ ಅನುರಕ್ತಳಾಗಿ 
ನಿತ್ಯವೂ ಅವನಲ್ಲಿ ಲೀಲಾವಿನೋದದಿಂದಿರುವಳು'' ಎಂದಳು. ಇದನ್ನು 
ಫೇಳಿದ ಕೂಡಲೇ ರಾಜನ ಎದೆಯು ರುಲ್ಲೆಂದಿತು. ಕಿವಿಗಳು ಕವು 
ಡಾದುವು. ಕಣ್ಣಿಗೆ ಮಂಜು ಕವಿಯಿತು. ತಲೆಯು ಗಿರ್ರನೆ ತಿರುಗಿತು. 
ಬುದ್ಧಿಯು ಭ್ರಾಂತಿ ಹೊಂದಿ ರಾಜನು ಕಡಿದ ಮರದಂತೆ ಧೂಪ್ಪನೆ ನೆಲಕ್ಕೆ 
ಬಿದ್ದ ನು ಆಗ ಸೌದಾಮಿನಿಯು ತನ್ನ ಮಂತ್ರವು ಚೆನ್ನಾಗಿ ಫಲಿಸಿತೆಂದು 
ಮನಸ್ಸಿನಲ್ಲಿ ಸೆಂತೋಷಿಸಿದರೂ ಬಹಳ ಭಯಪಟ್ಟ ವಳಂತೆ ನಟಿಸುತ್ತ 
ರಾಜನನ್ನು ಹಿಡಿದೆತ್ತಿ ಉಪಚರಿಸಿ, “ ಪ್ರಿಯಾ! ಇದಕ್ಕಾಗಿಯೇ ತಮ್ಮಲ್ಲಿ 
ನಾನು ಇಂತಹ ವಿಷಯವನ್ನು ತಿಳಿಸೆಲು ಸಂಶಯಪಟ್ಟುದು. ತಾವು 
ಶಾಂತರಾಗಬೇಕು '' ಎಂದು ಬೇಳುವೆಯ ಮಾತುಗಳಿಂದ ಕುಲುಕೆದಳು. 
ಆಗ ರಾಜನು, "ಅಯ್ಯೋ! ನಿರ್ಮಲವಾದ ಈ ರಾಜವ೦ಶವು ಇಂತಹ 
ಕುಲಟೆಯಿಂದ ಕಳಂಕವನ್ನು ಪಡೆಯಿತೇ ! ಶಿವಶಿವಾ!'' ಎಂದು ದುಃಖಿಸಿ 
ಮತ್ತೆ ಆಲೋಚಿಸಿ, «ಎಲೌ | ಸೌದಾಮಿನೀ ! ನನ್ನ್ನ ತೀಲವತಿಯು ಮಹಾ 

ಪತಿವ್ರತೆಯು ! ಕುಲಟೆಯಲ್ಲ! ನೀನು ಹೇಳುವ ಮಾತು ನಿಶ್ಚಯವೇ ? 
ನನ್ನ ಪ್ರಿಯೆಯಾದ ಶೀಲವತಿಯು ನನ್ನನ್ನು ವಂಚಿಸಿ ದುರ್ಮಾರ್ಗ 
ಪ್ರವರ್ತಕಳಾದಳೇ ? ನಾನು ನಂಬಲಾರೆನು” ಎಂದನು. ಅದಕ್ಕೆ ಆ 
ಮಾಯಾವಿನಿಯು "" ಪ್ರಿಯಾ! ಇದಕ್ಕೇ ನಾನು ಈ ವಿಚಾರವನ್ನು 
ತಮ್ಮಲ್ಲಿ ತಿಳಿಸಲೊಲ್ಲೆ ನೆಂದು ಮೊದಲೇ ವಿಜ್ಞಾ ಪಿನಿಕೊಂಡೆನು. ಆದರೂ 
ಒಲಾತ್ಕರಿಸಿ ನನ್ನಿಂದ ಹೇಳಿಸಿ ಈಗ ಅರಮನೆಯಲ್ಲಿ ಎಲ್ಲರೂ ನೋಡಿರುವ 
ವಿಷಯವನ್ನು ತಾವು ನಂಬುವುದಿಲ್ಲವೆಂದರೆ ನಾನು ಅಸೂಯಾಪರಳಾಗಿ 
ಅನ್ಯಾಯವಾಗಿ, ಅವಳನ್ನು ದೂರಿದವಳಾದೆನು. ಚಿಂತೆಯಿಲ್ಲ. ನಾನು 
ತಮ್ಮಲ್ಲಿ ಅನ್ಭತವನ್ನಾ ಡಿದೆನೆಂಬ ಭಾವನೆಯು ತಮಗುಂಟಾಗಿದ್ದ ರೆ, ತಾವೂ 
ತಮ್ಮ ಶೀಲವತಿಯೂ ಆನಂದದಿಂದಿರಿ. ನಾನು ಈ ಪ್ರಾಣವನ್ನೆ € ಇರಿಸ 
ಲಾರೆನು. ದೂರು ಹೇಳಿದೆನೆಂಬ ಅಪವಾದವು ನನಗೆ ತಮ್ಮಿ ೦ದಲೇ ಬಂದ 
ಮೇಲೆ ನಾನು ಈ ಭೂಮಿಯಲ್ಲಿ ಬಾಳಲಾರೆನು. ವಿಷಪಾನದಿಂದಲಾದರೂ 
ಪ್ರಾಣತ್ಯಾಗ ಮಾಡಿಕೊಳ್ಳುವೆನು'' ಎಂದು ಗೊಳಗೊಳನೆ ಅಳುವ್ರದಕ್ಕಾಾ 
ರಂಭಿಸಿದಳು. ಉಭಯ ಸೆಂಕಟಿಗಳಿಗೆ ಸಿಕ್ಕಿದ ರಾಜನು ದಿಕ್ಕು ತೋರದೆ, 
ಪ್ರಿಯೇ! ನಿನ್ನ ಮಾತಿನಲ್ಲಿ ನನಗೆ ನಂಬಿಕೆಯು೦ಟು, ಆದರೆ ನಾನು 
ಸುಶೀಲವತಿಯೆಂದು ತಿಳಿದಿದ್ದ ಆ ಶೀಲವತಿಯು ದುಶ್ಶೀಲವತಿಯಾದು 
ಮಿಸು. ಬಾ 


ye ಸ್ಯ” ಮ್‌ ವ್‌ ಧ್‌ 
ದಕ್ಕಾಗಿ ಆಶ್ಚರ್ಯಪಟ್ಟು ಹಾಗೆಂಡೆನು. ನನ್ನನ್ನು ಕ್ಟ 


ದುಃಖಿಸಬೇಡ! '' ಎಂದು ಸಂತೈಸಿದನು. ಅದಕ್ಕೆ ಆ ಮಾಯೆಗಾತಿಯು 
ಪ್ರಿಯಾ! ನನ್ನ ಮಾತಿನಲ್ಲಿ ತಮಗೆ ನಂಬುಗೆ ಇಲ್ಲದಿದ್ದರೆ ಹೋಗಲಿ. 
ತಮ್ಮ ಪರಮಪ್ರೀತಿಗೆ ಪಾತ್ರಳಾಗಿರುವ ನಿಮ್ಮ ಕಾದಂಬಿನಿಯನ್ನಾ ದರೂ 
ಕೇಳಿ ನಿಜಾಂಶವನ್ನು ದೃಢಪಡಿಸಿಕೊಳ್ಳಿ '' ಎಂದು ಹೇಳಿ ಸರಸರನೆ ಕುಲುಕಿ 
ಕೊಂಡು ಹೋಗಿ ಸೆವತಿಯಾದ ಕಾದಂಬಿನಿಯನ್ನು ಕರೆತಂದಳು. ಮೊದಲೇ 
ಉರಿಯುತ್ತಿರುವ ಬೆಂಕಿಗೆ ಗಾಳಿಯೂ ಬೀಸಿದಂತೆ ಕುಟಿಲ ಸೌದಾಮಿನಿಯ 


ಜೊತೆಗೆ ಕುತ್ಸಿತ ಕಾದಂಬಿನಿಯೂ ಬಂದು ನಿಂತಳು. ಆಗ ಆಶ್ಚರ್ಯ 

ವ್ಯಸನ ಕೋಪಗಳಿ೦ದ ಕರ್ತವ್ಯವನ್ನ ರಿಯದೆ ನಿಂತಿದ್ದ ರಾಜನು ಕಾದಂಬಿನಿಯ 
ಮುಖವನ್ನು ನೋಡಿ ತಲೆಯನ್ನು EN ಸಿದನು. po ಕಾದಂ 
ಬಿನಿಯನ್ನು ನೋಡಿ "" ಗ. ಆರ್ಯಪ್ರತ್ರನ ನು ತಪ ಸ್ಸಿಗೆ ಹೋಗಿದ್ದ 
ಕಾಲದಲ್ಲಿ ಅಂತಃಪುರದಲ್ಲಿ ಏನೇನು ವಿಷಯಗಳು ನಡೆಯುತ್ತಿ, ದ್ದುವೆಂಬು 
ದನ್ನು ನೀನಾದರೂ ತಿಳಿಸಿ ಆತನ ಮನಸ್ಸಿನ ಸಂಶಯವನ್ನು ಸರಿಹರಿಸು. 
ಅದಕ್ಕಾಗಿಯೇ ನಾನು ನಿನ್ನನ್ನು ಕರೆತಂದುದು '' ಎಂದಳು. ಆದಕ್ಕೆ 
ಆ ಠಕ್ಕು ಮಾರಿಯು 4 ಅಕ್ಕಾ! ಮಾಡಿದವರ ಪಾಪವು ಆಡಿದವರ 
ಬಾಯಲ್ಲ '' ಎಂಬ ಗಾದೆಯನ್ನು ಕೇಳಲಿಲ್ಲವೇ ? ಅದರಿಂದ ನಾವೇತಕ್ಕೆ 
ದೊಡ್ಡವರ ದೋಷಗಳನ್ನು ಬಿಚ್ಹಿ ಆರ್ಯಪುತ್ರನ ಕೋಪಕ್ಕೆ ಒಳಗಾಗ 
ಬೇಕು? ಕ್ರಮಕ್ರಮವಾಗಿ ಆತನಿಗೇ ತಿಳಿಯುವುದು. ಮುಖ್ಯವಾಗಿ 
ಶೀಲವತಿಯು ಪಟ್ಟಿದರಸಿಯು, ನಾವುಗಳು ಅವಳ ಹಿಂದಿನವರು. ಇದರಿಂದ 
ಆಕೆಯ ದೋಷಗಳನ್ನು ನಾವುಗಳು ಹೇಳಿದಲ್ಲಿ ನಾವೇ ಆಸೂಯಾಪರರೆಂದು 
ಆರ್ಯ ಪುತ್ರನಿಗೆ ತೋರಬಹುದು. ಇದರಿಂದ ನಾವು ಬಾಯಿಂದ ಹೇಳುವುದ 
ಕೈೈಂತಲೂ ವಿಷಯವನ್ನು ಪ ತ್ಯುಕ್ಸ್ಸ ವಾಗಿ ತೋರಿಸಿದರಾಯಿತಲ್ಲವೇ ? ಸ್ಸ 
ಹುಣ್ಣಿ ಗೆ ಕನ ಡಿಯೇಕೆ ಪ ಭುವು ಅರಮನೆಯಲ್ಲಿರುವಾಗಲೇ ಅಂತಃ ಪುರಸ್ತೃ 
ಪರಪುರುಷನ ಪ್ರವೇಶಿಸುತ್ತ ರುವಲ್ಲಿ ಇನ್ನು ಆತನು ಕಣ್ಮರೆಯಾಗಿದ್ದಾಗ 
ಸ್ಕಿತಿಯು ಯಾವರೀತಿಯಿತ್ತೆ ೦ಬುದನ್ನು ಆತನೇ ಊಹಿಸಲಿ'' ಎಂದಳು. 
ಇದನ್ನು ಈೇಳಿ ರಾಜನ ಮನಸ್ಸಿ ನಲ್ಲಿ ಮತ್ತ ಷ್ಟು ಶೂಲವಿರಿದಂತಾಗಿ, 
ಜಾ ಯಹು ಮಾತು ನಿಜವೆಂದು ದೃ ಢಪಟ್ಟಿ ತ ಆಗ ಕೋಪತಾಪ 
ಗಳನ್ನು ಸಹಿಸಲಾರದೆ ""ಎಲೌ | ಜು ES ಅವಿವೇಕಗಳು ನನ್ನ 
ಅಂತಃಪುರದಲ್ಲಿ ನಡೆಯುತ್ತಿರುವುವೇ?” ಎಂದು ಗಜರಿದನು. ಅದಕ್ಕೆ 
ಕಾದಂಬಿನಿಯು "" ಆರ್ಯಪ್ರತ್ರನು ಈ ಕೋಪವನ್ನು ಸ್ವಲ್ಪ ಸೈರಿನಿ ಈ 
ದಿನ ಅರ್ಧರಾತ್ರಿಯಲ್ಲಿ ನಮ್ಮೊಡನೆ ಶೀಲವತಿಯ ಅಂತಃಪುರಕ್ಕೆ ಗೋಪ್ಯ 


ವಾಗಿ ಬಂದರೆ ಆ ವಿಚಾರವು ಪ್ರತ್ಯಕ್ಷವಾಗಿ ವೇದ್ಯ ತಾವು?! 


ದ್ವಿತೀಯ ತರಂಗ ೧೭ 


ಎಂದಳು. ಅದಕ್ಕೆ ರಾಜನು ಸೆಮ್ಮ ತಿಸಿ ಆ ರಾತ್ರಿ ಹನ್ನೆರಡು ಘಂಟಿಗೆ 
ಸರಿಯಾಗಿ ತಾನು ಶೀಲವತಿಯ ಅಂತಃಪುರದ ಬಳಿಗೆ ಬರುವುದಾಗಿ ಹೇಳಿ, 
ಶೀಲವತಿಯ ವಿಷಯದಲ್ಲಿ ತಾನು ಇಟ್ಟಿದ್ದ ನಂಬಿಕೆಯೆಲ್ಲವೂ ವ್ಯರ್ಥ 
ಮಾಯಿತೆಂಬ ಪಶ್ಚಾತ್ತಾಪದಿಂದಲ ೧, ತನ್ನ ಪತ್ನಿಯು ಕುಲಟಿಯೆನಿಸಿದ 
ಳೆ೦ಬ ಅವಮಾನದಿಂದಲೂ ಮುಗ್ಗ ನಾಗಿ ಜೆಂತಾಗಾರವನ್ನು ಸೇರಿದನು. 

ಇತ್ತಲಾ ಮಾಯೆಕಾತಿಯರಾದ ಸೌದಾಮಿನಿ ಕಾದಂಬಿನಿಯರು 
ತಮ್ಮ ಮಾತನ್ನು ರಾಜನಿಗೆ ನಿದರ್ಶನದಿಂದ ದೃಢಪಡಿಸಲು ತಮ್ಮ ತಮ್ಮಲ್ಲಿ 
ಆಲೋಟಚಿಸಿಕೊಂಡು ಆಪ್ಲಸಖಿಯಾದ ಸರಸಾ೦ಗಿಯೆಂಬುವಳನ್ನು ಕರೆದು 
ಆದರಿಸಿ, ಅವಳಿಗೆ ಬೆಲೆಬಾಳುವ ರತ್ನ ಹಾರವೊಂದನ್ನು ಲ೦ಜವನ್ನಾ ಗಿ 
ಕೊಟ್ಟು, "" ಎಲೌ ಸರಸಾಂಗೀ ಈ ರಾತ್ರಿ ಶೀಲವತಿಯು ಅಂತಃಪುರದಲ್ಲಿ 
ಒಂಟಿಯಾಗಿ ಮಲಗಿರುವಳು. ನೀನು ಪುರುಷವೇಷವನ್ನು ಧರಿಸಿ, ಅವಳು 
ನಿದ್ರಾಸಕ್ಕಳಾಗಿರುವಾಗ ಅಲ್ಲಿಗೆ ಹೋಗಿ ಅವಳ ಒಳಿಯಲ್ಲಿ ಸುಳಿದಾಡುತ್ತಿರು. 
ಅಲ್ಲಿಗೆ ನಾವುಗಳು ರಾಜನೊಡನೆ ಬರುವೆವು. ಆಗ ರಾಜನು ನಿನ್ನ ನ್ನು 
ಪುರುಷನೆಂಬ ಭ್ರಾಂತಿಯಿಂದ ತಿಕ್ಸಿ ಸುವನು. ನಮಗಾಗಿ ನೀನು ಆ ಶಿಕ್ಷ 
ಯನ್ನು ಸ್ವಲ್ಪ ಸಹಿಸಿಕೊಂಡು ಓಡಿಹೋಗು. ಅನಂತರ ನಾಳಿನ ಪ್ರಾತಃ 
ಕಾಲ ನಿನಗೆ ಬೇಕಾದಷ್ಟು ಹಣವನ್ನೂ ವಸ್ತ್ರಾಭರಣಗಳನ್ನೂ ಕೊಟ್ಟು 
ನಿನ್ನನ್ನು ಐಶ್ವರ್ಯದಲ್ಲಿ ತೇಲಸಿಬಿಡುವೆವು ' ಎಂದರು. ಅದಕ್ಕೆ 
ಸೆರಸಾಂಗಿಯು ನಡುಗುತ್ತ, " ತಾಯಾ | ಅರ್ಧರಾತ್ರಿಯಲ್ಲಿ ಪ್ರರುಷವೇಷ 
ದಿಂದ ನಾನು ಹೋದರೆ ಆ ಕಾವಲುಗಾರರು ನನ್ನನ್ನು ಒಳೆಗೆ ಬಿಡು 
ವರೇ ? ಅಥವಾ ನಾನು ಒಳಗೆ ಉಪಾಯದಿಂದ ಹೋದರೂ ಅಪರಾಧಿ 
ಯೆಂದು ತಿಳಿದು ರಾಜನು ನನ್ನನ್ನು ಅಲ್ಲಿಯೇ ನಿರ್ಬಂಧಿಸದಿರುವನೇ? 
ಅಥವಾ ಶೂಲಕ್ಕೇರಿಸದಿರುವನೇ ? ಇದರಲ್ಲಿ ನನ್ನ ಪ್ರಾಣಕ್ಕೆ ಅಪಾಯ 
ಬರುವುದಿಲ್ಲ ವೇ?” ಎಂದಳು. ಅದಕ್ಕೆ ಸೌದಾಮಿನಿಯು “ ಎಲೌ! ನೀನು 
ಹೆದರಬೇಡ. ಅಂತಃಪುರದ ಕಾವಲುಗಾರರಿಗೆ ಲಂಚವನ್ನು ಕೊಟ್ಟು 

B 

ಅವರನ್ನು ನಾವುಗಳು ಆಗಲೇ ನಮ್ಮ ಪಕ್ಷ ವಾಗಿ ತಿರುಗಿಸಿಕೊಂಡಿರು 
ವೆವು. ಅಲ್ಲದೆ ನೀನು ಅಲ್ಲಿಗೆ ಬರುವ ಕಾಲದಲ್ಲಿ ನಾವೂ ನಿನ್ನೊ ಡನೆ 
ಇದ್ದು ಕಿಟಿಕಿಯಿಂದ ನಿನ್ನನ್ನು ಒಳಕ್ಕೆ ಕಳುಹಿಸುವೆವು. ರಾಜನು 
ನಿನ್ನನ್ನು ಶಿಕ್ಸಿಸಲು ಬಂದಾಗ ಉಪಾಯದಿಂದ ನಿನ್ನನ್ನು ನಾವು 
ಆತನ ಕೈಯಿಂದ ಬಿಡುಗಡೆ ಮಾಡುವೆವು; ಅಂಜಬೇಡ. ಧೈರ್ಯವಾಗಿ 
ನಾವು ಹೇಳಿದಂತೆ ನಡೆ'' ಎಂದು ವಿಧವಿಧವಾಗಿ ಧೈರ್ಯವನ್ನು ಹೇಳಿ 
ಹುರಿದುಂಬಿಸಿ ಪುರುಷವೇಷದ ಉಡುಪನ್ನು ತಂದು ಅವಳಿಗೆ ತಾವೇ 
ಚೆನ್ನಾಗಿ ಅಲಂಕಾರಮಾಡಿದರು. ಸ್ವಲ್ಪ ಹೊತ್ತಿನೊಳಗಾಗಿ ಸರಸಾಂಗಿಯು 
ಸರಸಾಂಗನಾದಳು. ನಿಲುವುಗನ್ನ ಡಿಯನ್ನು ನೋಡಿಕೊಂಡು, ಸರ 
ಸಾಂಗಿಯು ಕನ್ನಡಿಯಲ್ಲಿ ಕಾಣುವ ಸರಸಾಂಗನಲ್ಲಿ ಮೋಹಪರವಶ 
ಳಾಗಿ ಭ್ರಾಂತಿಯಿಂದ ಮುಂಬರಿದು ಕನ್ನಡಿಯ ಮೇಲೆ ಬೀಳುತ್ತಿದ್ದಳು. 
ಸವತಿಯರಿಬ್ಬರೂ ನಕ್ಕು ಅವಳ ಪುರುಷರೂಪದ ಅಂದಕ್ಕೂ ತಾವು 
ಮಾಡಿದ ಅಲಂಕಾರದ ಚಾತುರ್ಯಕ್ಕೂ ತಮ್ಮ ತಮ್ಮಲ್ಲಿಯೇ ಸಂತೋಷ 
ಪಟ್ಟು ವಿನೋದದಿಂದ ಸೆರಸಾಂಗನನ್ನು ಪರಿಹಾಸ್ಯ ಮಾಡುತ್ತ, ಧೈರ್ಯ 
ಹೇಳುತ್ತ ಇದ್ದು ಸ ಹನ್ನೆ ರಡು ಘಂಟಿಗಳಿಗೆ ಮುಂಚೆಯೇ ಶೀಲವತಿಯ 
ಅಂತಃಪುರದ ಬಳಿಗೆ ಬಂದು ಮೊದಲೇ ಏರ್ಪಡಿಸಿದ್ದ ೦ತೆ ಕಾವಲುಗಾರರ 
ಸೆಹಾಯದಿಂದ ಪುರುಷವೇಷಧಾರಿಣಿಯನ್ನು ಒಳಹೊಗಿಸಿದರು. 
ಕೌಟಿಲ್ಯವನ್ನ ರಿಯದ ಶೀಲವತಿಯಾದರೋ ಎಂದಿನಂತೆ ತಲ್ಪದಮೇಲೆ 
ಗಾಢ ನಿದ್ರೆಯಲ್ಲಿ ಮಲಗಿದ್ದಳು. ಸರಸಾಂಗನು ಸಪ್ಪುಳಾಗದಂತೆ ಮೆಲ್ಲನೆ 
ಮುಂದೆ ಬಂದು, ಸ್ವಲ್ಪ ಹೊತ್ತು ನಿಂತು ರಾಣಿಯನ್ನು ನೋಡಿ, ಬಳಿಗೆ 
ಹೋಗಲು ಧೈರ್ಯವಿಲ್ಲದೆ ಅನುಮಾನಿಸುತ್ತಿದ್ದನು. ರಾಣಿಯು ಒಂದು 
ವೇಳೆ ಬಚ್ಚರವಾಗಿ ತನ್ನನ್ನು ಯಾರೆಂದು ಪ್ರಶ್ನೆ ಮಾಡಿದರೆ ಏನನ್ನು 
ಹೇಳಬೇಕೆಂಬುದೇ ಮೊದಲಾದ ವಿಧವಿಧಾಲೋಚನೆಗಳು ಇವಳ ಮನಸ್ಸಿ 
ನಲ್ಲಿ ಉಂಟಾದುವು. ಹೇಗಾದರೂ ತನ್ನ ಪ್ರಾಣಕ್ಕೆ ಸೌದಾಮಿನಿ. 


ಸ ದ್ವಿತೀಯ ತರಂಗ ೧೯ 


ಕಾದಂಬಿನಿಯರು ಹೊಣೆಯಾಗಿರುವರೆಂಬ ಭರವಸವು ಮಾತ್ರ ಆಗಾಗ 
ಇವಳಿಗೆ ಧೈರ್ಯವನ್ನು ೦ಟುಮಾಡುತ್ತಿದ್ದಿತು. ಹೀಗೆ ಸ್ವಲ್ಪ ಹೊತ್ತು 
ಆಲೋಚನೆಯಲ್ಲಿಯೇ ಸ್ತಬ್ಧ ಳಾಗಿ ಶೀಲವತಿಯ ಮಂಚದ ಬಳಿಯಲ್ಲಿ ನಿಂತಿ 
ದ್ದಳು. ಇಷ್ಟು ಹೊತ್ತಿಗೆ ಹನ್ನೆರಡು ಘಂಟಿ ಹೊಡೆಯಿತು. ರಾಜನು 
ಸಂಕೇತದಂತೆ ಅಂತಃಪುರಕ್ಕೆ ಬರುವುದರೊಳಗಾಗಿ ಕಾದಂಬಿನಿ ಸೌದಾ 
ಮಿನಿಯರೂ ಸಹ ಗೋಚರವಾದರು. ರಾಜನು ಮೆಲ್ಲನೆ ಇವರ ಬಳಿಗೆ 
ಬಂದನು. ಕಾದಂಬಿನಿಯು ರಾಜನ ಕೈಯನ್ನು ಹಿಡಿದು ಮೆಲ್ಲನೆ ಕಿಟಿಕಿಯ 
ಬಳಿಗೆ ಕರೆತಂದು ಸಣ್ಣ ಕಿ೦ಡಿಯಲ್ಲಿ ತೋರಿಸಿ, " ಪ್ರಿಯಾ! ಇದೋ ! 
ಅಂತಃ ಪುರದ ರಹಸ್ಯವು ಪ್ರತ್ಯಕ್ಷ ವಾಗಿರುವುದು : ವಲೋಕಿ ಸೆಬೇಕು. 
ಈಗಲಾದರೂ ನಮ್ಮ ಮಾತು ನಿಜವೋ ಅಥವಾ ಅಸೊಯಾಜನಿತ 
ವಾದುದೋ ಎಂಬುದನ್ನು ಚಿತ್ತ ಕ್ಕೆ ತರಬೇಕು '' ಎಂದಳು. ಅದಕ್ಕೆ 
ಸೌದಾಮಿನಿಯು " ತಂಗೀ! ಕಾದಂಬಿನೀ! ಪ್ರತ್ಯಕ್ಸ ಮಾಗಿ ಕಾಣುತ್ತಿರುವ 
ವಿಷಯವನ್ನು ನೋಡಿದ ಮೇಲೆ ಆರ್ಯಪುತ್ರನು ನಮ್ಮನ್ನು ಆಸೂಯಾಪರ 
ರೆಂದು ಎಂದಿಗೂ ಭಾವಿಸಲಾರನು'' ಎಂದಳು. ರಾಜನಿಗೆ ಅವಮಾನವೂ 
ವ್ಯಸನವೂ ಕೋಪವೂ ಮೇರೆ ಮಾರಿದ್ದರೂ ವಿಷಯವು ಬಹಿರಂಗಪಡಿಸ 
ತೆಕ್ಕು ದಲ್ಲವಾದುದರಿಂದ, ಮಂತ್ರ ಬ೦ಧಿತವಾದ ಘಟಿಸರ್ಪದಂತೆ ತನ್ನಲ್ಲಿ 
ತಾನೇ ಕುದಿದು ಕುದಿದು ಸ್ತಬ್ದನಾಗಿ ನಿಂತಿದ್ದು, ಕಡೆಗೆ ಸಹಿಸಲಾರದೆ 
ಅಂತಃಪುರದ ಬಾಗಿಲನ್ನು ಬಲವಾಗಿ ಒದೆದು, " ಬಾಗಿಲನ್ನು ತೆರೆ '' ಎಂದು 
ಸಿಂಹಾರ್ಭಟಿದಿಂದ ಕೂಗಿದನು. ಗಾಢನಿದೈಯಲ್ಲಿದ್ದ ಶೀಲವತಿಯು 
ಬೆಚ್ಚು ಬಿದ್ದು ತಟ್ಟನೆ ಮೇಲಕ್ಕ ಏಳುವಷ್ಟರೊಳಗಾಗಿ ಸರಸಾಂಗನು 
ಹಿಂದಣಿಂದ ಫಕ್ಕನೆ ಮಂಚದ ಕೆಳಗೆ ಇಳಿಯ ಬಿದ್ದಿದ್ದ ತೆರೆಯಲ್ಲಿ ತೂರಿ 
ಮರೆಯಾದನು. ಶೀಲವತಿಯು ರಾಜನ ಧ್ವನಿಯನ್ನು ಕೇಳಿ ಬೇಗನೆ 
ಓಡಿ ಬಂದು ಕದವನ್ನು ತೆರೆದಳು. ಆ ಕೂಡಲೇ ಕಣ್ಣುಗಳಿಂದ ಕೆಂಡ 
et ಸುರಿಸುತ್ತ ರಾಜನು ಸಿಡಿಲಿನಂತೆ ಆರ್ಭಟಿಸಿ, ಶೀಲವತಿಯನ್ನು 


| 

ಹಿಡಿದು, ಶಿರಸ್ಸ ನ್ನು ಕಡಿಯುವುದಕ್ಕಾಗಿ ಸೊಂಟದಿಂದ ಕತ್ತಿ ಯನ್ನೆ ಳೆಯ 
ವಷ್ಟರಲ್ಲಿ ಸೌದಾಮಿನಿಯೂ ಕಾದಂಬಿನಿಯೂ ಬೇಗನೆ ಬಂದು ರಾಜನ 
ಕೈಗಳನ್ನು ಹಿಡಿದು, "" ಸೈರಿಸು, ಪ್ರಿಯಾ! ಸೈರಿಸು. ವಿಷಯವಮೇನೆಂಬು 
ದನ್ನು ವಿವರವಾಗಿ ವಿಚಾರಿಸೆದೆ ಅಕ್ಕನನ್ನು ಶಿಕ್ನಿಸಬೇಡ. ಸ್ವಲ್ಪ ಸೈರಿಸು ಕ 
ಎಂದು ಹೇಳಿ ಸಮಾಧಾನಪಡಿಸುವಂತೆ ನಟಿಸಿ, ಶೀಲವತಿಯನ್ನು ರಾಜನ 
ಕೈಯಿಂದ ಬಿಡಿಸಿ ದೂರವಾಗಿ ಕರೆದುಕೊಂಡು ಹೋದರು. ಸತೃಶೀಲೆ 
ಯಾದ ಶೀಲವತಿಯು, ಇವರು ಪರಮ ಸತ್ಯವಂತರೂ, ದಯಾವಂತರೂ 
ಎಂದು ತಿಳೆದು, "" ಎಲೈ ತೆಂಗಿಯರಿರಾ! ನೀವೇ ನನ್ನ ಭಾಗದ ಭಾಗ್ಯ 
ದೇವತೆಯರು. ನನ್ನ ಪ್ರಾಣವನ್ನು ಳಿಸಿದ ಪುಣ್ಯಶೀಲೆಯರು ; ಆರ್ಯಪುತ್ರ 
ನಿಗೆ ನನ್ನ ಮೇಲೆ ಇಷ್ಟು ಆಗೃಹವ್ರಂಟಾಗಲು ಕಾರಣವೇನು? ನಿಮಗೇ 
ನಾದರೂ ತಿಳಿದಿದ್ದರೆ ದಯವಿಟ್ಟು ತಿಳಿಸಿರಿ, ನನ್ನ ಅಆಪರಾಧಗಳೇನಾದರೂ 
ಇದ್ದಲ್ಲಿ ನಾನು ಆತನ ಪಾದಗಳ ಮೇಲೆ ಬಿದ್ದು ಷ್ಟ ಮೆಯನ್ನು ಬೇಡಿ ಕೊಳು ಸ 
ವೆನು'' ಎಂದು ವಿನಯದಿಂದ ಕೇಳಿಕೊಂಡಳು. ಆಗ. ಸೌದಾಮಿನಿಯು 
"ಅಕ್ಕಾ! ಇದಕ್ಕೆ ಕಾರಣವೇನೆಂಬುದು ನಮಗೂ ತಿಳಿಯದು. ಆರ್ಯ 
ಪುತ್ರನು ಕೋಪದಲ್ಲಿರುವನು ; ಈಗ ಆತನ ಎದುರಿಗೇ ನೀನು ನಿಲ್ಲಬೇಡ 
ಬಾ.'' ಎಂದು ದೂರವಾಗಿ ಕರೆದುಕೊಂಡು ಹೋದಳು. ಸೆರಸಾಂಗನು 
ಮಂಚದ ಕೆಳಗೆ ತೂರಿ ಅಡಗಿಕೊಂಡುದನ್ನು ಬಾಗಿಲ ಕಿಂಡಿಯಿಂದ 
ನೋಡಿದ್ದ ರಾಜನು ಮುಂದೆ ನುಗ್ಗಿ ಮೆಂಚದ ಮುಸುಕಿನೊಳಗಿದ್ದ ವೇಷ 
ಧಾರಿಯನ್ನು ಪುರುಷನೆಂದೇ ಭಾವಿಸಿ, ಹಿಡಿದೆಳೆದು ತರುವುದರೊಳಗಾಗಿ 
ಕಾದಂಬಿನಿಯು ಬೇಗನೆ ಬಂದು ರಾಜನ ಕೈಯನ್ನು ಹಿಡಿದು, "' ನಿಲ್ಲು, 
ನಿಲ್ಲು ಪ್ರಿಯಾ! ಇವನನ್ನು ವಧಿಸಬೇಡ. ಇನ್ನೂ ವಿಷಯಗಳೇನಿರುವುವೋ 
ನಾಳಿನ ದಿನ ಇವನನ್ನು ಕ್ರಮವಾಗಿ ರಹಸ್ಯದಲ್ಲಿ ವಿಚಾರಿಸಿ, ಇವನಿಗೆ 
ತಕ್ಕ ಶಿಕ್ಷೆಯನ್ನು ವಿಧಿಸಬಹುದು. ಇದು ಆಗ್ರಹದ ಸಮಯವು, ಈಗ 
ದುಡುಕು ವುದುಚಿತನಲ್ಲ; ಸ ಸೈಲ ಸೈರಿಸು'' ಎಂದು ಮಹಾವಿನಯ 

ದಿಂದ ರಾಜನ ಪಾದಗಳ ಮೇಲೆ ಬಿದ್ದು ಬೇಡಿಕೊಂಡಳು. ಆಗ ರಾಜನು 
ತನ್ನ ವಂಶಕ್ಕೇ ಕಲಂಕವುಂಬಾಗಿ ತಾನು ಮಹಾವಮಾನಕ್ಕೆ ಗುರಿಯಾದೆ 
ನೆಂದು ಖೇದಗೊಂಡಿದ್ದ ರೂ, ಕಿರಿಯ ಹೆಂಡತಿಯ ಬೇಳುವೆಯ ಮಾತುಗಳಿಗೆ 
ಸೋತು ಸ್ವಲ್ಪ ಹೊತ್ತು ಸ್ತಬ್ಧನಾಗಿದ್ದು ಕಡೆಗೆ ಅಪರಾಧಿಗಳಿಬ್ಬರನ್ನೂ 
ಕಾರಾಗೃಹದ ಬೇರೆಬೇರೆ ಕೊಟಿಡಿಗಳಲ್ಲಿ ಸೇರಿಸಿ ಬಲವಾದ ಬೀಗಗಳನ್ನು 
ಹಾಕಿ ಬೀಗದ ಕೈಗಳನ್ನು ತಾನೇ ತೆಗೆದುಕೊಂಡು ಅರಮನೆಗೆ ಬಂದನು. 
ಮತ್ತು, ಪತಿವ್ರತೆಯೆಂದು ತಾನು ನಂಬಿ ಪ್ರೀತಿಸುತ್ತಿ ದ್ದ ತನ್ನ ಪತ್ತಿ ಯು 
ಈಲಟೆಯಾಗಿ ತನಗೆ ದೊ ೀಹಮಾಡಿ ತನ್ನ ವಂಶಕ್ಕೇ ಕಳಂಕವನ್ನು ತಂದ 
ಳೆಂಬ ದುಃ೩ಖಾವಮಾನಗಳಿಂದ ತಪ್ಕನಾಗಿ ನಿದ್ರೆಯಿಲ್ಲದೆ ಆ ರಾತ್ರಿಯನ್ನು 


ಮಹಾ ವ್ಹಥೆಯಿಂದಲೇ ಕಳೆದನು. 


ತೃತೀಯ ತರಂಗ 


ಬೆಳಗಾಯಿತು. ದಿನರಾಜನಾದ ಪ್ರಭಾಕರನು ತನ್ನ ಸಹಸ್ರಕಿರಣ 
ಗಳಿಂದ ಲೋಕಕ್ಕೆ ಆನಂದವನ್ನು ೦ಟುಮಾಡಿ ದಿಕ್ತ ಟಗಳನ್ನು ಬೆಳಗಲಾರಂಭಿ 
ಸಿದನು. ಜಯಶಾಲಿಯಾಗಿ ರತ್ನ ಬಾಣವನ್ನು ಪಡೆಯಬೇಕೆಂಬ ಕುತೂ 
ಹಲಧಿಂದಿದ್ದ ವಿಜಯನು ಎದ್ದು ಎಂದಿನಂತೆ ತಾಯಿಯಂ೦ತಃಪುರಕ್ಕೆ ಬಂದು 
ನೊಡಲು, ಅಲ್ಲಿ ಆಕೆ ಇರಲಿಲ್ಲ. ಆತ್ಚ ರ್ಯದಿಂದ ವಿಚಾರಿಸುವಲ್ಲಿ, ರಾತ್ರಿ 
ನಡೆದ ಸಂಗತಿಯು ಅಲ್ಲಿದ್ದ ಜೇಟಿಯರಿಂದ ತಿಳಿಯಬಂತು. ತನ್ನ ತಾಯಿಯು 
ದುರಾಚಾರಿಣಿಯೆಂದು ರಾಜನು ಆಕೆಯನ್ನು ಕಾರಾಗ್ಯಹದಲ್ಲಿಟ್ಟಿರುವನೆಂಬ 
ವಾರ್ತೆಯನ್ನು ಕೇಳಿದಕೂಡಲೆ ವಿಜಯನ ಕಿವಿಗಳಲ್ಲಿ ಕಾಯಿಸಿದ ಸೀಸವನ್ನು 
ಸುರಿದಂತಾಯಿತು. ಆದರೆ ತನ್ನ ತಾಯಿಯು ಮಹಾ ಪತಿವೃತೆಯೂ, 
ತೀಲವತಿಯೆಂಬ ನಾಮಕ್ಕೆ ತಕ್ಕಗುಣವತಿಯೂ ಎ೦ಬ ವಿಚಾರವು ಮಾತ್ರ 

. ವಿಜಯನ ಮನಸ್ಸಿನಲ್ಲಿ ದೃಢವಾಗಿತ್ತು. ಆದುದರಿಂದ ಆಕೆ ಅಂತಹ ದುರಾ 
ಚಾರಿಣಿ ಯಾಗಿರಲಾರಳೆಂದು ನಂಬಿ, ಕೂಡಲೇ ತಂದೆಯ ಬಳಿಗೆ ಹೋಗಿ 
ನಮಸ್ಕರಿಸಿ, ""ಜನಕಾ |! ಮಾತೆಯಾದ ಶೀಲವತಿಯ ಗುಣವನ್ನು ನೀನು 
ಪರೀಕ್ಸ ಸಿದರೆ ಆಕೆಯು ನಿರ್ದೋಹಿಯೆಂಬುದು ನಿನ್ನಗೋ ಚರಕ್ಕೆ ಬಾರದೆ 
ಇರದು. ಆ ಮಹಾ ಪತಿವ್ರತೆಯ ವಿಷಯದಲ್ಲಿ ನೀನು ದಯೆಯನ್ನು 
ತೋರಿಸು.'' ಎಂದು ಬೇಡಿಕೊಂಡನು. ಆದಕ್ಕೆ ರಾಜನು "" ಎಲವೋ ! 
ವಿಜಯಾ! ನಿಮ್ಮ ತಾಯಿಯ ಶೀಲವನ್ನು ನಾನೇ ಪ್ರತ್ಯಕ್ಷವಾಗಿ ನೋಡಿ 
ದೆನುು ಆದಕಾರಣ ನಿನ್ನ ವಾದವು ನನಗೆ ಬೇಡ. ಆ ನೀಚಳನ್ನೀದಿನ 
ನಾನು ಶೂಲಕ್ಕೆ ಹಾಕಿಸುವೆನು,'' ಎಂದು ಗಜರಿದನು. ವಿಜಯನು 
ತಂದೆಯ ಪಾದಗಳನ್ನು ಹಿಡಿದು “ಜನಕಾ! ಇದು ಏನೋ ವಿಚಿತ್ರ 
ವಿಷಯವಾಗಿರುವುದು. ಆಕೆ ಅಂತಹ ದುಶ್ಶೀಲೆಯೆಂದು ನಿನಗೆ ಅಷ್ಟು 
ನಂಬುಗೆ ಇರುವುದಾದರೆ ಆಕೆಯು ಈ ವಿಚಾರವಾಗಿ ಏನು ಹೇಳುವ 
ಳೆಂಬುದನ್ನು ವಿಚಾರಿಸಿ ತಿಳಿದು, ಅನಂತರ ನಿನ್ನ ಇಷ್ಟಾನುಸಾರ ನಡೆಯಿಸ 
ಬಹುದು. ಅಪರಾಧಿನಿಯ ಮುಖದಿಂದ ಯಾವ ವಿಚಾರವನ್ನೂ ತಿಳಿಯದೆ 
ಹೀಗೆ ಮರಣದಂಡನೆಯನ್ನು ವಿಧಿಸುವುದು ನಿನ್ನಂತಹ ಸತ್ಯ ಪ್ರಭುವಿಗೆ 
ತಕ್ಕುದೇ ಎಂಬುದನ್ನು ದಯೆಯಿಟ್ಟು ಶಾಂತವಾಗಿ ಆಲೋಚಿಸಬೇಕು,'' 
ಎಂದು ಕೈಮುಗಿದು ಬೇಡಿಕೊಂಡನು. ಅದಕ್ಕೆ ಆತನು "ಎಲವೋ"! 
ಆ ಅಯೋಗ್ಯಳ ಮುಖವನ್ನೇ ನಾನು ನೋಡಲಾರೆನು. ಇನ್ನು ಅವಳ 
ಮುಖದಿಂದ ಕೇಳಬೇಕಾದ ವಿಚಾರವೇನು ತಾನೇ ಇರುವುದು? ಆದರೂ 
ನೀನು ಬಹಳವಾಗಿ ಪ್ರಾರ್ಥಿಸುವೆಯಾದುದರಿಂದ ಈ ದಿನ ಏರ್ಪಡಿಸಿರುವ 
ಶರವಿದ್ಯಾಪರೀಕ್ಸೆ ಯಲ್ಲಿ ನೀನು ಗೆಲ್ಲುವುದಾದರೆ ನಿನ್ನ ಇಷ್ಟದಂತೆ ಅವಳಿಗೆ 
ತನ್ನ ವಿಚಾರವಾಗಿ ನನ್ನೊ ಡನೆ ಮಾತನಾಡಲು ಅವಕಾಶ ಕೊಡುವೆನು,'' 
ಎಂದನು. ಸದ್ಯಕ್ಕೆ ಇಷ್ಟು ಮಟ್ಟಿಗೆ ಆದುದೇ ಪುಣ್ಯವಶವೆಂದು ತಿಳಿದು 
ವಿಜಯನು ಆಗಬಹುದೆಂದು ಒಪ್ಪಿ ತಂದೆಗೆ ವಂದಿಸಿ ಹೊರಟನು. 

ಇತ್ತಲಾ ಸೌದಾಮಿನಿ ಕಾದಂಬಿನಿಯರು, ಸವತಿಗೆ ತಕ್ಕ ಶಿಕ್ಷ 
ಯನ್ನು ಮಾಡಿಸಲು ತಾವು ಮಾಡಿದ ಉಪಾಯವು ಫಲಿಸಿತೆಂದು ನಲಿ 
ಯುತ್ತಿದ್ದರು. ಇವರ ಮಕ್ಕಳಾದ ಭಾನುತೇಜನೂ ರಾಜಹಂಸನೂ 
ಸಹ ರತ್ನ ಬಾಣವನ್ನು ವಿಜಯನ ಬತ್ತಳಿಕೆಯಲ್ಲಿಟ್ಟಿದ್ದು ದರಿಂದ ಅವನನ್ನು 
ರಾಜನು ಕಳ್ಳನೆಂದು ಕ್ರೂರಶಿಕ್ಸೆಗೆ ಗುರಿಮಾಡುವನೆಂತಲೂ ರತ್ನ 
ಬಾಣವೂ, ರಾಜ್ಯಾಧಿಪತ್ಯವೂ, ರಮಣೀರತ್ನ ವೂ, ತಮ್ಮ ವಶವೇ ಆಗುವು 
ಮೆಂತಲೂ ಹಿಗ್ಗಿ ಆನಂದಪಡುತ್ತ, ಅಸ್ತ್ರ ವಿದ್ಯಾ ಪರೀಕ್ಷೆ ಗೆ ನಿಯಮಿತವಾಗಿದ್ದ 
ಕಾಲವನ್ನೇ ಅತಿಕುತೂಹೆಲದಿಂದ ಎದುರು ನೋಡುತ್ತಿದ್ದರು. 

ಮೊದಲೇ ನಿಶ್ಚಿತವಾಗಿದ್ದಂತೆ ಮಧ್ಯಾಹ್ನ ವಾದ ಮೇಲೆ ಮೂರು 
ಘಂಟೆಯ ಸಮಯಕ್ಕೆ ಸರಿಯಾಗಿ. ರಾಜನು, ಅರಮನೆಯ ಹಿಂದಣ 
ಉದ್ಯಾನದಲ್ಲಿ ಏರ್ಪಡಿಸಿದ್ದ ಲತಾಮಂಟಿಪ ಪ್ರದೇಶಕ್ಕೆ ಮಂತ್ರಿ 
ಪರಿವಾರ ಸೆಹಿತನಾಗಿ ಬಂದು ರತ್ನಾ ಸನದಲ್ಲಿ ಮಂಡಿಸಿದನು. ರಾಜನ 
ಬಲಗಡೆಯ ಭದ್ರಾ ಸನದಲ್ಲಿ ಮಂತ್ರಿವರ್ಯನಾದ ಧುರಂಧರನು ಕುಳಿತನು. 
ಮೂರು ಮಂದಿ ರಾಜಪುತ್ರರೂ ತಮ್ಮ ತಮ್ಮ ಧನುಸ್ಸು ಗಳನ್ನೂ ಬತ್ತಳಿಕೆ 
ಗಳನ್ನೂ ತಂದು ಪರೀಕ್ಷೆಗೆ ಸಿದ್ದ ರಾದರು. ರಾಜನು, ಮುಂದೆ ಕಾಣು 
ತ್ತಿದ್ದ ಒಂದು ಎತ್ತರವಾದ ಹೆಲಸಿನಮರದ ಮೇಲ್ಲ ಡೆಯ ಕೊ೦ಬೆಯಲ್ಲಿದ್ದ 
ಒಂದು ಎಲೆಗೆ ಕರಿಯ ಚುಕ್ಕೆಯ ಗುರುತನ್ನು ಇಡಿಸಿ, ೮ ಎಲೆ 
ಯನ್ನು ಒಂದೇ ಬಾಣದಿ೦ದ ಯಾವನು ಹೊಡೆದು ಉದರಿಸುವನೋ 
ಅವನಿಗೆ ರತ್ನ ಬಾಣವನ್ನು ಕೊಡುವೆನೆಂದು ತಿಳಿಸಿದನು. ಆಗಬಹುದೆಂದು 
ಒಪ್ಪಿ, ಮೊದಲು ರಾಜಹಂಸನು ಬಾಣಪ್ರಯೋಗಮಾಡಿದನು. ಆದರೇನು ? 
ಗುರಿಯು ತಪ್ಪಿ ಬಾಣವು ವ್ಯರ್ಥವಾಯಿತು. ಅವನು ಜೋಲುಮುಖವನ್ನು 
ಹಾಕಿಕೊಂಡು ಹಿಂದಿರುಗಿದನು. ಭಾನುತೇಜನೂ ಅಟ್ಟಹಾಸದಿಂದ 
ಮುಂದೆ ಬಂದು ಧನುಷ್ಟಂಕಾರ ಮಾಡಿ ಬಿಲ್ಲಿಗೆ ಬಾಣವನ್ನು ಹೂಡಿ 
ಗುರಿನೋಡಿ ಹೊಡೆದನು. ಆದರೂ ಬಾಣವು ಗುರಿಯ ಸೆಮಾಪಕ್ಕೆ ಸೆಹ 

ಹೋಗದೆ ಬೇರೆ ಎಲೆಗಳು ಉದುರಿದವು. ತಮ್ಮನಂತೆಯೇ ಇ.ವನ 
ಮುಖವೂ ಕಳೆಗುಂದಿತು. ಅಸೊಯಾಪರರೂ, ದುಷ್ಟರೂ ಆದ ಭಾನು 
ತೇಜ ರಾಜಹ೦ಸರ ಡಂಭ್ದವು ಅಡಗಿತು. ತೇಜವು ಕುಂದಿತು. ಆಸೆಯು 
ವ್ಯರ್ಥವಾಯಿತು. 

ಇಷ್ಟು ಹೊತ್ತಿಗೆ ರತ್ನಬಾಣವನ್ನೆಲ್ಲಿದ್ದರೂ ಕಂಡುಹಿಡಿದು ಅಪ 
ಹರಿಸಬೇಕಂದು ಮಾಯಾ ಗೃಧ್ರ ವೇಷಧಾರಿಯಾಗಿ ಅಗ್ಲಿ ಶಿಬ ರಾಕ್ಟ್ಸ 
ಸೆನು ನಾನಾ ಪ್ರದೇಶಗಳನ್ನು ಸಂಚರಿಸಿ ವೇದವತೀ ನಗರದ ಮೇಲೆ 
ಹಾರಾಡುತ್ತ ಇದ್ದನು. 

ತಮ್ಮುಂದಿರಿಬ್ಬರೂ ಸೋತನಂತರ, ವಿಜಯನು ಮುಂದೆ ಬಂದು 
ತಂದೆಯ ಪಾದಗಳಿಗೆ ನಮಸ್ಕರಿಸಿ ಧನುಷ್ಟಂಕಾರ ಮಾಡಿ ಬತ್ತ ಳಿತೆಯಿಂದ 
ಬಾಣವನ್ನೆ ಳೆದು ಗುರಿಗೆ ಹೊಡೆದನು ಆ ಸ್ಪಣವೇ ರಾಜನು ಕರಿಯ 
ಗುರುತನ್ನಿ ಡಿಸಿ ಗುರಿಯಾಗಿಟ್ಟಿದ್ದ ಎಲೆಯು ನೆಲಕ್ಕ ಉದುರಿತು. ವಿಜಯನು 
ಗೆದ್ದ ನೆಂದು ಎಲ್ಲರೂ ಕರತಾಡನಗಳನ್ನು ತ್ಸಾಹದಿ೦ದ ಮಾಡುತ್ತಿರುವಲ್ಲಿ 
ವಿಜಯನ ಧನುಸ್ಸಿನಿಂದ ಹೊರಟಿ ಬಾಣವು ರತ್ನ ಮಯವಾಗಿ ಥಳಢಳಿಸು 
ತ್ತಿದ್ದುದನ್ನು ರಾಜನು ನೋಡಿ, ಇದು ಯಾವ ಬಾಣವೆಂದಾಶ್ಚರ್ಯ 
ಪಡುತ್ತಿರುವಲ್ಲಿ, ಭಾನುತೇಒ ರಾಜಹ೦ಸೆರು ತಂದೆಯ ಬಳಿಗೆ ಬಂದು 
""ಜನಕಾ।! ಅದೋ! ಅದೋ! ವಿಜಯನು ನಿನ್ನ ರತ್ನ ಬಾಣವನ್ನು 
ಕದ್ದಿರುವನು'' ಎ೦ದು ತೋರಿಸಿದರು. ರಾಜನು ತಾನು ರತ್ನಬಾಣವನ್ನಿ 
ಟ್ಬಿದ್ದ ಬತ್ತಳಿಕಯನ್ನು ತರಿಸಿ ನೋಡುವಲ್ಲಿ ಅದು ಬರಿಯದಾಗಿದ್ದಿ ತು. ಆಗ 
ವಿಜಯನು ಅದನ್ನು ಕದ್ದ ನೆಂಬುದೇ ರಾಜನ ಮನಸ್ಸಿನಲ್ಲಿ ದೃಢವಾಯಿತು. 
ಆ ಬಾಣವಾದರೋ ಗುರಿಯಾಗಿದ್ದ ಎಲೆಯನ್ನು ಉದುರಿಸಿದುದಲ್ಲದೆ 
ವಾಯುವೇಗದಿಂದ ಹೋಗಿ, ಮೇಲೆ ರತ್ನ ಬಾಣವನ್ನು ಕಂಡುಹಿಡಿಯಲು 
ಹಾರಾಡುತ್ತಿದ್ದ ಮಾಯಾಗೃಧ್ರರಾಜನ ಪಕ್ಕೆಗೆ ಚುಚ್ಚಿ ಕೊಂಡಿತು. 
ಆ ಹಕ್ಕಿಯ ಮೈಯಿಂದ ರಕ್ತದ ತೊಟ್ಟುಗಳು ನೆಲಕ್ಕೆ ಬಿದ್ದುವೇ ಹೊರತು 

ಬಾಣವು ಮಾತ್ರ ಕೆಳಗೆ ಬೀಳಲೇ ಇಲ್ಲ. ಆದರೆ ಹದ್ದು ಬಾಣದೊಡನೆ 
ಹಾರಿಹೋದುದನ್ನು ವಿಜಯನು ಕಂಡನು. ಅದು ಎಲ್ಲಿ ಹೋಯಿತೆಂಬುದು 
ತಿಳಿಯಲಿಲ್ಲ. ಗೃಧೃ ರಾಜನು ಬಾಣಹತಿಯಿಂದ ನೊಂದು ಬಹಳ ಕಷ್ಟದಿಂದ 
ಹಾಗೆಯೇ ಹಾರಿ ರತ್ತದಿ ಶೀಪ ಪಾ ))೦ತಕ್ಕೆ ಬಂದು ಸೇರಿ ನ್ಟ ನಿಜರೂಪ 
ವನ್ನು ಪಡೆದನು. ಚುಚ್ಚಿ ಈೂಂಡಿ ದ್ದ ಬಾಣವನ್ನು ಮಾತ್ರ ಶರೀರದಿಂದ 
Ae ಸಾಧ್ಯವಾಗಲ್ಲ ಪ ಹಾಗೆಯೇ ಬಲು ನೋವಿಸಿಂದ 
ನರಳುತ್ತ ಅಗ್ನಿ ಶಿಖನು ಹಾಸುಗೆ ಹತ್ತಿ ಮಲಗಿದನು. 
ಇತ್ತ, ಆ ಚಂದ್ರ ಸೇನರಾಜನು, ತಾನು ಕಷ್ಟ ಪಟ್ಟು ಪಸಿ _ನಿಂದ 
ಶಂಕರನನ್ನು ಮೆಚ್ಚಿ ಸಿ ಪಡೆದ ಅಮೋಘವಾದ ರತ್ನ ಬಾಣವನ್ನು ವಿಜಯನು 
ಕದ್ದುದೂ pe "ಅದನ್ನು ಯಾರಿಗೂ ಇಲ್ಲದಂತೆ 'ಕಳೆದುಬಟ್ಟೆ ನೆಂದು ಅವನ 
ಮೇಲೆ ಕಿಡಿಕಿಡಿಯಾಗಿ ಕೆರಳಿದನು. ಆಗ ವಿಒಯನು ಕೋಪಗೊಳ್ಳ ದೆ 
ವಿನಯದಿಂದ ತಂದೆಗೆ ಕೈಮುಗಿದು, “ ಅಪ್ಪಾ! ನಿಜಾಂಶವನ ನ ದಯವಿಟ್ಟು 
ಲಿಸಬೇಕು. ರತ್ನ ಬಾಣವನ್ನು ನಾನು ಕದ ವನಲ್ಲ. ಅದು ನ ನನ್ನ ಬತ್ತಳಿಕೆಗೆ 
ಹೇಗೆ ಬಂದು ಸೇರಿತೆಂಬುದೂ ನನಗೆ ತಿಳಿಯದು. ಅದು ಹೇಗಾದರೂ 
ಇರಲಿ. ರತ್ನ ಬಾಣವನ ಬ ತಂದು ನಿನ್ನ ಸನ್ನಿ ಧಿಗೆ ಅರ್ಪಿಸುವ ಭಾರವ್ರ ನ ನನ್ನ್ನ 
ಸಜ ಆದರೆ ಜಗತ ಪರೀಕ ಯಲ್ಲಿ ನಾನೇ ಬಾಜೂ 
ವ್ರದರಿಂದ ನಿನ್ನ ವಾಗ್ದಾನದಂತೆ ನಮ್ಮ ತಾಯಿಯನ್ನು ಸರಿಯಾದ 
ವಿಚಾರಣೆಯಿಲ್ಲದೆ ಶಿಕ್ಸಿ ಸಲಾಗದೆಂದು ಮತ್ತೆ ಬೇಡಿಕೊಳ್ಳು ತ್ತೇನೆ'' ಎಂದನು. 
ದಕ್ಕ ರಾಜನು "" ಎತ 1 ನೀನು ಪರೀಕ್ಷ ಯಲ್ಲಿ ಗೆದ್ದಿ ರುವುದರಿಂದ ನಾನು 
ನನ್ನ ವ ವಾಗ್ದಾನ ನ ನ್ನೇನೋ ನಡೆಯಿಸಿತೊಡುವೆನು. ಅಡಕಿ ಆ ಅಮೋಪಫ 
ಮಾದ ಬಾಣ ನ್ನು ಬ ನೆಗೆ ಕ್ಸ್ಸಿಪ ಪ್ರ ದಲ್ಲಿ ತಂದೊಪ್ಪಿ ಸಬೇಕು. ಇಲ್ಲವಾದರೆ 
ನಿನ್ನನ ನ್ನೂ, ನಿನ್ನ "ತಾಯಿಯನ್ನೂ ಬ ಹಿಡಿದು ಶಿರಶ್ಸೇದನ ಮಾಡಿ 
ಸುವನು ” ಎಂದನು. ಅದಕ್ಕೆ ವಿಜಯನು "" ಅಪ್ಪಾ! ಈ ದಿನ ಶುಕ್ಲ ಪಕ್ಷದ 
ಪಾಡ್ಮಮಿಯು. ಬರುವ ಪೂರ್ಣಿಮೆಯವರೆಗೂ ನನಗವಧಿಯನ್ನು ಕೊಡು. 


ಬಿ 

ಅಷ್ಟರೊಳಗಾಗಿ ನಾನು ನಿನ್ನ ರತ್ನಬಾಣವೆಲ್ಲಿದ್ದರೂ ಹುಡುಕಿ ತಂದೊಪ್ಪಿ 
ಸುವೆನು. ಆವರೆಗೂ ನನ್ನ ತಾಯಿಯ ಪ್ರಾಣವನ್ನು ಮಾತ್ರ ಕಾಪಾಡಿರ 
ಬೇಕು. ಅವಧಿಯಲ್ಲಿ ನಾನು ಜಯಶಾಲಿಯಾಗಿ ಬಾರದಿದ್ದ ರೆ ನನ್ನ 
ತಾಯಿಯ ವಿಷಯದಲ್ಲಿಯೂ, ನನ್ನ ವಿಚಾರದಲ್ಲಿಯೂ ನಿನ್ನ ಚಿತ್ತಾನುಸಾರ 
ನಡೆಯಿಸಬಹುದು '' ಎಂದನು. ಅದಕ್ಕೆ ಧುರಂಧರನು, ಈ ಆಲೋಚನೆಯು 
ಸಮಂಜಸವಾಗಿರುವುದೆ೦ದು ರಾಜನೊಡನೆ ಹೇಳಿ, ಇದಕ್ಕೆ ಒಪ್ಪುವ್ರದುಚಿತ 
ವೆಂದನು. ಅದರಂತೆ ರಾಜನು ಒಪ್ಪಿ ಹದಿನಾಲ್ಕು ದಿನಗಳ ಅವಧಿಯನ್ನು 
ಕೊಟ್ಟು ಲ ವಿಜಯನೆನ್ನು ಪ್ರಯಾಣಮಾಡಿಸಿ ಶೀಲವತಿಯನ್ನು ಪುನಃ 
ತನ್ನಾ ಜ್ಞೆಯಾಗುವವರೆಗೂ ಕಾರಾಗೃಹದಲ್ಲಿ ಎಚ್ಚರಿಕೆಯಿಂದ ನೋಡಿಕೊ 
ಳ್ಳುತ್ತಿ ರಬೇಕೆಂದು ಆಜ್ಞೆ ಮಾಡಿದನು. ಇದನ್ನ ರಿತು ಸೌದಾಮಿನಿ ಕಾದಂಬಿನಿ 
ಯರು ಶೀಲವತಿಯ ಜೀವಿತದ ಅವಧಿಯು ಹದಿನಾಲ್ಕು ದಿನಗಳು 
ಹೆಚ್ಚಿ ದುದಕ್ಕಾಗಿ ಮನಸ್ಸಿನಲ್ಲಿ ಖೇದಗೊಂಡರು. ಆದರೆ ರತ್ನ ಬಾಣವನ್ನು 
ಹುಡುಕಿಕೊಂಡು ಹೋದ ವಿಜಯನು ಜಯಶಾಲಿಯಾಗಿ ಶರವನ್ನು ತೆರು 
ವುದು ಅಸ೦ಭವವೆಂದು ಇವರು ಮನಸ್ಸಿನಲ್ಲಿ ಸ್ಥಿರಮಾಡಿಕೊಂಡು ತಮ್ಮ 
ಮಕ್ಕಳಲ್ಲಿ ಯಾರಾದರೂ ಒಬ್ಬನಿಗೆ ರಾಜ್ಯಾ ಧಿಪತ್ಯವೂ, ಮತ್ತೊಬ್ಬನಿಗೆ 
ವಿದ್ಯಾಧರಿಯ ಪಾಣಿಗ್ರ ಹಣವೂ ಆಗುವಂತೆ ಸೆಂಧಾನಮಾಡಬೇ ಕೆಂತಲೂ, 
ಹಾಗೆ ಕ್ಲಿಪ್ರದಲ್ಲಿ ಏರ್ಪಡಿಸಿ ನಡೆಯಿಸಿದರೆ, ಅನಂತರ ವಿಜಯನು ಬಂದರೂ 
ಅವನಿಗೆ ಯಾವ ಪ್ರಯೋಜನವೂ ಆಗದೆ ತಮ್ಮ ಇಷ್ಟಾ ರ್ಥವೇ ಫಲಿಸುವು 
ದೆಂತಲೂ ನಿಶ್ಚ ಯಿಸಿಕೊಂಡರು. ರಾಜನಿಗೂ ಸಹ ವಿಜಯನು ರತ್ನ ಶರ 
ವನ್ನು ತರುವ ವಿಷಯದಲ್ಲಿ ಸಂಪೂರ್ಣವಾದ ಸಂದೇಹವೇ ಉಂಟಾಗಿತ್ತು. 
ಹೇಗಾದರೂ ಅಯೋಗ್ಯಳಾದ ಶೀಲವತಿಯೂ, ಆ ದುಷ್ಟಳ ಮಗನಾದ 
ವಿಜಯನೂ ತನ್ನ ಎದುರಿಗಿಲ್ಲದೆ ತೊಲಗಿದರೆ೦ದು ಆಲೋಚಿಸಿ ತನ್ನ ವಾಗ್ದಾ ನ 
ದಂತೆ ಹದಿನಾಲ್ಕು ದಿನಗಳವರೆಗೂ ಶೀಲವತಿಯನ್ನು ಪಾ ಣದಿಂದಿಟ್ಟಿರ 


೨ 


ಬೇಕಾದುದವಶ್ಯವೆಂತಲೂ, ಅವಧಿಯ ಹದಿನಾಲ್ಕು ದಿನಗಳು ಕಳೆದ ಮಾರ 


ಚತುರ್ಥ ತರಂಗೆ ೨೭ 


ನೆಯ ದಿನವೇ ಶೀಲವತಿಯನ್ನು ತಮ್ಮ ಕುಲದೈವವಾದ ಮಹಾಕಾಳಿಗೆ 
ಬಲಿಯಾಗಿ ಒಪ್ಪಿ ಸಬೇಕೆಂತಲೂ ನಿಶ್ಚ ಯಿಸಿ, ರಾಜನು ಅಧಿಕಾರಿಗಳಿಗೆ 
ಆಜ್ಞೆ ಮಾಡಿದನು. ವಿದ್ಯಾಧರಿಯನ್ನು ತಮ್ಮ ಮಕ್ಕಳಲ್ಲಿ ಒಬ್ಬನಿಗೆ ತಂದು 
ವಿವಾಹಮಾಡಿಕೊಳ್ಳ ಬೇಕೆಂಬ ಕುತೂಹಲದಿಂದ ಇದ್ದ ಸೌದಾಮಿನಿ 
ಕಾದ೦ಬಿನಿಯರು, ವಿಜಯನು ವಿಜಯಶಾಲಿಯಾಗಿ ಬರುವುದು ಅಸಂಭವ 
ವೆ೦ತಲೂ, ಒಂದು ವೇಳೆ ಅವನು ಜೀವದಿಂದ ಬಂದರೂ ಆ ಕುಲಟೆಯ 
ಮಗನಿಗೆ ಮಂತ್ರಿ ಪುತ್ರಿಯಾದ ವಿದ್ಯಾಧರಿಯ೦ತಹ ಕನ್ಯೆಯನ್ನು ತಂದು 
ವಿವಾಹ ಮಾಡುವುದೂ ರಾಜ್ಯಾಧಿಪತ್ಯವನ್ನು ಕೊಡುವುದೂ ಸಮ್ಮತವಲ್ಲ 
ವೆಂತಲೂ, ಅದರಿಂದ ವಿದ್ಯಾಧರಿಯನ್ನು ಭಾನುತೇಜ ರಾಜಹಂಸೆರಲ್ಲಿ 
ಒಬ್ಬನಿಗೆ ವಿವಾಹಮಾಡಿ ಮತ್ತೊಬ್ಬನಿಗೆ ರಾಜ್ಯಾಧಿಪತ್ಯವನ್ನು ಕೊಡುವ 
ಸಂಕಲ್ಪಮಾಡಬೇಕೆಂತಲೂ, ಸಮಯವರಿತು ರಾಜನ ಮನಸ್ಸಿಗೆ ತಾಕುವಂತೆ 
ಆಗಾಗ ಒತ್ತಿ ಹೇಳುತ್ತ ಬಂದರು. ರಾಜನೂ ಸಹ ಇವರ ಮಾತುಗಳಿಗೆ 
ನಮ ನಾಗಿ ಅದರಂತೆ ಮಾಡಲು ಒಪ್ಪಿದನು. 

ಮಂತ್ರಿಯಾದ ದುರಂಧರನಾದರೋ ಮೂರು ಮಂದಿ ರಾಜಪುತ್ರ 
ರನ್ನೂ ಬಾಲ್ಯದಿಂದಲೂ ಚನ್ನಾಗಿ ಬಲ್ಲವನು. ವಿಜಯನ ಗುಣ, 
ಗಾಂಭೀರ್ಯ, ಚಾತುರ್ಯಗಳ ವಿಷಯದಲ್ಲಿ ಆತನಿಗೆ ಹೆಚ್ಚು ಗೌರವವೂ 
ಪ್ರೀತಿಯೂ ಇತ್ತು. ಇದರಿಂದ ಅವನಿಗೇ ತನ್ನ ಪುತ್ರಿಯಾದ ವಿದ್ಯಾಧರಿ 
ಯನ್ನು ಕೊಟು ಶೆ ವಿವಾಹಮಾಡಬೇಕೆಂಬ ಕುತೂಹಲವು ಆತನಿಗಿತ್ತು. 

ವಿದ್ಯಾಧರಿಯಾದರೋ ವಿಜಯನಲ್ಲಿ ಬದ್ದಾ ನುರಾಗೆಯಾಗಿ ಸದಾ 
ಅವನ ನಾಮಸ್ಕೃರಣೆಯಲ್ಲಿಯೇ ಕಾಲವನ್ನು ಕಳೆಯುತ್ತ, ಚಿತ್ತದಲ್ಲಿ ಅವನ 
'ಬಿಂಬವನ್ನೆ € ನೋಡುತ್ತ ವಿರಹವ್ಯಥೆಯಿಂದ ದಿನಗಳನ್ನು ಯುಗಗಳಂತೆ 
ನೂಕುತ್ತಿ ದ್ಧ ಳು, 

ಭಾನುತೇಜನೂ, ರಾಜಹಂಸನೂ ವಿಜಯನು ಹೊರಟುಹೋದುದ 
ರಿಂದ ಬಹಳ ಸಂತೋಷಪಟ್ಟು ಅವನು ಬರುವುದರೊಳಗಾಗಿ ಹೇಗಾದರೂ 


೨೮ ವಿಜಯ ವಿಲಾಸ 


ವಿದ್ಧಾಧರಿಯ ಮನವನ್ನು ತಮ್ಮ ತಡೆಗೆ ತಿರುಗಿಸಿಕೊಳ್ಳಬೇಕೆಂದು ನಾನಾ 
ಪ್ರಯತ್ನ ಗಳನ್ನು ಮಾಡುತ್ತ ಬಂದರು. ವಿದ್ಯಾಧರಿಯ ಚಿತ್ತ ವಾದರೋ 
ವಿಜಯನಲ್ಲಿಯೇ ಲೀನವಾಗಿ ಹೋಗಿದ್ದುದರಿಂದ ಇವರ ಪ್ರಯತ್ನಗ 
ಳೊಂದೂ ಫಲಿಸಲಿಲ್ಲ. ಸೌದಾಮಿನಿ ಕಾದಂಬಿನಿಯರೂ ಸಹ ಇವಳಿಗೆ 
ನಾನಾ ರೀತಿಯಿಂದ ಬೋಧನೆಗಳನ್ನು ಮಾಡಿ ವಿಜಯನಲ್ಲಿ ದ್ರೇಷವನ್ನೂ, 
ಭಾನುತೇಜ ರಾಜಹಂಸೆರಲ್ಲಿ ಅನುರಾಗವನ್ನೂ ಹುಟ್ಟಿಸೆಲು ವಿಧವಿಧಮಾದ 
ಪ್ರಯತ್ನ ಗಳನ್ನು ಮಾಡುತ್ತ ಬಂದರು. 


ಚತುರ್ಥ ತರಂಗ 


ಇತ್ತಲಾ ವಿಜಯನು ರತ್ನ ಬಾಣದೊಡನೆ ಹಾರಿಹೋದ ಹದ್ದನ್ನು 
ಹುಡುಕಿಕೊಂಡು ಹೊರಟು, ಅದರ ಮೈಯಿಂದ ತೊಟ್ಟಿಕ್ಕಿದ್ದ ರಕ್ತದ 
ಗುರುತುಗಳನ್ನು ಅನುಸರಿಸಿ ಅದು ಹೋದ ಮಾರ್ಗವನ್ನು ಹಿಡಿದು ಬಹು 
ದೂರ ಹೋದನು. ಆದರೂ ಹದ್ದಿನ ನೆಲೆಯು ಮಾತ್ರ ತಿಳಿಯಲೇ ಇಲ್ಲ. 
ಹೀಗೆ ಅರಣ್ಯದಲ್ಲಿ ಬಹುದೂರ ಪ್ರಯಾಣಮಾಡಿ ಮಧ್ಯ್ಯಾಹ್ನಾ ಯಾಸವನ್ನು 
ಕಳೆಯಲು ವಿಶ್ರಮಿಸಿಕೊಳ್ಳಬೇಕೆಂದು ಒಂದು ವಟಿವೃಕ್ಸದ ಬಳಿಗೆ ಬಂದನು. 
ಅಷ್ಟರಲ್ಲಿಯೇ, ಆಬಾನುಬಾಹುಗಳಾಗಿಯೂ, ಭಯಂಕರಾಕಾರರಾಗಿಯೂ 
ಇದ್ದ ಇಬ್ಬರು ಪುರುಷರು, ರೆಕ್ಕೆ ಗಳುಳ್ಳ ಒಂದು ದಿವ್ಯವಾದ ಕುದುರೆಯ 


ನಿ 


ತಲೆಯನ್ನೊ ಬ್ಬನೂ, ಬಾಲವನ್ನೊ ಬ್ಬನೂ ಹಿಡಿದೆಳೆಯುತ್ತ, ಜಗಳವಾಡುತ್ತ 


ಸ್ವಲ್ಪ ದೂರದಲ್ಲಿ ಬರುತ್ತಿರುವುದನ್ನು ಕಂಡನು. ಈ ಸಮಯದಲ್ಲಿ 
ತಾನು ಇವರೊಡನೆ ಮಾತನಾಡಿ ತನ್ನ ಕಾರ್ಯಕ್ಕೆ ಸೌಕರ್ಯವನ್ನು 
ಕಲ್ಪಿಸಿಕೊಳ್ಳಲು ಸಾಧ್ಯವಾದೀತೇ ವಂದಾಲೋಚಿಸುತ್ತ ಮುಂದೆ ಬೇಗನೆ 


ಬಂದು ಇಬ್ಬರಿಗೂ ಕೈಮುಗಿದು, "" ಮಹಾಪುರುಷರಿರಾ ! ನಿಮ್ಮಿಬ್ಬ 


ಚತುರ್ಥ ತರಂಗ ೨೯ 


ರನ್ನೂ ನೋಡಿದರೆ ಅದ್ಭುತ ಸಾಹಸಿಗಳಾದ ಮಹಾನುಭಾವರಂತೆ ಕಾಣು 
ಏರಿ. ನೀವುಗಳು ಈ ರೀತಿಯಾಗಿ ಈ ಕುದುರೆಯನ್ನು ಹಿಡಿದೆಳೆದಾಡುತ್ತ 
ಬರಲು ಕಾರಣವೇನು? ದಯೆಯಿಟ್ಟು ತಿಳಿಸಿದರೆ ನಿಮ್ಮ ಜಗಳವನ್ನು 
ಸಾಧ್ಯವಾದರೆ ನಾನು ನ್ಯಾಯವಾಗಿ ತೀರಿಸುವೆನು '' ಎ೦ದನು. ವಿಜಯನ 
ಗಂಭೀರಾಕಾರದಿ೦ಂದಲೂ, ನಯವಾದ ಭಾಷಣದಿಂದಲೂ ಇ.ವನನ್ನು 
ನೋಡಿದೊಡನೆಯೇ ಆ ಪುರುಷರಬ್ಬರಿಗೂ ಇವನಲ್ಲಿ ಪಿ ತಿ ಗೌರವಗಳುಂಬಾ 
ದುವು. ಅದರಿಂದ ಇವನ ಮಾತಿಗೆ ಸಂತೋಷದಿಂದ ಸಮ್ಮತಿಸಿ, ಅವರಲ್ಲಿ 
ಒಬ್ಬನು ತಮ್ಮ ಜಗಳದ ವೃತ್ತಾಂತವನ್ನು ಈ ರೀತಿಯಾಗಿ ಹೇಳಿದನು. 
ಕೇ ಎಲ್ಫೈ ಸೌಮ್ಯಾಕಾರನೇ ! ನಾವ್ರ ಇಲ್ಲಿಗೆ ಹತ್ತು ಯೋಜನ ದೂರದಲ್ಲಿರುವ 
ಕ್ರೌಂಚ ದ್ವೀಪದಲ್ಲಿ ವಾಸಿಸುವ ಕುಂಭ ನಿಕುಂಭರೆಂಬ ರಾಕ್ಚ ಸರು. 
ನಾವಿಬ್ಬರೂ ಮಲಯಪರ್ವತ ಪ್ರಾಂತ್ಯದಲ್ಲಿ ಪರಮತಶಿವನನ್ನು ಈರಿತು 
ಉಗ್ರತಪಸ್ಸನ್ನಾ ಚರಿಸಿದೆವು. ನಮ್ಮ ತಪಸ್ಸಿಗೆ ಮೆಚ್ಚಿ ಶಂಕರನು ವಾಯು 
ವೇಗವುಳ್ಳ ಕಾಮಗಾಮಿಯಾದ ಈ ಅಶ್ವವನ್ನು ನಮ್ಮ ವಶಕೆ ಕೊಟ್ಟು 


ರ 

ಇದನು ಹತಿ;, ಯಾವ ಸಳಕೆ ಹೋಗಬೇಕೆಂದು ಬಯಸಿದರೆ ಆ ಸೆಕೆ. 

೩ ಭು ಭು 
ಕರೆದುಕೊಂಡು ಹೋಗುವುದು. ನಿಮ್ಮಿಬ್ಬರಲ್ಲಿ ಯಾವನು ಹೆಚ್ಚು ಬಲ 
ಶಾಲಿಯೋ ಅವನು ಇದನ್ನು ತೆಗೆದುಕೊಳ್ಳಬಹುದು ’ ಎಂದು ಹೇಳಿ 
ಅಂತರ್ಧಾನನಾದನು. ಇದರಿ೦ದ ನಾವುಗಳು ಇದನ್ನು ಈ ರೀತಿಯಾಗಿ 
ಹಿಡಿದುಕೊಂಡಿದ್ದೆ ಷೆ” ಎಂದನು. ಅದಕ್ಕೆ ವಿಜಯನು ಮನಸ್ಸಿನಲ್ಲಿ 
ತಮ್ಮ ತಂದೆಯ ತಪಸ್ಸಿನ ಕಥೆಯನ್ನು ಸ್ಮರಿಸಿಕೊಂಡು ಲೋಕರಕ್ಸಕನಾದ 
ಶಂಕರನು ದುಷ್ಟಶಿಕ್ಸಣಾರ್ಥವಾಗಿ ಇಂತಹ ವರಗಳನ್ನು ಕರುಣಿಸುವ 
ನೆಂದಾರೋಚಿನಿ ಅವರನ್ನು ಕುರಿತು, "" ಅಯ್ಯಾ ! ಮಹಾ ತಪಸ್ನಿಗಳಾಗಿ 
ಮಹಾದೇವನ ಅನುಗ್ರಹಕ್ಕೆ ಪಾತ್ರರಾಗಿರುವ ನಿಮಗೆ ಅಲ್ಪನಾದ ನಾನು 
ಏನನ್ನು ಹೇಳುವುದಕ್ಕೂ ಶಕ್ತನಲ್ಲ. ಆದರೂ ನಾನು ಹೇಳುವಂತೆ ನೀವು 
ನಡೆದರೆ ನಿಮ್ಮ ಜಗಳವು ಕ್ಸ ಪ್ರದಲ್ಲಿಯೇ ಪರ್ಯವಸಾನ ಹೊಂದುವುದು. 


೩೦ ವಿಜಯ ವಿಲಾಸ 


ಹೇಗೆಂದರೆ, ನೀವಿಬ್ಬರೂ ಈ ಕುದುರೆಯನ್ನು ಇಲ್ಲಿ ನಿಲ್ಲಿಸಿ, ಇಲ್ಲಿಗೆ ಸುಮಾರು 
"ಇನ್ನೂರು ಗಜಗಳ ದೂರದಲ್ಲಿ ಕಾಣುವ ಆ ವಟವೃಕ್ಷ ವನ್ನು ಮುಟ್ಟಿ 
ಮತ್ತೆ ಓಡಿ ಬನ್ನಿ. ಯಾರು ಮೊದಲು ಬರುವಿರೋ ಅವರೇ ಹೆಚ್ಚು ಶಕ್ತಿ 
ವಂತರೆಂದು ವ್ಯಕ್ತ ವಾಗುವುದರಿಂದ ಅವರೇ ಆ ಕುದುರೆಯನ್ನೇರಿ ಹೊರಟು 
ಹೋಗಿರಿ. ಇದರಿಂದ ನಿಮ್ಮ ಬಲವೂ ವ್ಯಕ್ತ ವಾದಂತಾಗುವುದು. ಸುಲಭ 
ವಾಗಿ ವ್ಯಾಜ್ಯವೂ ತೀರ್ಮಾನವಾಗುವುದು'' ಎಂದನು. ಮದಾಂಧರಾದ 
ರಾಕ್ಚಸರಿಬ್ಬರೂ ಆಗಬಹುದೆಂದು ಬಹಳ ಸಂತೋಷದಿಂದ ಸಮ್ಮತಿಸಿ, 
ಕುದುರೆಯನ್ನು ವಿಜಯನ ಬಳಿಯಲ್ಲಿ ನಿಲ್ಲಿಸಿ, ತಾವಿಬ್ಬರೂ ದೂರದಲ್ಲಿರುವ 
ವಟವೃಕ್ಸದ ಬಳಿಗೆ ಓಡಿಹೋದರು. ಅವರು ಹಿಂದುಮುಖನಾಗಿ ಓಡುತ್ತ 
ಆ ವೃಕ್ಹದಬಳಿ ಸೇರುವಷ್ಟರಲ್ಲಿ ವಿಜಯನು ಕುದುರೆಯನ್ನೇರಿ, ಚ ರತ್ನ ಬಾಣ 
ವಿರುವ ಕಡೆಗೆ ನನ್ನನ್ನು ಕರೆದುಕೊಂಡು ಹೋಗು '' ಎಂದನು. ಆ ಕ್ಲಣವೇ 
ಕುದುರೆಯು ಆಕಾಶಕ್ಕೇರಿ ವಾಯುವೇಗದಿಂದ ರತ್ನ ದಿ ಶೀಪದ ಮಾರ್ಗವಾಗಿ 
ಹೊರಟಿತು. ವಟವೃಕ್ಸದ ಬಳಿಯನ್ನು ಸೇರಿ ಕುಂಭ ನಿಕುಂಭರಿಬ್ಬರೂ 
ಹಿಂದಿರುಗಿ ನೋಡಿ, ಕುಂಭಗಳಂತಿದ್ದ ತಮ್ಮ ಹೊಟ್ಟೆಗಳನ್ನು ಚೆಚ್ಚಿ ಕೂಂಡು, 
ಸ ಅಯ್ಯಯ್ಯೋ [ ದುಷ್ಟನು ಎ೦ಶಹ ಮೋಸ ಮಾಡಿದನು ! ಅಯ್ಯೋ [ 
ಇಬ್ಬರ ಜಗಳವು ಮೂರನೆಯವನಿಗೆ ಲಾಭವಾಯಿತಲ್ಲಾ 1” ಎಂದು 
ದುಃಖಿಸುತ್ತ, ತಮ್ಮ ಅವಜ್ಞತೆಗಾಗಿ ಪಶ್ಚಾತ್ತಾಪಪಡುತ್ತ ವ್ಯಥೆಯಿಂದ 
ಜೋಲು ಮುಖಗಳನ್ನು ಹಾಕಿ ಕೊಂಡು ತಮ್ಮ ನಗರವನ್ನು ಕುರಿತು 
ಪ್ರಯಾಣಮಾಡಿದರು. 

ವಿಜಯನು ದಿವ್ಯಾಶ್ವದ ಮೇಲೆ ವಾಯುವೇಗದಿಂದ ಪ್ರಯಾಣ 
ಮಾಡಿ ಸಂಧ್ಯಾಕಾಲಕ್ಕೆ ಆಗ್ನಿಶಿಖ ರಾಕ್ಚಸೇಂದ್ರನ ರಾಜಧಾನಿಯಾದ 
ರತ್ನಾ ವತಿಯ ಪ್ರಾಂತವನ್ನು ಸೇರಿ ನಗರದ ಹೊರಭಾಗದಲ್ಲಿ ಬಂದಿಳಿದನು. 
ಅನಂತರ ಕುದುರೆಯನ್ನು ಒಂದು ಪೊದರಿನ ಮರೆಯಲ್ಲಿ ಒಂದು ಮರಕ್ಕೆ 
ಕಟ್ಟಿಹಾಕಿ, ಅಲ್ಲಿಯೇ ಯಾರೂ ಕಾಣದಂತೆ ಸ್ಪಲ್ಪ ಹೊತ್ತು ವಿಶ್ರಮಿಸಿ 


ಚತುರ್ಥ ತರಂಗ ೩೧ 


ಕೊಂಡಿದ್ದು ಕತ್ತಲಾದ ಒಡನೆಯೆ ಮೆಲ್ಲನೆ ನಗರವನ್ನು ಪ್ರವೇಶಿಸಿ, 
ಅರಮನೆಯ ಮಾರ್ಗವಾಗಿ ಹೋಗುತ್ತಿದ್ದನು. ಅಷ್ಟರಲ್ಲಿಯೇ ಪದ್ಧತಿಯಂತೆ 
ಅರಮನೆಗೆ ಪುಷ್ಪಮಾಲೆಗಳನ್ನೂ, ಸುಗಂಧಲೇಪನಗಳನ್ನೂ ಅಣಿಮಾಡಿ 
ಕೊಂಡು ಹೋಗುತ್ತಿದ್ದ ಸರೋಜಿನಿ ಎಂಬ ಮಾಲೆಗಾತಿಯು ಇವನಿಗೆ 
ಗೋಚರಳಾದಳು. ಇವಳ ಸಹಾಯದಿಂದ ಈ ನಗರದ ವಿಚಾರಗಳನ್ನು 
ತಿಳಿದು ತನ್ನ ಕಾರ್ಯಸಾಧನೆಗೆ ಪ್ರಯತ್ನ ಮಾಡಬೇಕೆಂದುದ್ದೇಶಿಸಿ 
ವಿಜಯನು ಆಕೆಯ ಬಳಿಗೆ ಬಂದನು. ದಿವ್ಯೃವಸ್ತ್ರಾ ಭರಣ ಭೂಷಿತನಾಗಿ 
ನವಮನ್ಮ ಥನಂತೆ ಪ್ರಕಾಶಿಸುತ್ತಿದ್ದ ದ ಇವನ ನ್ನು ನೋಡಿ ಸೆರೋಜಿನಿಯು 
ಆತ್ಚ ರ್ಯಪರವಶಳಾಗಿ ಅವನ ನನ್ನು ಈುರಿತು, " ಎತ ಸುಕುಮಾರನೇ ! ನೀನು 
ಯಾರು? ಹೊಸಬನಂತೆ ಕಾಣುವೆ? ನೀನು ಇಲ್ಲಿಗೆ ಬರಲೇನು ಕಾರಣ? 
ನೀನೇನು ಗಂಧರ್ವನೋ; ಕಿನ್ನ ರನೋ? ಅಥವಾ ದಿಕ್ಬಾ ಲಕರಲ್ಲಿ ಒಬ ನೋ 
ಯಾರು?” ಎಂದು ಪ ಶ್ನೆ ಮ ಆಗ ವಿಜಯನು ಆಕೆಗೆ ನಮಸ್ಕರಿಸಿ, 
""ತಾಯಾ |! ನಾನು ಕೇ ಆಲ್ಲ, ಕಿನ್ನರನೂ ಅಲ್ಲ. ದಿಕ್ಬಾಲಕನೂ 
ಅಲ್ಲ. ನಾನೊಬ್ಬ ರಾಜಪುತ್ರನು. ಬೇಟೆಯಾಡುತ್ತ ಮಾರ್ಗತಪ್ಪಿ ಇಲ್ಲಿಗೆ 
ಬಂದಿರುವೆನು. ನಿನ್ನ ನ್ನ್ನ ನೋಡಿದರೆ ಬಹಳ ದಯಾವತಿಯಂತೆ ಕಾಣುವೆ. 
ಆದುದರಿ೦ದ ನನಗೆ ಈ ನಗರದಲ್ಲಿ ನಿಲ್ಲಲು ಒಂದೆರಡು ದಿನಗಳು ಆಶ್ರಯ 
ವನ್ನು ಕೊಟ್ಟು, ಈ ನಗರದಲ್ಲಿನ ವಿಶೇಷಗಳನ್ನು ತಿಳಿದುಕೊಳ್ಳಲು ಅವಕಾಶ 
ವನ್ನುಂಟುಮಾಡಿ ಕೊಡಬೇಕಾಗಿ ಬೇಡುತ್ತೇನೆ. ಇದೋ ನಿನ್ನ ಉಪಕಾರ 
ಕ್ಕಾಗಿ ಮೊದಲು ಈ ರತ್ನ ವಲಯವನ್ನು ತೆಗೆದುಕೋ '' ಎಂದು ಹೇಳಿ 
ತನ್ನ ಕೈಯ್ಯಲ್ಲಿದ್ದ ರತ್ನ ವಲಯವನ್ನು ಅವಳಿಗೆ ಕೊಟಿ ನು. ಮಾಲೆಗಾತಿಯು 
ಅತ್ಯಂತ ಸಂತೋಷದಿಂದ " ಅಯ್ಯಾ ! ನಿನ್ನ ವೃತ್ತಾಂತವನ್ನು ಫೇಳಿ 
ಸಂತೋಷವಾಯಿತು. ಈ ನಗರವು ರತ್ನ ದ್ವೀಪಕ್ಕೆ ರಾಜಧಾನಿಯಾದ 
ರತ್ಲಾವತಿಯು. ಇಲ್ಲಿಗೆ ಮಹಾ ಮಾಯಾವಿಯೂ ಕಾಮರೂಪಿಯೂ 
ಕ್ರೂರಶಾಸನನೂ ಆದ ಅಗ್ನಿ ಶಿಖನೆಂಬ ರಾಕ್ಸಸೇಂದ್ರನು ರಾಜನಾಗಿರು 


೩೨ ವಿಜಯ ವಿಲಾಸ 


ವನು, ಆತನು ಅಂತರಿಕ್ಷ ಮಾರ್ಗದಲ್ಲಿ ಗೃಧ್ರರೂಪದಿಂದ ಬರುತ್ತಿರುವಾಗ 
ಯಾರೋ ಹೊಡೆದ ಒಂದು ರತ್ನ ಖಚಿತವಾದ ಬಾಣವು ದೇಹದಲ್ಲಿ ನಟ್ಟು ಶೆ 
ಕೊಂಡು ಕೀಳಲು ಬಾರದೆ ಇದೆ. ಈ ಬಾಧೆಯಿಂದ ಆತನು ಬಹಳವಾಗಿ 
ನರಳುತ್ತಿರುವನು. ವೈದ್ಯರು ಚಿಕಿತ್ಸೆ ಮಾಡುತ್ತಿರುವರು. ಆತನು ಬಹಳ ದಿನಗಳ 
ಹಿ೦ದೆ ಯಾವುದೋ ದೇಶದಿಂದ ಹೊತ್ತು ತಂದಿರುವ ಚಂದ್ರಲೇಖೆ ಎಂಬ 
ರಾಜಪುತ್ರಿಯು ಬಾಲ್ಯದಿಂದಲೂ ಆತನ ಬಳಿಯಲ್ಲಿಯೇ ಬೆಳೆದು, ಆತನನ್ನೇ 
ತಂದೆಯೆಂದು ಭಾವಿಸಿಕೊಂಡು ಉಪಚರಿಸುತ್ತಿರುವಳು. ಆಕೆಯ ಸೌಂದ 
ರ್ಯವನ್ನು ನಾನು ಅಪಿ ಷ್ಟೈಂದು ಬಣ್ಣಿ ಸಲಾರೆನು. ಆಕೆಯೊಬ್ಬಳು ಬಳಿಗೆ 
ಹೋದರೆ ಸೌಮ್ಯನಾಗಿ ಮಾತನಾಡುವನು. ಇತರರು ಹೋದರೆ ಬಾಧೆಯ 
ತೋಪದಿಂದ ಅವರ ಮೇಲೆ ರೇಗಿರೇಗಿ ಬೀಳುವನು. ಹೀಗೆ ಮಿತಿವಿಖಾರಿದ 
ಬಾಧಯಿಂದ ಅಗ್ನಿ ಶಿಖನು ನರಳುತ್ತಿರುವನು. ಆತನ ಅರಮನೆಯೂ 
ಮೈಭವವೊ ನೀನು ನೋಡತಕ್ಕುವಾಗಿರುವುವು '' ಎ೦ದಳು. ರತ್ನ ಬ ಇವು 
ರಾಕ್ಟಸೇಂದ್ರನ ದೇಹದಲ್ಲಿ ನೆಟ್ಟಿರುವುದೆಂಬ ವಾರ್ತೆಯನ್ನು ತಿಳಿದೊಡನೆಯೇ 
ಬಹಳ ಸಂತೋಷಪಟ್ಟು ವಿಜಯನು ಹೇಗಾದರೂ ತನ್ನ ಕಾರ್ಯವನ್ನು 
ಸಾಧಿಸಿಕೊ೦ಡೇ ಹೋಗಬೇಕೆಂದು ಮನಸ್ಸಿನಲ್ಲಿ ನಿರ್ಧರಿಸಿಕೊಂಡು ಮಾಲೆ 
ಗಾತಿಯನ್ನು ನೋಡಿ, ""ತಾಯಾ! ನಿನ್ನಿಂದ ಈ ವಿಚಾರಗಳನ್ನು ತಿಳಿದು 
ಬಹಳ ಸಂತೋಷವಾಯಿತು. ನೀನು ಯಾರು ? ನಿನ್ನ ವೃತ್ತ್ವಾ ೦ತವೇನು? 
ದಯೆಯಿಟ್ಟು ತಿಳಿಸಬೇಕು '' ಎಂದು ಕೇಳಲು ಆಸೆಯು. "" ಅಯ್ಯಾ | 
ನಾನು ಅರಮನೆಗೆ ಸುಗಂಧದೃವ್ಯಗಳನ್ನೂ ಪುಷ್ಪಮಾಲಿಕಗಳನ್ನೂ ಒದಗಿಸಿ 
ಕೂಡುವ ಸೈರಂಧ್ರಿಯು. ಪದ್ಧತಿಯಂತೆ ಈ ದಿನ ರಾಜಪ್ರತ್ರಿಗಾಗಿ 
ಮಾಲೆಗಳನ್ನೂ, ಅನುಲೇಪನಗಳನ್ನೂ ತೆಗೆದುಕೊ೦ಡು ಹೋಗುತ್ತಿರುವೆನು' 
ಎಂದಳು. ಅದಕ್ಕೆ ವಿಜಯನು, "“"ತಾಯಾ! ನೀನು ನನಗೆ ದೊರೆತುದು 
ಮಹಾನಿಧಿಯು ದೊರೆತಂತಾಯಿತು. ಹಾಗೆಯೇ ಅರಮನೆಯಲ್ಲಿ ನನ 

ಯಾರನ್ನಾದರೂ ಪರಿಚಯಮಾಡಿಸುವುದರಲ್ಲಿ ಆಕ್ಸೇಪಣೆಯುಂಟೇ ಘಿ 


ಚತುರ್ಥ ತರಂಗ ಪಿಷ್ಟ 


ಎಂದನು. ಅದಕ್ಕೆ ಆ ಸೈರಂಧ್ರಿಯು, ""ರಾಜಕುಮಾರಾ | ನಿನ್ನಂತಹ 
ರಾಜಪುತ್ರನ ಪರಿಚಯವನ್ನು ಅರಮನೆಯ ಜನರಿಗೆ ಮಾಡಿಸುವುದರಲ್ಲಿ 
ಆತಂಕಮೇನು? ನಾಳಿನದಿನ ಪ್ರಯತ್ನಿಸಿ ನೋಡುವೆನು. ಈಗ ಬಾ 
ನಮ್ಮ ಮನೆಗೆ ಹೋಗೋಣ '' ಎಂದು ಹೇಳಿ ಅವನನ್ನು ಕರೆದುಕೊಂಡು 
ತನ್ನ ಮನೆಗೆ ಹಿಂದಿರುಗಿ ಬಂದು ಆತನಿಗೆ ವಿಶ್ರಮಿಸಿಕೊಳ್ಳುವಂತೆ ಹೇಳಿ 
ತಾನು ಅರಮನೆಗೆ ಹೋದಳು. 

ಮಾಲೆಗಾತಿಯು ಕಾಲಕ್ಕೆ ಬರಲಿಲ್ಲವೆಂದು ಅರಮನೆಯಲ್ಲಿ ರಾಜ 
ಪುತ್ರಿಯು ನಿರೀಕ್ಸಿಸಿಕೊ೦ಡಿರುವ ಸಮಯಕ್ಕೆ ಸರೋಜಿನಿಯು ಗಂಧ 
ಪುಷ್ಪಾದಿಗಳೊಡನೆ ಅ೦ತಃಫುರವನ್ನು ತಲಪಿದಳು. ಆಗ ರಾಜಪುತ್ರಿಯು 
ಈ ದಿನ ಏಳ೦ಬವಾದುದಕ್ಕೆ ಕಾರಣವೇನೆಂದು ಕೇಳಲು, ಸರೋಜಿನಿಯು 
ವೇದವತೀ ನಗರದ ರಾಜಕುಮಾರನು ಮಾರ್ಗತಪ್ಪಿ ಬಂದು ತನ್ನ ಮನೆ 
ಯಲ್ಲಿ ಇಳಿದಿರುವನೆಂತಲೂ, ಆತನು ಮಾರ್ಗದಲ್ಲಿ ತನ್ನ ನ್ನು ಸಂಧಿಸಿ ಮಾತ 
ನಾಡುತ್ತಿದ್ದಕಾರಣ ತಾನು ಬರುವುದು ವಿಳಂಬವಾಯಿತೆಂತಲೂ ಆತನ 
ವೃತ್ತಾಂತವನ್ನು ವಿವರಿಸಿ ಹೇಳಿ, ಕ್ಸಮಿಸಬೇಕಾಗಿ ಬೇಡಿಕೊ೦ಡಳು. 
ರಾಜಕುಮಾರಿಯು ವೇದವತೀನಗರವೆಂದೊಡನೆಯೇ ಸಂತೋಷಪಟ್ಟು, 
ಕ್ಕೆ ಅಮ್ಮಾ ; ವೇದವತೀನಗರದ ರಾಜನ ತಂಗಿಯೇ ನಮ್ಮ ತಾಯಿ 
ಯೆಂತಲೂ, ಸಮ್ಮ ಜನಕ ತಂದೆಯು ಅಗ್ನಿಶಿಖ ರಾಕ್ಟ್ರಸೇಂದ ನೊಡನೆ ಯುದ್ಧ 
ಮಾಡಿ ಮೃತನಾಗಲು, ನನ್ನನ್ನು ಒಬ್ಬ ದಾದಿಯ ವಶದಲ್ಲಿ ಬಿಟ್ಟು ಸೆ ನಮ್ಮ 
ತಾಯಿಯು ಅಗ್ನಿ ಪ್ರವೇಶಮಾಡಿದಳೆಂತಲೂ, ಆಗ ಈತನು, ಶಿಶುವಾಗಿದ್ದ 
ನನ್ನನ್ನು ಬಲಾತ್ಕಾರದಿಂದ ಆ ದಾದಿಯ ಕೈಯಿಂದ ಕಿತ್ತು ತೆಗೆದುಕೊಂಡು 
ಬಂದನೆಂತಲೂ ನಮ್ಮ ವೃದ್ಧ ಪರಿಚಾರಿಣಿಯರಲ್ಲಿ ಒಬ್ಬಳಾದ ಶಾಂತ 
ಮತಿಯು ಹೇಳುತ್ತಿದ್ದ ಳು. ನೀನು ಹೇಳುವ ರಾಜಕುಮಾರನ ವಿಷಯವನ್ನು 
ಫೇಳಿದರೆ ಆತನು ನಮ್ಮ ಸೋದರಮಾವನ ಮಗನೆಂದು ತೋರುವುದು. 
ಹೇಗಾದರೂ ನೀನು ನನಗೆ ಆತನ ದರ್ಶನವನ್ನು ಮಾಡಿಸೆಬೇಕು'' ಎಂದು 

€ 

ಬಹಳವಾಗಿ ಬೇಡಿಕೊಂಡಳು. ಸೆರೋ ಜೆನಿಯು ಸಂತೋಷಪಟ್ಟು, “ ನೀನು 
ಚಿಂತಿಸಬೇಡ, ನಾಳಿನದಿನ ಸಂಧ್ಯಾಕಾಲಕ್ಕೆ ನೀನು ಉದ್ದಾನದಲ್ಲಿರುವೆ 
ಯಷ್ಟೆ ! ಅಲ್ಲಿಗೆ ನಾನು ಆತನನ್ನು ಕರೆತರುವೆನು'' ಎಂದಳು... ಆಗ 
ರಾಜಪುತ್ರಿಯು ದೈವಾನುಗ್ರಹದಿಂದ ತನಗೆ ಬಂಧವಿಮೋ ಚನೆಯ ಕಾಲವು 
ಸಮಾಪಿಸಿತೆಂದಾಲೋಚಿಸಿ ಆ ವಾರ್ತೆಯನ್ನು ಹೇಳಿದ ಸೈರಂಧ್ರಿಗೆ ಪಾರಿ 
ತೋಷಿ ಕವನ್ನು ಕೊಟ್ಟು ಕಳುಹಿಸಿದಳು. 
ಸರೋಜಿನಿಯು ಮನೆಗೆ ಬ೦ದು ಅರಮನೆಯಲ್ಲಿ ನಡೆದ ವೃತ್ತಾಂತವೆಲ್ಲ 
ಸ್ನೂ ವಿಜಯನಿಗೆ ತಿಳಿಸಿ, "" ನಾಳೆನದಿನ ಸಂಧ್ಯಾಕಾಲದಲ್ಲಿ ನೀನು ರಾಜ 
ಪುತ್ರಿಯಾದ ಚಂದ್ರಲೇಖೆಯನ್ನು ಕಾಣಬೇಕು'” ಎಂದು ಹೇಳಿದಳು. 
ಅದನ್ನು ಕೇಳಿದೊಡನೆಯೇ ವಿಜಯನು ಪರಮಾನಂದಭರಿತನಾಗಿ ಆ ರಾತ್ರಿ 


ಯನ್ನು ಕುತೂಹಲದಿಂದ ತನ್ನ ವಿಜಯಾಲೋ ಚನೆಗಳೆಂದಲೇ ಕಳೆದನು. 


ಪಂಚಮ ತರಂಗ 


ಪಕ್ಕೆ ಯಲ್ಲಿ ಚುಚ್ಚಿ ಕೊಂಡಿದ್ದ ರತ್ನ ಬಾಣವನ್ನು ತೆಗೆಯಲು ಬಾರದೆ 
ಬಹಳವಾದ ನೋವಿನಿಂದ ಹಾಸುಗೆ ಹತ್ತಿ ಮಲಗಿದ್ದ ಅಗ್ನಿಶಿಖ ರಾಕ್ಚ 
ಸೇಂದ್ರನಿಗೆ ಅರಮನೆಯ ವೈದ್ಯನಾದ ಚರಕಾಚಾರ್ಯನು ಚಿಕಿ ತ್ರೈ ಮಾಡು 
ತ್ತಿದ್ದನು. ಪುತ್ರಿಯಾದ ಚಂದ್ರಲೇಖೆಯು ಯಾವಾಗಲೂ ತಂದೆಯ ಬಳಿ 
ಯಲ್ಲಿಯೇ ಉಪಚರಿಸುತ್ತ ಕುಳಿತಿರುವಳು. ಗುಣಶಾಲಿನಿಯಾದ ಚಂದ್ರ 
ಲೇಖೆಯನ್ನು ರಾಕ್ಸಸೇಂದ್ರನೂ ಬಹಳ ಪ್ರೀತಿಯಿಂದ ಕ೦ಡುಕೊಂಡಿದ್ದನು. 
ಚರಕಾಚಾರ್ಯನು, ದೇಹದಿಂದ ಬಾಣವು ಸಡಿಳಿ ಬೀಳುವಂತೆ ಔಷಧವನ್ನು 
ಹಾಕಿ, ನಾಳಿನದಿನ ಪ್ರಾತಃಕಾಲ ಬಾಣವನ್ನು ದೇಹದಿಂದ ಹೊರಗೆ 
ತೆಗೆಯು ವುದಾಗಿ ಹೇಳಿದ್ದನು. ಅದರಂತೆ ರಾಕ್ಚಸೇಂದ್ರನು ಬಹಳ ನೋದಿ 


ಪಂಚಮ ತರಂಗ ೩೫ 


ನಿಂದ ರಾತ್ರಿ ಯನ್ನು ಒಂದು ಯುಗದಂತೆ ಕಳೆಯುತ್ತ, ಎಂದಿಗೆ ಬೆಳಗಾದೀ 
ತೆಂಬ Me ಸೂರ್ಯೋದಯವನ್ನು ನಿರೀಕ್ಷಿ ಸುತ್ತಿದ್ದ ನು. ಚಂದ್ರ 
ಲೇಖೆಯು ಮಾಲೆಗಾತಿಯ ಮಾತಿನಂತೆ ನೂತನ ರಾಜಕುಮಾರನ ದರ್ಶನ 
ಕುತೂಹಲದಿಂದ ಆ ರಾತ್ರಿಯನ್ನು ಕಳೆದಳು. 
ಬೆಳಗಾಗುತ್ತ ಬಂತು. ಮನೋಹರವಾದ ತಂಗಾಳಿಯು ಮೆಲ್ಲನೆ ಸುಳಿ 
ಯಲಾರಂಭಸಿತು. ಪೂರ್ವದಿಕ್ಕಿನಲ್ಲಿ ಕೆಂಪು ಮೂಡಿತು. ಚಂದ್ರಲೇಖೆಯು, 
ಮೋಹಾಲೋಜನೆಗಳಿಂದ ರಾತ್ರಿ ನಿದೆ ಯಿಲ್ಲದಿದ್ದರೂ, ಪದ್ಧ ತಿಯಂತೆ 
ಉಸೂಕಾಲಕ್ಕೆ ಎದ್ದು, ಮಿಂದು ತಂದೆಯನ್ನು ಚಟ ಸಿದ್ದ ಳಾದಳು. 
ಇಷ್ಟುಹೊತ್ತಿಗೆ, ರಾಕ್ಷಸೇಂದ್ರನ ತಾಪಾಂಧಕಾರವನ್ನೂ ಚ೦ದ್ರಲೇಖೆಯ 
ವಿರಹಾಂಧಕಾರವನ್ನೂ, ವಿಜಯನ ಚಿಂತಾ೦ಧಕಾರವನ್ನೂ ನಿವಾರಿಸ 
ಲೆಂಬಂತೆ ಅರುಣಕಿರಣ ಮನೋಹರನಾದ ಸೂರ್ಯದೇವನು ಉದಯಸಪರ್ವತ 
ವನ್ನೇರಿ ತನ್ನ ತೇಜದಿಂದ ಲೋಕಾಂಧಕಾರವನ್ನು ಪರಿಹರಿಸಿ ದಿಕ್ಕಟಿ 
ಗಳನ ನ್ನು ಯಿ 
ಚರಕಾಚಾರ್ಯನು ಹಿಂದಿನ ದಿನ ಹೇಳಿದ್ದ ಮೇರೆಗೆ ಬಂದು, ರಾಕ್ಟ್ಸ 


1 


ಕಿ 


ೇಂದ್ರಸ ಸ್ಕಿತಿಯನ ನ್ಟ ಪರೀಕ್ಷ ಸಿ ತಾನು ತಂದಿದ್ದ ದ್ರಾವಕವನ್ನು, 
ಬಾಣವು ಚುಚ್ಚಿ ಕೊಂಡಿದ್ದ ಸ್ಥಳದಲ್ಲಿ ಸವರಿ, ಮೆಲ್ಲಮೆಲ್ಲನೆ ಬಾಣವನ್ನು 
ದೇಹದಿಂದ ಬಿಡಿಸಿ ಸಸ ಪ್ರಯತ್ನಿ ಸಿದನು. ಆದರೂ ರಾಕ ಕ್ಸಸೇಂದ್ರನಿ ನಿಗೆ 
ನೋವು ಮಾತ್ರ ಬಹಳವಾಗಿ, ಬಾಣವು ಹೊರಗೆ ಬರುವ ಮೇಷ ಆತನು 
ಮೂರ್ಛೆಬಿದ್ದುಬಿಟ್ಟಿ ನು. ಚಂದ್ರಲೇಖೆಯು ಕಾತರಳಾಗಿ ದುಃಖಿಸತೊಡಗಿ 
ದಳು. ಸ ಆಕೆಗೆ ಬೆದರಬೇಡವೆಂದು ಧೈರ್ಯಹೇಳಿ, ಔಷಧೋಪ 
ಚಾರಗಳಿಂದಾತನನೆ ಬಿ ಬಸಿ » ಗಾಯಕ್ಕೆ ಮತ್ತೆ ಔಷಧವನ್ನು ಹಾಕಿ ಕಟ್ಟಿ, 
ಆತನಿಗೆ ಸ ಸ್ವಲ್ಪ ಆಹಾರವನ್ನು ಕೊಡಿಸಿದನು. ಆಹಾರವನ್ನು ಸೇವಿಸಿದಮೇಲೆ 
ಅಗ್ನಿ ಶಿಖನು ಸ ಲ್ಸ ಚೈತನ್ಯ ಹೊಂದಿ ಗೆಲುವಾದನು. ಅನಂತರ, ತನ್ನ ಶರೀರ 


ದಿಂದ ತೆಗೆದಿದ್ದ , ರಕ್ತಮಯವಾದ ರತ್ನ ಬಾಣವನ್ನು ತೊಳೆಯಿಸಿ ತರಿಸಿ, 

ಅದನ್ನು ಕೈಗೆ ತೆಗೆದುಕೊ೦ಡು ನೋಡುತ್ತ, ಈಶ್ವರದತ್ತವಾದ ರತ್ನ ಬಾಣವು 
ತಡೆಗೆ ಹೇಗಾದರೂ ತನಗೇ ಲಭಿಸಿತಲ್ಲಾ ! ಎಂದು ಸಂತೋಷಪಟ್ಟು, 
ಅದನ್ನು ಬಹಳ ಎಚ್ಚರಿಕೆಯಿಂದ ಪೆಟ್ಟಿ ಗೆಯಲ್ಲಿಟ್ಟಿರುವಂತೆ ಚಂದ್ರಲೇಖೆಯ 
ಸೈಯಲ್ಲಿ ಕೊಟ್ಟಿನು. ಆಕೆಯು ಅದರಂತೆ ಆದನ್ನು ಪೆಟ್ಟಿಗೆಯಲ್ಲಿ ಬಚ್ಚಿ ಟ್ವಿಳು. 
ಇತ್ತಲಾ ವಿಜಯನು ರಾತ್ರಿಯೆಲ್ಲವನ್ನೂ ತನ್ನ ವಿಜಯಾಲೋ ಚನೆ 
ಗಳಿಂದಲೇ ಕಳೆದು, ಚಂದ್ರಲೇಖೆಯ ಮುಖಚಂದ್ರದರ್ಶನ ಕುತೂಹಲದಿಂದ 
ತಹತಹಪಡುತ್ತ ಕ್ಸ್ಮಣಗಳನ್ನೆ ಣಿಸುತ್ತಿ ದ್ದನು.  ಚಂದ್ರಲೇಖೆಯೂ ಸಹ 
ವಿಜಯನ ಮುಖಚೆಂದ್ರ ದರ್ಶನಾತುರಳಾ ಇಸಕೋರಿಯಂತೆ ತಪಿಸುತ್ತ 
ಮಧ್ಯಾಹ್ನವನ್ನು ಕಳೆದು ಸಂಧ್ವಾಸಮಯ ನಿರೀಕ್ಸಣೆಯಿಂದಿದ್ದಳು. 
ಪರಜೀವನವನ್ನ ಪಹರಿಸುವ ಪೃತಾಪಶಾಲಿಯಾದ ರಾಕ್ಟ ಸೇಂದ್ರನ 
ತೇಜವೂ ಹೀಗೆಯೇ ಕ್ಸ್ನೀಣವಾಗಿ ಅವನೂ ದುಃಖಾಂಬುಧಿಗೆ ಬೀಳುವ 
ನೆಂಬಂತೆ, ಪ ಶ್ರಭಾಮಯನಾದ ಪ್ರಭಾಕರನು ಅಸ್ತ ಪರ್ವತದೆಡೆಯಲ್ಲಿ, ಕೇಣ 
ತೇಜದಿಂದ ಪಶ್ಚಿಮಸಮುದ್ರದಲ್ಲಿ ಬಿದ್ದು ಹೋಗುತ್ತಿದ್ದನು. ಸೆಂಕೇತದಂತೆ 
ಉದ್ಯಾನದ ಅತಾಮಂ೦ಟಪದಲ್ಲಿ, ಚಂದ್ರಲೇಖೆಯು ಸರೋಜಿನಿಯನ್ನು 
ರಾಜತುಮಾರನೊಡನೆ ಎದುರುನೋಡುತ್ತ ಅತಿಕುತೂಹಲದಿಂದ ಕಾದಿ 
ದ್ದ ಳು. ಸ್ವಲ್ಪ ಹೊತ್ತಿನಲ್ಲಿಯೇ ಸರೋಜಿನಿಯು ಪುಸ್ಪಮಾಲಿಕಾಹಸ್ತೆ ಳಾಗಿ 
ವಿಜಯನೊಡನೆ ಅಲ್ಲಿಗೆ ಬಂದಳು. ಚಂದ್ರಲೇಖೆಯು, ನವಮನ್ಮ ಥನಂತಿದ್ದ 
ವಿಜಯನ ಸಂದರ್ಶನವಾದೊಡನೆಯೇ ಅವನ ಸೌಂದರ್ಯ ಸೌಭಾಗ್ಯದಿಂದ 
ಬೆರಗಾಗಿ ದಿಕ್ಕುತೋರದೆ ಸ್ತ ಬ್ರಳಾಗಿ ನಿಂತು ಕಣ್ಣಿನಲ್ಲಿ ಆನಂದಬಾಷ್ಪ 
ಗಳನ್ನು ತಂದಳು. ವಿಜಯನು ಚ೦ದ್ರಲೇಖೆಯ ನಿರುಷಮಲಾವಣ್ಯ ವೈಭವ 
ದಿಂದ ಆಶ್ಚ ರ್ಯಾನ೦ದಭರಿತನಾಗಿ, ಮುಂಬರಿದು ಕೈಹಿಡಿಯಲು ಕುತೂಹಲಿ 
ಯಾದರೂ, ಧೀರೋದಾತ್ಮನಾದುದರಿಂದ, ಸ ಭಾವವಾದ ವಿವೇಕದಿಂದಲೂ 
ಕರ್ತವ ಲಕ್ಷ ದಿಂದಲೂ ಚಿತ್ತ ವನ್ನು ಸ್ತಿರಪಡಿಸಿಕೊಂಡು ನಿಂತಿರಲು, 


ನಿ 
ಕಣ್ಣಿನಿಂದ ಆನಂದಾಶ್ರುಗಳು ತಾವಾಗಿಯೇ ಧಾರೆಗಳಾಗಿ ಸುರಿದವು. ಆಗ 

ಆ ರಮಣಿಯು ಅರೆಬಿರಿದ ಕಮಲದ೦ತಿರುವ ಮುಗುಳ್ನ ಗೆಯಿಂದ ಮನೋಹರ 
ವಾದ ಚೆಂದುಟಿಗಳ ನಡುವೆ ಮುತ್ತುಗಳಂತೆ ಬೆಳಗುವ ದಂತಗಳ ಕಾಂತಿ 
ಗಳನ್ನು ವಿಸ್ತರಿಸಿ, ಅಂತರಂಗದ ಮೋಹಾತಿಶಯನ್ನು ಬಾಯಿಂದ ಹೇಳ 
Bd ಒಳಗೆ ಆಚ್ಚಾದಿಸಲಾರದೆಯೂ ಕರ್ತವ್ಯವನ್ನ ರಿಯದೆ, 
ಮುಗ್ದ ತೆಯ೦ದ ನಿಂತಳು. ಪಲವಾದ ಮೋಹಕರ ಕಟಾಕ್ಷ ವೀಕ್ಷ ಣ 
ಗಳಿಂದ ಕಂಗೊಳಿಸುತ್ತ, ಮುಖಚಂದ್ರನ ಕಳೆಯಿಂದ ತನ್ನ ಹೃದಯದ 
ಸಂತೋಷಾಂಬುಧಿಯನ್ನು ಉಕ್ಕಿ ಸುತ್ತಿ ರುವ ಆ ರಮಣೀರತ್ತ x ನ್ನ ಡೆ 
ವಿಜಯನೂ ತಾನು ದೇವಲೋಕದ ರಂಭೆಯ ಯ ಸನ್ನಿ ಧಿ. ಭ್ರಾಂತಿ 
ಯಿಂದ ಮುಗ್ಧ ನಾದನು | 

ಸರೂ ದಟ್ಟಿ ವಾಗಿಯೂ ನೀಳವಾಗಿಯೂ ಬಿದ್ದಿ ರುವ 
ಆ ಸುಂದರಿಯ *ೇಶಪಾಶಗಳ ಜೆ ಸೌಭಾಗ್ಯವು ನ 
ಹೃದಯವನ್ನು ಕಾಮಪಾಶಗಳಿಂದ ಕಟ್ಟಿ ಹಾಕಿತು. ಆಕೆಯ ದೇಹಕಾಂತಿ 
ಯೆಂಬ ಮಿಂಚಿನ ಬೆಳಕಿನಲ್ಲಿ ಬೆರಗಾಗಿ ನಿಂದ ಆತನ ಕಣ್ಣಿಗೆ ಆ ದಿವ್ಯಾಕೃತಿ 
ಯೊಂದಲ್ಲದೆ ಪ್ರಪಂಚದ ಇತರ ಯಾವ ವಸ್ತುಗಳೂ ಕಾಣದೆ ಹೋದವು. 
ಒ೦ದು ರತ್ನ ಬಾಣಕ್ಕಾಗಿ ಒಂದ ಆತನ ಎದೆಗೆ ಒ೦ದು ಕೋಟಿ ಕಾಮಬಾಣ 
ಗಳು ಏಕಕಾಲದಲ್ಲಿ ತಗುಲಿದವು. ಚಂದ್ರ ಲೇಖೆಯ ಕಣ್ಣಿ ಗೆ ವಿಬಯನೂ, 
ವಿಜಯನ ಕಣ್ಣಿ ಗೆ ಚಂದ್ರ ಲೇಖೆಯೂ ಮಾತ್ರ ಮೇ ಕಂಡರಲ್ಬದೆ ಇನ್ನು ಉಳಿದ 
ಜಗತ್ತೆಲ್ಲವೂ "ವರ ಭಾಗಕ್ಕೆ ಎ ಇತ್ತು. ಚ೦ದ್ರಲೇಖಿಗೆ 
ಲಜ್ಜೆಯು ಆಂಕುರಿಸಿ ಬರುತ್ತಿದ್ದರೂ ಮೋಹವು ಆ ಲಜ್ಜೆಯನ್ನು ಬಡಿದು 
ಹಿಂದಕ್ಕೆ ತಳ್ಳಲಾರಂಭಿಸಿತು. ವಿಜಯನ ಮಿತಿಮಾರಿದ ಕುತೂಹಲವು ಅವನ 
ವಿವೇಕವನ್ನು ಮುಂಒರಿಯದಂತೆ ನಿರೋಧಿಸುತ್ತಿ ದ್ವಿತು. 

ಇವರಿಬ್ಬ ರ ರೀತಿಯನ್ನು ನೋಡಿ ಇಂಗಿತಜ್ಞ ಳಾದ ಸರೋಜಿನಿಯು 
ಇವರಿಗೆ ರಾಕ್ಟ್ಸ pe EE ಭೀತಿಯಿಂದ ಉಭಯರಿಗೂ 
ಎಚ್ಚರವನ್ನು ಕ್ತಿ ಚಂದ್ರಲೇಖೆಯನು ಸ ಕುರಿತು, " ತಾಯಾ, ನಿನ್ನ 


ಕಿಲ ವಿಜಯ ವಿಲಾಸ 


ಇಷ್ಟದಂತೆ ರಾಜಪುತ್ರನ ದರ್ಶನವನ್ನು ಮಾಡಿಸಿರುವೆನು. ಅಪ್ಪಣೆಯಾದರೆ 
ನಾನಿನ್ನು ಹೊರಡುವೆನು. ರಾಕ್ಚಸರಿಂದ ನಮ್ಮ ರಾಜಕುಮಾರನಿಗೆ 
ಅಪಾಯಬಾರದಂತೆ ನೋಡಿಕೊಳ್ಳುವ ಭಾರವು ನಿನ್ನದು ” ಎಂದು ಹೇಳಿ 
ಹೊರಟುಹೋದಳು. 

ಈವರೆಗೆ ಮೋಹಾವೇಶವು ಚಂದ್ರಲೇಖೆಯ ಲಜ್ಜೆಯನ್ನು ಪೂರ್ಣ 
ವಾಗಿ ಓಡಿಸಿಬಿಟಿ ದ್ದ ಕಾರಣ ಆ ಯುವತಿಯು ಓಡಿ ಬಂದು, ವಿಜಯನ 
ಪಾದಗಳಮೇಲೆ ಬಿದ್ದು, “ಮೋಹನಾಂಗಾ! ನಾನು ನಿನ್ನನ್ನು ನನ್ನ ಭಾಗದ 
ದೈವವೂ ನನ್ನ ಅರ್ಧಪ್ರಾಣವೂ ವಂದು ಭಾವಿಸಿ ನಿನ್ನ ದಾಸಿಯಾಗಲು 
ನಿರ್ಧರಿಸಿರುವೆನು. ನನ್ನ ನ್ಪ್ದು ಕೈಬಿಡದೆ ಕಾಪಾಡುವ ಭಾರವು ನಿನ್ನಮ'' 
ಎಂದು ಹೇಳಿ ಆತನ ಎರಡು ಕೈಗಳನ್ನೂ ಹಿಡಿದು ಕಣ್ಣಿನಲ್ಲಿ ನೀರು ತಂದಳು. 

ವಿಜಯನ ಮನಸ್ಸಿನಲ್ಲಿ ಮೋಹಕ್ಕೂ ವಿವೇಕಕ್ಕೂ ಬಹಳವಾಗಿ 
ಹೊಡೆದಾಟ ನಡೆದು ಕಡೆಗೆ ಮೋಹವೇ ಒಯ ಹೊಂದಿದ್ದ ಕಾರಣ, 
ಡೋಲಾಯಮಾನವಾಗಿದ್ದ ಅವನ ಮನವು ಚಂದ್ರಲೇಖೆಯ ಪ್ರಾರ್ಥನೆಗೆ 
ವಶವಾಗಿ ಬಿಟ್ಟಿತು. ಉಭಯರೂ ಸರಸಾಲಾಪಗಳಿಂದ ಸ್ವಲ್ಪ ಹೊತ್ತನ್ನು 
ಕಳೆದು ಪರಸ್ಪರ ವೃತ್ತಾಂತಗಳನ್ನು ವಿಸ್ತರಿಸಿ ತಿಳಿಸಿದರು. ವಿಜಯನ 
ಅಪೇಕ್ಲೆ ಯಂತೆ ಚಂದ್ರಲೇಖೆಯು ತಮ್ಮ ತಂದೆಯ ಬಳಿಯಲ್ಲಿರುವ ರತ್ನ 
ಬಾಣವನ್ನು ತಾನು ತಂದುಕೊಡುವುದಾಗಿ ಒಪ್ಪಿ ತನ್ನ ನ್ನು ಕೈವಿಡಿದು 
ತನ್ನ ಬಂಧುಗಳ ಬಳಿಗೆ ಕರೆದುಕೊಂಡು ಹೋಗಬೇಕೆಂದು ವಿಜಯನನ್ನು 
ಪ್ರಾರ್ಥಿಸಿಕೊ೦ಡಳು. ಈ ಪ್ರಾರ್ಥನೆಯಿಂದ ವಿಜಯನಿಗೆ ವಿಜಯ 
ಲಕ್ಷ್ಮಿಯೂ ಭಾಗ್ಯಲಕ್ಷ್ಮಿಯೂ ಸಹ ಏಕಕಾಲದಲ್ಲಿ ಭುಜಗಳನ್ನ ಅಲಂಕರಿಸಿ 
ದಂತಾಯಿತು. "ಇದರಿಂದ ಆತನು ಸಂತೋಷದಿಂದ ಸಮ್ಮ ತಿಸಿದನು. 

ರಾತ್ರಿ ಮತ್ತೆ ತಂದೆಯ ಉಪಚಾರಕ್ಕಾಗಿ ಹೋಗಬೇಕಾಗಿದ್ದ 
ಸರ್ತವ್ಯವು ಚಂದೃಲೇಖೆಯನ್ನು ಆಕಡೆಗೆ ಸೆಳೆಯುತ್ತಿತ್ತು. ರಾಶ್ಚಸ 
ರಿಂದೇನಾದರೂ ಅಪಾಯವೊದಗಿ ತನ್ನ ಕಾರ್ಯಕ್ಕೆ ಭಂಗವುಂಟಾದೀತೆಂಬ 


ಪಂಚಮ ತರಂಗ ೩೯ 


ಭಯವು ವಿಜಯನನ್ನು ಚಪಲಗೊಳಿಸಿತ್ತು. ಇದರಿಂದ ಇಬ್ಬರೂ ಅಲ್ಲಿಂದ 
ಹೊರಡಲುದ್ಯುಕ್ತ ರಾದರು. ಹೃದಯಗಳು ಒಂದನ್ನೊ ೦ದು ಅಗಲದೆ 
ಇದ್ದು ದರಿಂದ ಶರೀರಗಳು ಆ ಸ್ಥಳದಿಂದ ಚಲಿಸುವುಡೇ ಕಷ್ಟವಾಯಿತು. 
ಕಡೆಗೆ ಬೇರೆ ಉಪಾಯವಿಲ್ಲದೆ ಇಬ್ಬರೂ ಹೊರಡಲೇ ಬೇಕಾಯಿತು. 
ಮಾರನೆಯ ದಿನ ತಾನು ಒಂದು ವೇಳೆ ಹೇಳಿ ಕಳುಹಿಸಿದರೆ ಅರಮನೆಗೆ 
ಬರಬೇಕೆಂದು ಕೇಳಿಕೊಂಡ ಚಂದ್ರಲೇಖೆಯ ಪ್ರಾರ್ಥನೆಗೆ ವಿಜಯನು 
ಒಪ್ಪಿ, ಅಲ್ಲಿಂದ ತನ್ನ ಶರೀರವನ್ನು ಬಲಾತ್ಕಾರವಾಗಿ ಎಳೆದುಕೊಂಡು 
ಸರೋಜಿನಿಯ ಮನೆಗೆ ಬಂದನು. ಚಂದ್ರಲೇಖೆಯೂ ವಿಜಯನಮೇಲೆ 
ನಟ್ಟಿದೃಷ್ಟಿಗಳನ್ನು ಕೇಳಲಾರದೆ ಬಹು ಪ್ರಯತ್ನ ದಿಂದ ಹೊರಟು ಅರಮನೆಗೆ 
ಬಂದು ತಂದೆಯ ಉಪಚಾರದಲ್ಲಿ ನಿರತಳಾದಳು. 

ರಾತ್ರಿಯೆಲ್ಲವೂ ಉಭಯರಿಗೂ, ಆ ದಿನ ತಮಗೊದಗಿದ ಪರಸ್ಪರ 
ಸ್ನೇಹಾನಂದಗಳ ಸ್ಮರಣೆಯಿಂದಲೂ ಮುಂದಿನ ಆಲೋಜನೆಗಳಿಂದಲೂ, 
ನಿದ್ರೆಯೇ ಹತ್ತಲಿಲ್ಲ. ಸ್ವಲ್ಪ ಮೆಂಪರನೇನಾದರೂ ಹತ್ತಿದರೂ ಅದರಲ್ಲಿಯೂ 
ತಮ್ಮ ವಿಲಾಸೆ ವಿನೋದಗಳ ವಿಧವಿಧವಾದ ಸ್ವಪ್ನ ಗಳೇ ಕಾಣುತ್ತಿದ್ದವು. 

ರಾಕ್ಪ ಸೇಂದ್ರನಿಗೆ ಆ ದಿನ ಗಾಯದ ನೋವು ಕಡಿಮೆಯಾಗಿ 
ಎಂದಿಗಿಂತಲೂ ಚೆನ್ನಾಗಿ ನಿದ್ದೆ ಹತ್ತಿತು. ಬೆಳೆಗಾದ ಮೇಲೆ ಎಂದಿನಂತೆ 
ತನ್ನನ್ನು ಉಪಚರಿಸಲು ಬಂದ ಮಗಳೊಡನೆ ಆತನು ಸೆಂತೋಷದಿಂದ 
ಮಾತನಾಡುತ್ತ, ""ಮಗೂ, ನಿನ್ನ ಪ್ರೀತಿಯಿಂದ ನನಗೆ ಬಹಳ ಸಂತೋಷ 
ವಾಯಿತು. ನನ್ನ ಕಷ್ಟಕಾಲದಲ್ಲಿ ನನಗೆ ನೀನು ಮಾಡಿದ ಉಪಚಾರ 
ದಿಂದ ನಾನು ಅತ್ಯಾನಂದಭರಿತನಾಗಿದ್ದೆ ನೆ. ನಿನ್ನ ಇಷ್ಟಾರ್ಥವೇನು 
ಹೇಳು. ಅದನ್ನು ನಡೆಯಿಸಿ ಕೊಡುವೆನು” ಎಂದು ಮುಡಿದಡವಿ ಕೇಳಿದನು. 

ಸಮಯೋಚಿತವಾಗಿ ತಂದೆಯ ಮುಖದಿಂದ ಹೊರಟಿ ಈ ಪ್ರಶ್ನೆ 
ಯಿಂದ ಆನಂದಭರಿತಳಾದ ಚಂದ್ರಲೇಖೆಯು, ತನ್ನ ಇಷ್ಟಾರ್ಥವನ್ನು 
ಸಾಧಿಸಿಕೊಳ್ಳಲು ಇದೇ ಸುಸಮಯವೆಂದು ಮನಸ್ಸಿನಲ್ಲಿ ನಲಿದು, ರಾಕ್ಚ್ಸ 


೪೦ ವಿಜಯ ವಿಲಾಸ 


ಸೇಂದ್ರನನ್ನು ನೋಡಿ ವಿನಯದಿಂದ, "" ತಂದೆಯೇ, ನೀನು ನನ್ನಲ್ಲಿಟ್ಟಿರುವ 
ಪ್ರೀತಿಗಾಗಿ ನಾನು ನಿನಗೆ ಎಷ್ಟು ಸೇವೆಯನ್ನು ಮಾಡಿದರೆ ತಾನೆ 
ಸಾಕಾದೀತು! ನನ್ನ ಕರ್ತವ್ಯದಂತೆ ನಾನು ನಿನಗೆ ಸಾಮಾನ್ಯವಾಗಿ 
ಉಪಚಾರ ಮಾಡಿದೆನು. ನೀನು ನನ್ನ ದೋಷಗಳನ್ನು ವಿಣಿಸೆಡೆ ನನ 
ಈ ರೀತಿ ಪ್ರಸನ್ನ ನಾಗಿ ವೆರಪ್ರದಾನ ಮಾಡಿದುದರಿಂದ ಬಹಳ ಸಂತೋಷ 
ವಾಯಿತು. ಆದರೆ...” ಎಂದು ಅರ್ಧೋಕ್ಕಿಯಲ್ಲಿ ಸುಮ್ಮನಾಗಿ ಲಜ್ಜೆ 
ಯಿಂದ ತಲೆಯನ್ನು ತಗ್ಗಿ ನಿ, ನೆಲವನ್ನು ಉಂಗುಟಿದಿಂದ ಬರೆಯುತ್ತ 
ನಿಂತಳು. ೮ ಮುದ್ದು ಮೋಹನೆಯು ನಿಂತಿದ್ದ ಅಂದವನ್ನೂ ಅವಳಿಗೆ 
ತನ್ನ ಲ್ಲಿರುವ ಗೌರವ ಲಬ್ಹಾ ಭಾವಗಳನ್ನೂ ಸಹ ನೋಡಿ ದಾನವೇಂದ್ರ 
ನಿಗೆ ಮತ್ತಷ್ಟು ಪ್ರೀತಿಯು ಉಕ್ಕಿ, "ಮಗೂ, ಸಂದೇಹವೇಕೆ? ನಿನ್ನ 
ಇಷ್ಟಾರ್ಥವೇನಿದ್ದ ರೂ ಸಂಕೋಚವಿಲ್ಲದೆ ಹೇಳು. ನಾನು ನಿಸ್ಸ ೦ದೇಹ. 
ವಾಗಿ ನಡೆಯಿಸಿಕೊಡುವೆನು. ತಂದೆಯಾದ ನನ್ನಲ್ಲಿಯೂ ನೀನು ಲಜ್ಜೆ 
ಪಡಬೇಕೇ? ಸಾಕು; ಮಾತನಾಡು '' ಎಂದನು. ಅದಕ್ಕೆ ಆ ರಮ 
ಣಿಯು "“ ಅಪ್ಪಾ, ಮತ್ತೇನೂ ಇಲ್ಲವು. ಎಲ್ಲ ಹೆಣ್ಣು ಮಕ್ಕಳೂ ಯಾವ 
ಇಷ್ಟಾರ್ಥವನ್ನು ತಂದೆಗಳಲ್ಲಿ ಹೇಳಲು ನಾಚುವರೋ ಅದನ್ನು ನೀನು 
ಬಲ್ಲವನಾಗಿಯೇ ಇರುವೆ. ಆ ವಿಷಯದಲ್ಲಿ ನೀನು ಮೊದಲೇ ಆಲೋಚಿ 
ಸುತ್ತಿ ರುವೆಯಷ್ಟೆ |)’ ಎಂದಳು. ಅದಕ್ಕೆ ರಾಕ್ಚಸೇಂದ್ರನು, "ಮಗೂ, 
ತಿಳಿಯಿತು, ನಿನ್ನ ಭಾವವು ತಿಳಿಯಿತು. ನಿನ್ನ ವಿಮಾಹ ವಿಚಾರವು ತಾನೇ! 
ಆಗಲ ಆ ವಿಷಯವಾಗಿ ನಿನ್ನ ಭಾವವೇನೆಂಬುದನ್ನು ತಿಳಿಸು, ನಡೆಯಿಸು 
ವೆನು ; ಲಜ್ಜೆಯೇಕೆ?'' ಎಂದು, ಬಳಿಯಲ್ಲಿ ನಿಂತಿದ್ದವಳನ್ನು ಕೈಹಿಡಿದು 
ತನ್ನ ಸಮಾಸದಲ್ಲಿ ಕುಳ್ಳಿ ರಿಸಿಕೊ೦ಡನು.  ಚಂದ್ರಲೇಖೆಯ ಮನಸ್ಸಿನಲ್ಲಿ 
ಧ್ಯರ್ಯ ಸಂತೋಷಗಳು ಹೆಚ್ಚುತ್ತ ಬಂದವು. ಆಗ ತಲೆಯನ್ನು ತಗ್ಗಿಸಿ 
“ ಅಪ್ಪಾ ! ನಾನು ಒಪ್ಪುವ ವರನಿಗೇ ನನ್ನನ್ನು ವಿವಾಹ ಮಾಡಿಕೊಡ 
ಬೇಕೆಂಬುದೇ ನನ್ನ ಪ್ರಾರ್ಥನೆಯು'' ಎ೦ದು ಸುಮ್ಮ ನಾದಳು. 


ಪಂಚಮ ತರಂಗೆ ೪೧ 


ಆಣಿಮುತ್ತು ಗಳಂತೆ ಗಂಭೀರವಾಗಿ ಪುತ್ರಿಯ ಮುಖದಿಂದ ಹೊರಟಿ 
ನುಡಿಗಳನ್ನು ಹೇಳಿ ರಾಕ್ಚ ಸೇಂದ್ರನಿಗೆ ಸಂತೋಷವಾಯಿತು. ಅಗ ಮುಡಿ 
ದಡವಿ, "ಮಗೂ, ಇದು ಯಾವ ಪ್ರಬಲವಾದ ವಿಚಾರವೆಂದು ಇಷ್ಟು 
ಭಯ ಸೆಂಕೋಚ ದೈನ್ಯಗಳಿಂದ ಕೇಳಿಕೊಂಡೆ! ನಿನ್ನ ಇಷ್ಟದಂತೆಯೇ 
ಆಗಲಿ, ನೀನು ಒಸ್ಪುವ ವರನಿಗೇ ನಿನ್ನ ಸ್ತು ಸತ್ತ ವಿವಾಹ ಮಾಡುವೆನು. 


೭ 


ಅಂತಹ ವರನು ಯಾರಾದರೂ ನ ನಿನ್ನ ಮನಸಿ ಸ್ಪಿಗೆ ಬಂದಿರುವನೇ ? '' ಎಂದು 
ಹೇಳಿದನು. ಆದಕ್ಕೆ PR ಆ ಜಾಯ "ಅಪ್ಪಾ, ರೂಪ 
ದಲ್ಲಿ ಮನ್ಮಥನನ್ನು ತಿರಸ್ಕರಿಸುವ ತರುಣನೊಬ್ಬನು ಮಾರ್ಗವಶದಿಂದ 
ನಮ್ಮ ಅರಮನೆಯ ಕಡೆಗೆ ಬರುತ್ತಿದ್ದುದನ್ನು, ಉಪ್ಪರಿಗೆಯ ಮೇಲಿದ್ದ 
ನಾನು ನೋಡಿ ಅವನ ಸೌಂದರ್ಯ ಗಾ೦ಂಭೀರ್ಯಗಳಿ೦ದಾಶ್ಚರ್ಯಪಟ್ಟು, 
ದಾಸಿಯರ ಮೂಲಕ ಆತನ ವೃತ್ತಾಂತವನ್ನು ವಿಚಾರಿಸುವಲ್ಲಿ ಆತನು 
ದೇಶಸ೦ಚಾರಾರ್ಥವಾಗಿ ಬಂದಿರುವ ಯಾವನೋ ರಾಜಪ್ರತ್ರನೆಂದು 
ತಿಳಿಯಿತು. ಆತನ ರೂಪಗಾಂಭಿರ್ಯಗಳನ್ನು ನೋಡಿದರ ಮಹಾ 
€ಜಸ್ಟಿಯಾಗಿ ಕಾಣುವನು. ಅಪ್ಪ ಣೆಯಾದರೆ ದಾಸಿಯರ ಮೂಲಕ 
ಆ ನನ್ನು ನಿನ್ನ ಸನ್ನಿ ಧಿಗೆ ಕರೆಯಿಸುವೆನು ನೋಡಬಹುದು'' ಎಂದಳು. 

ರಾಕ್ಸಸೇಂದ ನು ಆಗಬಹುದೆಂದು ತನ್ನ ಒಪ್ಪಿ ಗೆಯನ್ನು ನೊಡಲು 
ಚಂದ್ರ ಲೇಖೆಯು ಕ್‌ ಆ ಸ ರಾಜಕುಮಾರನನ್ನು 
ಕ ಹ ದಾಸಿಯರಮೂಲಕ ಸರೋಜಿನಿಗೆ ಹೇಳಿ ಕಳುಹಿಸಿದಳು. 

ತ್ತಲಾ ಸೆರೋಜಿನಿಯ ಮನೆಯಲ್ಲಿ, ಚಂದ್ರ ಲೇಖೆಯ ಲೀಲಾ 
ವಿಲಾಸೆಗಳನ್ನೆ 6 ನೆನೆ ನೆನೆದು, ಆಕೆಯು ಯಾವಾಗ ತನ ಗ ಹೇಳಿ ಕಳುಹಿಸು. 
ವಳೋ ಬಐಂಬ ಆತುರದಿಂದಿದ್ದ ವಿಜಯನಿಗೆ ದಾಸಿಯರ ಮೂಲಕ ಒಂದ. 
ಆಹ್ವಾ ನದಿಂದ ಪರಮಾನ೦ದವ್ರಂಟಾಯಿತು. ಆ ಕೂಡಲೇ ಸರೋಜಿ 
ನಿಯು ಹೇಳಿದ ಮೇರೆಗೆ, ರಾಜಯೋಗ್ಯವಾದ ಉಡುಪನ್ನು ಧರಿಸಿ ಆಕೆ 
ಯೊಡನೆ ಅರಮನೆಗೆ ಹೊರಟು ಬಂದನು. 


೪.೨ ವಿಜಯ ವಿಲಾಸ 


ವಿಜಯನಾಗಮನವನ್ನು ಅತಿ ಕುತೂಹಲದಿಂದ ನಿರೀಕ್ಲ್ಲಿ ಸಿಕೊಂಡಿದ್ದ 
ಚಂದ್ರಲೇಖೆಯು ಆತನನ್ನು ತನ್ನ ತಂದೆ ಇರುವ ಸ್ಥಳಕ್ಕೆ ಬರಮಾಡಿದಳು. 
ಆತನು PR ಅಗಿ ತಿಬನ ಮುಖವನ್ನು ನೋಡಿ ಬೆರಗಾ 
ದರೂ, ಸರ್ಪದ ಶಿರಸ್ಸಿ ನಲ್ಲಿರುವ ಜಟ ವನ್ನು ಪಡೆಯಲಾತುರನಾದ 
ವೀರನು ಆ ಸರ್ಪದ ಘೋರಾಕಾರಕ್ಕೂ 1 ಭೀಕರ ಫೂತ್ಕಾರಕ್ಕೂ ಹೆದರದೆ 
ಮು೦ಬರಿಯುವಂತೆ, ರತ್ನ ಬಾಣವನ್ನೂ ಕನ್ಯ್ಯಾರತ್ತ ವನ್ನೂ ಸಾಧಿಸುವ 
ಕುತೂಹಲದಿಂದಿದ್ದ ವಿಜಯನು ಲೇಶವೂ ಹಿಂದೆಗೆಯದೆ ಧೀರನಾಗಿ ಮುಂದೆ 
ಬಂದು ರಾಕ್ಚ ಸೇಂದ್ರ ನಿಗೆ ನಮಸ್ಕರಿಸಿದನು. 

ಸ ಕೆ ನ್ನ ನೋಡಿದ ಕೂಡಲೆ ಅಗ್ಗಿ ಶಿಖನಿಗೆ, ತನ್ನ ನ್ನು 
ರತ್ನ ಬಾಣದಿಂದ ಹೊಡೆದ "ವ್ಯಕ್ತಿಯು ಬಂದು ಎದುರಿಗೆ ನಿಂತಿತು. 
ಏತಕ್ಕೆಂದರೆ, ಆ ರಾಕ್ಚಸೇಂದ್ರನು ಮಾಯಾ ಗೃಧ್ರರೂಪದಿಂದ ರತ್ನ 
ಬಾಣವನ್ನು ಹುಡುಕಲು ಹೋಗಿದ್ದಾಗ, ವೇದವತೀನಗರ ಪ್ರಾಂತದಲ್ಲಿ 
ಇದೇ ವಿಜಯನು ರತ ಬಾಣವನ್ನು ತನ್ನ ಕಡೆಗೆ ಹೊಡೆದುದನ್ನು ತನ್ನ 
ತೀಕ್ಷ್ಣ ದೃಷ್ಟಿಯಿಂದ ಆತನು ಸ್ಪಷ್ಟವಾಗಿ ನೋಡಿದ್ದನು. ಆದಕಾರಣ 
ಇವನೇ ತನಗೆ ಇಷ್ಟು ಅನರ್ಥವನ್ನು ೦ಟುಮಾಡಿದ ದ್ರೋಹಿಯೆಂದು 
ರಾಕ್ಚಸನ ಮನಸ್ಸಿ ಸಲಿ ಕ್ರೋಧಾಗ್ನಿಯು ಫ್‌ _ಚ್ರಲಿಸಿತು. ಅನಂತರ 

ಜೆ 
ನಾದ ಚಂದ್ರ ಸೇನರಾಯನ ಮಗನೆಂದೂ ತಿಳಿಯಿತು. ಆ ಚಂದ್ರಸೇನನೇ 
ತನ ನ್ನು ತ್ಮಲಾಸಪರ್ವತ ಪ್ರಾ ೦ತದಲ್ಲಿ ಮಲ್ಲಯುದ್ದ ದಲ್ಲಿ ಸೋಲಿಸಿ 
_ರದತ್ತ್ರವಾದ ರತ್ನ ಬಾಣವನ್ನು ಹೊತ್ತುಕೊಂಡು ಹೋದವನೆ '೦ಬುದೂ 
ಅವನ ಮನ ಸ್ಪಿಗೆ ಜಸ್ಟ ಅವನ ಆಗ್ರಹವು ಇಮ್ಮಡಿಸಿತು. ಆ 
ಕೂಡಲೇ ವಿಜಯನನ್ನು ಶೂಲತ್ಕೇರಿಸಬೇಕೆ೦ಬ ಸಂಕಲ್ಪವು ಮನಸ್ಸಿನಲ್ಲಿ 
ಹುಟ್ಟಿದರೂ, ಅವನು ತನ್ನ ಪುತಿ ಯು ಒಪ್ಪಿ ದ ವರನಾದುದರಿಂದ, ಅವಳಿಗೆ 


) 
ತಾನು ಕೊಟ್ಟ ವಾಗ್ದಾನವನ್ನು ಆಕ್ಟ ಣವೇ ವ್ಯ ಂರ್ಥಮಾಡಿದಂತೆ ತೋರ್ಪ 


ಅವನ ಚರಿತೆ ಯನ್ನು ವಿಚಾರಿಸುತ್ತಲೇ, ವಿಜಯನು ಮೇದವತೀನಗರದರಸ 


ಪಂಚಮ ತರಂಗ ೪ಫ್ಲ 


ಡಿನಿಕೊಳ್ಳಬಾರದೆಂದಾಲೋಚಿಸಿ, ಉಕ್ಕಿ ಬ೦ದ ಮಹಾ ಕ್ರೋಧವನ್ನು 
ಹಾಗೆಯೇ ನುಂಗಿಕೊಂಡು, ಪುತ್ರಿಯೊಡನೆ ಸಂತೋಷವನ್ನು ನಟಿಸಿ, 
ವಿಜಯನ ರೂಪಲಕ್ಸ ಣಗಳನ್ನು ಅವಳ ತೃಪ್ತಿ ಗಾಗಿ ಹೊಗಳಿ, ಅವರಿಬ್ಬ ರೂ 
ಪರಸ್ಪರ ಅನುರೂಪರಾದ ವ ಸಸಂ ಬೂಟಾಟಕದ ಮೆಜಿ ಕೆಯನ ್ರ್ಸ 
ತೋರ್ಪಡಿಸಿ ಉಭಯರನ್ಫೂ ಬೆರಗುಮಾಡಿದನು. ಚಂದ್ರಲೇಖಿಗೂ 
ವಿಜಯನಿಗೂ ತಾವಿಬ್ಬರೂ ಸತಿಪತಿಯರಾದಂತೆಯೇ ಸಂಪೂರ್ಣವಾದ 
ಭರವಸೆಯುಂಟಾಯಿತು. ರಾಕ್ಟಸೇಂದ್ರನು ತಾನು ರಾಜಕುಮಾರನ 
ಶಕ್ತಿ ಚಾತುರ್ಯಗಳನ್ನು ನೆಪಮಾತ್ರಕ್ಕೆ ಪರೀಕ್ಷಿಸಿ ಅನಂತರ ಕನ್ಯೆ 
ನ್ನು ಕೊಟ್ಟು ವಿವಾಹ ಮಾಡುವುದಾಗಿ ಹೇಳಿ, ಮಧ್ಯಾಹ್ನದ 
ಮೇಲೆ ವರಪ ತ್ಸ ಯನ್ನೆ €ರ್ಪಡಿಸಿದನು. 
ರಾಕ್ಟಸೇ೦ದ್ರನ PEE ) ತಂತ್ರತೃತ್ರಿಮಾದಿಗಳಿಲ್ಲವ ನ್ಲೂ 
ಚೆನ್ನಾಗಿ ತಿಳಿದಿದ್ದ ಚಂದ್ರ ಲೇಖೆಯು, ಪರೀಕ್ಷ ಯಲ್ಲಿ ಒಂದು ವೇಳೆ ತನ್ನ 
ಮನೋವಲ್ಲಭನು ಮ ವಿಫಲನಾದಾನೆಂಬ ಸಂದೇಕದಿಂದ, ವಿಜಯ 
ನನ್ನು ತನ್ನ ಆಪ್ಲದಾಸಿಯ ಮೂಲಕ, ಗುಟ್ಟಾ 7 ಉದಾ ನದ ಲತಾಗ ಹತ್ತೆ 
ಸಿ ಅಲ್ಲಿ ಆತನಿಗೆ ಕೆಲವ್ರು ಮಾಯಾ ಮಂತ್ರ ತಂತ ಗಳ ಮರ್ಮಗಳನ್ನು 


ಸಾಧ್ಯವಾದ ಮಟ್ಟಿ ಗೆ ತಿಳಿನಿದುದಲ್ಲದೆ, ತನ್ನ ಬಳೆಯಲ್ಲಿದ್ದ ಆ ಪ್ರಸಖಿಯಾದ 


ಮಾಧುರಿಯು ರಾಕ್ಟ್ಸ ಸಮಾಯಾ ಮಂತ್ರಾ ದಿಗಳನು ನ್ನ್ನ ಚನ್ನಾಗಿ ಬಲ್ಲವ 
ಳಾದುದರಿಂದ ಅವಳನ AN ಕರೆದು, " "ಮಾಧುರೀ, ಈ ನನ್ನ ಪ್ರಿಯನಿಗೆ, ನಾನಿಲ್ಲ 


ದಿರುವಾಗ ರಾಕ್ಷ್ಮಸಮಾಯಾ ಮಂತ್ರಾದಿಗಳಿಂದ ಯಾವ ಅಪಾಯವೂ, 
ಪ್ರತಿಕೂಲವೂ ನಡೆಯದಂತೆ, ನೀನು ಆತನ ಬಳಿಯಲ್ಲಿಯೇ ಗುಟ್ಟಾಗಿದ್ದು, 
ಸಮಯೋಚಿತವಾದ ಎಚ್ಚರಿಕೆಗಳನ್ನು ರಹಸ ಸ್ಕೈ ಸಂಕೇತಗಳಿಂದ ಸೂಚಿಸುತ್ತ 
ಜಾಗರೂಕತೆಯಿಂದಿರಬೇಕು'' ಎಂದು ಹೇಳಿ ನಿಯಮಿಸಿ ಕಳುಹಿಸಿದಳು. 

ರಾಕ್ಸ್ಪಸರಾಜನು ಹೇಳಿದ್ದ ಮೇರೆಗೆ ಮಧ್ಯ್ಯಾಹ್ನಾ ತ್ಸರ ಸುಮಾರು 


ಮೂರು ಘಂಟೆಯ ಸಮಯಕ್ಕೆ ಆತನು ವಿಜಯನನ್ನು ಕರೆಯಿಸಿ ಅರಮನೆಯ 


೪೪ ವಿಜಯ ವಿಲಾಸ 


ವಿಲಾಸ ಮಂದಿರದಲ್ಲಿ ನಿಲ್ಲಿಸಿ, ಪುತ್ರಿಯಾದ ಚಂದ್ರಲೇಖೆಯನ್ನು ಬರುವಂತೆ 
ಕೂಗಿದನು. ಆ ಕೂಡಲೇ ಪರಸ್ಪರ ಲೇಶ ವ್ಯತ್ಯಾಸವೂ ಅಲ್ಲದ ಐದು ಮಂದಿ 
ಚಂದ್ರಲೇಖೆಯರು ಒಂದೇ ಸಮನಾದ ನಡೆನುಡಿ ದೃಷ್ಟಿ ಚಲನೆಗಳಿಂದ 
ಒಂದು ವಿಜಯನ ಎದುರಲ್ಲಿ ನಿಂತರು. ಉಡುಪಿನಲ್ಲಿಯಾಗಲಿ, ರೂಪಿನಲ್ಲಿ 
ಯಾಗಲಿ, ಧ್ವನಿಯಲ್ಲಿಯಾಗಲಿ, ಅ೦ಗಜೇಸ್ಟೆಗಳಲ್ಲಿಯಾಗಲಿ, ಸ್ವಲ್ಪವೂ ಭೇದ 
ವಿಲ್ಲದೆ ಪರಸ್ಪರ ಛಾಯೆಗಳಂತಿದ್ದ ಸರ್ವಾಲಂಕಾರಭೂಪಿತೆಯರಾದ ಐದು 
ಮಂದಿ ಮೋಹಿನಿಯರನ್ನು ನೋಡಿ ವಿಜಯನು ವಿಭ್ರಾಂತನಾದನು. ಆಗೆ 
ಶಿಖನು, "" ವಿಜಯಕುಮಾರಾ, ಇವರಲ್ಲಿ ನೀನು ಮೆಚ್ಚಿರುವ ಚಂದ್ರ 


ಲೇಖೆಯನ್ನು ಆರಿಸಿ ಕರೆದುಕೊ '' ಎಂದನು. ರಾಕ್ಚಸನು ತನಗೆ ಮೋಸ 


ನ್ನ್ನ ಮಾಯಾಶಕ್ತಿಯಿಂದ ಸೃಷ್ಟಿಸಿರುವನೆಂಬುದು ವಿಜಯನ ಮೆನಸ್ಸಿಗೆ 
ಗೋಚರವಾಯಿತು. ಆ ಐದು ಮಂದಿಯಲ್ಲಿ ನಿಜವಾದ ಚಂದ್ರಲೇಖೆ 
ಯಾರೆಂದು ಗುರುತಿಸಲಾರದೆ ಆತನು ಸ್ತಬ್ಬನಾಗಿ ನಿಂತು ನೋಡುತ್ತಿರು 
ವಲ್ಲಿ, ವಿಜಯನ ಎದುರಾಗಿ ದೂರದಲ್ಲಿ ನಿಂತಿದ್ದ ಮಾಧುರಿಯು ಗಟ್ಟಿಯಾಗಿ 
(ಸದಳು. ಆ ಸೀನಿನ ಶಬ್ದದಿಂದ ವಿಜಯನ ದೃಷ್ಟಿಯು ಅವಳಮೇಲೆ 
ಆ ಕೂಡಲೆ ಮಾಯಾಮರ್ಮ ಗಳನ್ನು ಬಲ್ಲ ಚತುರೆಯಾದ 
ಧುರಿಯು ತನ್ನ ಬಲಗೈ ಯ ತರ್ಜನಿಯ ಬೆರಳಿನಿಂದ ಹಣೆಯ ಕುಂಕುಮ 

ನ ಸರಿಮಾಡಿಕೊಳ್ಳುವಂತೆ ನಟಿಸಿ ವಿಬಯನ ಮುಖವನ್ನು ನೋಡಿ 
ಬಲಗೈ ಬೆರಳುಗಳನ್ನ ತ್ತಿ ತೋರಿಸಿದಳು. ಇದರಿಂದ ಇಂಗಿತಜ್ಞ ನಾಗಿಯೂ 
ಚಂದ್ರಲೇಖೆಯಿಂದ ಮಾಯಾಸಂಕೇತಗಳನ್ನು ಬಲ್ಲವನಾಗಿಯೂ ಇದ್ದ 
ವಿಜಯನು, ಎದುರಿಗಿದ್ದ ಮಾಧುರಿಯ ತರ್ಜನಿಯ ಬೆರಳು ತನ್ನ ಎಡಗಡೆ 
ಯಿಂದ ನಾಲ್ಕನೆಯದಾದ ಕಾರಣ, ಅಲ್ಲಿ ನಿಂತಿದ್ದ ಐದು ಮಂದಿ ಚಂದ್ರ 
ಲೇಖೆಯರಲ್ಲಿ ತನ್ನ ವಡಭಾಗದಿಂದ ನಾಲ್ಕನೆಯವಳೇ ನಿಜವಾದ ಚಂದ್ರಲೇಖ 
ಯೆ:೦ದು ನಿರ್ಧರಿಸಿ ರಾಕ್ಚಸೇಂದ್ರನ ಮುಖವನ್ನು ನೋಡಿ, ""ರಾಜೇಂದ್ರಾ 


ಪಂಚಮ ತರಂಗ ೪೫ 


ಇದೋ ಇವಳೇ ನಾನು ಮೆಚ್ಚಿರುವ ಚಂದ್ರಲೇಖೆಯು » ಎಂದು ಆಕೆ 
ಯನ್ನು ತೋರಿಸಲು ಅವಳೇ ನಿಜವಾದ ಚಂದ್ರಲೇಖೆಯಾಗಿದ್ದ ಛು, ತನ್ನ 
ಮೋಸವು ಫಲಿಸಲ್ಲಿವೆಂದು ಅಗ್ನಿ ಶಿಖನ ಮುಖವು ಕಳೆಗೆಬ್ಬಿತು. ವಿಫಲ 
ನಾದೆನೆಂಬ ವ್ಯಸನದಿ೦ದ ವಿಜಯನಮೇಲೆ ಕೊ ್ರೀಧವು ಮತ್ತ ಷ್ಟು ಹೆಚ್ಚಿತು. 
ಆದರೂ ಮಗಳಿಗೂ ವಿಜಯನಿಗೂ ತನ್ನ ಆಂತರ್ಯವನ್ನು ಬಿಡದೆ ಹೇಗಾ 
ದರೂ ಉಪಾಯದಿಂದಲೇ ಇವನನ್ನು ನಿವಾರಿಸಿ ಕೊಳ್ಳ ಬೇಕೆಂದಾಲೋಚಿಸಿ, 
ರಾಸ್ಟ್ಪಸನು ವಿಜಯನನ್ನು ನೋಡಿ, ""ಅಯ್ಯಾ ! ವಿಜಯಕುಮಾರಾ, 
ನಿನ್ನ ಬುಧ ಫ್‌ ಅಲಿಸ್‌ ನಾನು ಮೆಚ್ಚಿದೆನು, ನಿನ್ನನ್ನು ಏನೋದಕ್ಕಾಗಿ 
ನಿರ್ಮಿಸಿ 
ರಿ ಗುರುತು 
ಹಿಡಿದ ಕಾರಣ ಆಕೆಯು ನಿನ್ನವಳೇ ಆಗಿರುವಳು. ನಾನು ಈ ನಿಮ್ಮಿಬ್ಬರ 
ವಿವಾಹ ಮಹೋತ್ಸವವನ್ನು ಅತಿ ವಿಜೃಂಭಣೆಯಿಂದ ನಡೆಯಿಸಬೇಕಂದು 
ಸ೦ಕಲ್ಪಿ ಸಿರುವೆನು. ಅದಕ್ಕಾಗಿ ನಮ್ಮ ಬಂಧುವರ್ಗವ್ಲೊವನ್ನೂ ಬರಮಾಡ 
ಬೇಕಾಗಿರುವುದು. ಇಲ್ಲಿಗೆ ದಕ್ಷಿಣ ದಿಕ್ಕಿನಲ್ಲಿ ಒಂದುಯೋಜನ ದೂರದಲ್ಲಿ 
ರುವ ದುರ್ಗಾವತೀ ನಗರದ ಹೊರಗಣ ಪರ್ವತದ ಗವಿಯಲ್ಲಿ ನಮ್ಮ 


ಷಿ 

ಪರೀಕ್ಸಸಲು ಈ ರೀತಿ ಮಾಯಾ ಕನ್ನೆಯರು ನಾಲ್ವರನ್ನು 
ಬ ೨ 

ನಿಲ್ಲಿಸಿದ್ದೆ ನು. ನೀನು ನಿಜವಾದ ನಮ್ಮ ಚಂದ್ರಲೇಖೆಯನ 


ಅಣ್ಣ ನಾದ ವೀರಭೈರವನೆಂಬ ರಾಕ್ಟ್ಪ ಸೇಂದ್ರನು ಯಜ್ಞ ವನ್ನು ಮಾಡು 
ತ್ಲಿರುವನು. ಅದು ನಾಳೆಗೆ ಪೂರಯಿಸುವುದು. ನಾನು ಕೊಡುವ ಲಗ್ನ 
ಪತ್ರಿಕೆಯನ್ನು ನೀನು ತೆಗೆದುಕೊಂಡು ಹೋಗಿ ಆತನಿಗೆ ಸೊಟ್ಟು ವಿವಾಹಕ್ಕೆ 
ಪರಿವಾರ ಸೆಹಿತನಾಗಿ ಬರುವಂತೆ ನಾನು ಪ್ರಾರ್ಥಿಸಿಕೊಂಡೆನೆಂದು ಹೇಳಿ 
ಪ್ರತ್ಯುತ್ತ ರವನ್ನು ತರಬೇಕು. ಅವರೆಲ್ಲರೂ ಬಂದ ಮಾರನೆಯ ದಿನವೇ 
ನಿಮ್ಮ ವಿವಾಹಮಂಗಳವು ನೆರವೇರುವುದು '' ಎಂದನು. ಅದಕ್ಕೆ ವಿಜಯನು 
ಬೇರೆ ಉಪಾಯವನ್ನ ರಿಯದೆ ಸಮ್ಮ ತಿಸಲೇ ಬೇಕಾಯಿತು. ಈ ವಿಚಾರ 
ವೆಲ್ಲವೂ, ಅಲ್ಲಿದ್ದ ಮಾಧುರಿಯ ಮೂಲಕ ಕ್ಪಣಮಾತ್ರದಲ್ಲಿ, ಚಂದ್ರಲೇಖೆಯ 
ಕವಿಯನ್ನು ಮುಟ್ಟಿತು. 


೪೬ ವಿಜಯ ವಿಲಾಸ 


ಅಗ್ನಿ ಶಿಬನು ಮಾಯಾಚಂದ್ರಕಳೆಯರನ್ನು ನಿರ್ಮಿಸಿ ಮಾಡಿದ ವರ 
ಪರೀಕ್ಲೈ ಯಿಂದಲೇ ಚಂದ್ರಕಳಿಗೆ ತನ್ನ ತಂದೆಯ ವಿಷಯದಲ್ಲಿ ಸಂದೇಹ 
ವ್ರಂಬಾಗಿ, ಆತನು ತನ್ನ ಪ್ರಿಯನಾದ ವಿಜಯನಿಗೆ ಕೇಡನ್ನು ತರಲು 
ಪ್ರಯತ್ನಿ ಸುತ್ತಿರಒಹುದೆಂದು ತೋರಿತ್ತು. ಈ ಎರಡನೆಯ ಆಜ್ಞೆಯನ್ನು 
ಕೇಳಿದ ಕೂಡಲೆ, ಅವಳ ಮನಸ್ಸಿನಲ್ಲಿ ತಂದೆಯ ಕೃತ್ರಿಮವು ದೃಢ 
ಪಟ್ಟಿತು. ಆದುದರಿಂದ ಹೇಗಾದರೂ ವಿಜಯನನ್ನು ರಕ್ಸಿ ಸಬೇಕಂದು 
ಸಂಕಲ್ಪಿಸಿ, ಮಾಧುರಿಯ ಮೂಲಕ ಅವನನ್ನು ತನ್ನ ಅಂತಃಪುರಕ್ಕೆ 

pe \ ಮಿ ೩ pd ವ್‌ ತ್‌ 

ಗುಟ್ಟಾಗಿ ಬರಮಾಡಿಕೊಂಡು, ಅವನಿಗೆ ರಾಕ್ಮಸೇಂದ್ರನ ದ.ಸ್ಸ್ವಭಾವ 
ವನ್ನು ಕುರಿತು ಎಚ್ಚರಿಕೆಗಳನ್ನು ಕೊಟ್ಟುದಲ್ಲದೆ, ಇನ್ನೂ ಅನೇಕ 
ಮಂತ್ರ ಮಾಯಾಮರ್ಮಗಳನ್ನು ಬೋಧಿಸಿ, ಸ್ವಲ್ಪ ಬೂದಿಯನ್ನೂ 
ಒಂದು ಕಲಶದಲ್ಲಿ ನೀರನ್ನೂ ಕಲವು ಕಲ್ಲುಗಳನ್ನೂ ಕ್ರಮವಾಗಿ ಆಗ್ಗೆ 
ಯಾಸ, ವಾರುಣಾಸ, ಪರ್ವತಾಸ, ಮಂತ,ಗಳಿಂದ ಅಭಿಮಂತಿ ಸಸಿ, ಅವನ 

ವೆ ದ್‌ Re) ೨ ೆ 
ಕೈಗೆ ಕೊಟ್ಟು, ‘4 ಪ್ರಿಯಾ ನೀನು, ಆ ವೀರಭೈರವನ ಬಳಿಗೆ ಹೋಗಿ 
ಬರುವಷ್ಟರಲ್ಲಿ ನಿನಗೇನಾದರೂ ಅಪಾಯವು ಸೆಂಭವಿಸುವುದಾದರೆ ಇವು 
ಗಳಲ್ಲಿ ಯಾವುದನ್ನಾದರೂ ನಾನು ಹೇಳಿಕೊಟ್ಟಿರುವ ಆಯಾ ಮಂತ್ರ 
ಗಳಿಂದ ಅಭಿಮಂತ್ರಿಸಿ ಎರಚು, ಆಗ ಬೂದಿಯನ್ನೆ ರಚಿದರೆ ಬೆಂಕಿಯೂ, 
ನೀರನ್ನೆ ರಚಿದರೆ ಸಮುದ್ರವೂ ಕಲ್ಲನ್ನೆ ಸೆದರೆ ಜಿಟ್ಟಿಗಳೂ ನಿನ್ನ ಶತ್ರುವಿಗೆ 
ಅಡ್ಡಲಾಗಿ ನಿಂತು ನಿನ್ನನ್ನು ರಕ್ಷ್ಮಿಸುವುವು '' ಎಂದು ಹೇಳಿ ಮತ್ತೆ ಅನೇಕ 
ವಿಧವಾದ ಖಚ್ಞರಿಕೆಗಳನ್ನು ಕೊಟ್ಟು ಅವನನ್ನು ಬೀಳ್ಕೊಟ್ಟಳು. 


ಷಷ್ಟ ತರಂಗ ೪೭ 


ಷಷ್ಟ ತರಂಗೆ 


ಈವರೆಗೆ ಅನೇಕ ಯಕ್ಸಿ ಜೀ ಮಾಯಾ ಮಂತ್ರತಂತ್ರಗಳನ್ನು 
ಗ್ರಹಿಸಿಕೊಂಡಿದ್ದ ವಿಜಯನು, ದೇವರು ತನ ನ್ನು ಕೈಬಿಡದೆ ಕಾಪಾ 
ಡುವನೆಂಬ ಧೈರ್ಯದಿಂದ ಹೊರಟು, ಸೆರೋಜಿನಿಯ ಮನೆಗೆ ಬಂದು, 
ನಡೆದ ಸಂಗತಿಯನ್ನಾ ಕೆಗೆ ತಿಳಿಸಿ, ತನ್ನ ಮಾಯಾತುರಗವ ವನ್ನೇರಿ ದುರ್ಗಾ 
ವತಿಯನ್ನು ಕುರಿತು ಪ್ರ ಯಾಣಮಾಡಿದನು. ಅನಂತರ ವಾಯುವೇಗ 
ದಿಂದ ಕುದುರೆಯಮೇಲೆ ಹೋಗಿ, ಮಾರನೆಯ ದಿನ ಮಧ್ಯಾಹ್ನ 
ಕಾಲಕ್ಕೆ ದುರ್ಗಾವತಿಯ ಪ್ರಾಂತವನ್ನು ಸೇರಿದನು . ಅಗ್ನಿ ತಿಖನು ಹೇಳಿದ್ದ 
ಪರ್ವತದ ಗವಿಗೆ ಹೋಗಿ ನೋಡಲು, ಆಲ್ಲಿ ವೀರಭೈರವನು ಚಂಡಭೈರವ 
ನಾಗಿ ಅಗ್ನಿಯ ಮುಂದೆ ಕುಳಿತು ಕಲವು ಮಂದಿ ಮಾನವರನ್ನು ಮಾರಣ 
ಮಾಡುವಷ್ಟರಲ್ಲಿದ್ದನು. ದುರ್ಗಾದೇವಿಯ ಮುಂದೆ ಇದ್ದ ವಧಸ್ತಂಭದ 
ಬಳಿಯಲ್ಲಿ ಎಂಟು ಮಂದಿ ತರುಣ ಮಾನವರು, ಯಮದೂತರಂತಹ 
ಭಯಂಕರ ರಾಕ್ಟಸರಿಂದ ಹಿಡಿಯಲ್ಪಟ್ಟು ವಧೆಗೆ ಸಿದ್ದರಾಗಿದ್ದ ರು. 
ದುರ್ಗಿಯ ಮುಂದೆ ರಕ್ತಪ ಶ್ರ ವಾಹವೂ 8 ರಾತಿಗಳೂ. ಭಯಂಕರ 
ವಾಗಿದ್ದುದಲ್ಲದೆ ನೂರಾರು ಕುರಿಕೋಣಗಳು ಹತವಾಗಿ ಬಿದ್ದಿದ್ದುವು. 
ಮನುಷ್ಯರ ತಲೆಬುರುಡೆಗಳ ಸಂಖ್ಯೆಗೆ ಪಾರವೇ ಇಲ್ಲ. ಇಂತಹ ಭೀಕರ 
ವಾದ ನೋಟದಿಂದ ವಿಜಯನ ಎದೆಯು, ಢಕ್ಕೆ೦ದರೂ, ಧೀರನಾದ 
ಅವನು ಮನಸ್ಸನ್ನು ಸ್ಮಿರಮಾಡಿಕೊ೦ಡು ಮುಂದೆ ನುಗ್ಗಿ ನಮಸ್ಕರಿಸಿ, 
ಅಗ್ನಿ ಶಿಖನು ಕೊಟ್ಟಿದ್ದ ಪತ್ರವನ್ನು ಅಲ್ಲಿದ್ದ ರಾಕ್ಚ ಸರ ಮೂಲಕ 
ವೀರಭೈರವನ ಕೈಗೆ ಕೊಟ್ಟು ತಾನು ಒಂದ ಕಾರ್ಯ ಗೌರವುವೆನ ನ್ದ ವಿಚ್ಞ್ಞಾಪಿ 
ಸಿದನು. ಅದರಲ್ಲಿ ರಾಕ್ಚ ಸಲಿಸಿಯಿಂದ ಬರೆದಿದ್ದ ವಿಷಯವನ್ನು ವೀರ 


ಭೈರವನು ಓದಿಕೊಂಡು ಸಂತೋಷಪಟ್ಟು, ತಾನು, ಅದರಲ್ಲಿ ಬರೆದಿರುವ 


ಇಲೆ ವಿಜಯ ವಿಲಾಸ 


ಕಾರ್ಯವನ್ನು ಕೂಡಲೆ ನೆರವೇರಿಸುವಂತೆ ಪ್ರತ್ಯಕ್ಚವಾಗಿ ಹೇಳದೆ ಮತ್ತೊಂದು 


ಪತ್ರವನ್ನಾ ಗಲೆ ಬರೆದು, ಬಳಿಯಲಿದ ರಕ್ಷಮುಖನ ಕೈಗೆ ಕೊಟಿ ನು. 
ಈ [NO ಇರಿ; ಬ 
ರಕ್ತಮುಖನು ಅದನ್ನು ತನಗೆ ಬರೆದ ಪತ್ರವೆಂದರಿಯದೆ, ಈ ತರುಣನು 
ತಂದಿದ್ದ ಪತ್ರಕ್ಕೆ ಪ್ರತ್ಯುತ್ತ ರಪತ್ರವೆಂದು ತಿಳಿದು, ಎದ್ದು ಬಂದು 
ಅದನ್ನು ದೂರದಲ್ಲಿ ನಿಂತಿದ್ದ ವಿಜಯನ ಕೈಗೆ ಕೊಟ್ಟು ತಾನು ಕಾರ್ಯಾಂತರ 
ದಿಂದ ಹೊರಗೆ ಬಂದನು. ಅಗ್ನಿಯ ಮುಂದೆ ಇದ್ದ ವೀರಭ್ಯರವನಿಗೆ 
ಇದು ಗೋಚರವಾಗಲಿಲ್ಲ. ಪತ್ರವನ್ನು ತೆಗೆದುಕೊ೦ಡು ವಿಜಯನು, 
ತಾನು ಇನ್ನು ಇಲ್ಲಿ ನಿಂತರೆ ಚ೦ದ್ರಲೇಖೆಯು ಹೇಳಿದ್ದಂತೆ ಅಪಾಯ 
ವೇನಾದರೂ ಸಂಭವಿಸೀತೆಂದು ಅಲ್ಲಿನ ದೃಶ್ಯದಿ೦ದ ಸೆಂದೇಹಪಟ್ಟು 
ಆ ಕೂಡಲೇ ಹೊರಡಲು ನಿಶ್ರ ಯಿಸಿ, ಮುಂದೆ ಬಂದು ವೀರಬ್ಲೆರವನಿಗೆ 
ps ' 
ಮತ್ತೆ ನಮಸ್ಕಾರ ಮಾಡಿ, ತನ್ನ ಪ್ರಯಾಣಕ್ಕೆ ಅಪ್ಪಣೆಯನ್ನು ಬೇಡಿ 
ದನು. “ನಮ್ಮ ರಕ್ತಮುಖನ ಜೊತೆಯಲ್ಲಿ ಹೋಗಿ ಅವನು ಹೇಳು 
ವಂತೆ ಕೇಳು'' ಎಂದು ಆಜ್ಞೆಯಾಯಿತು. ಅನಂತರ ಗವಿಯಿಂದ ಹೂರಗೆ 
ಒಂದಿದ್ದ ರಕ್ತಮುಖನನ್ನು ನೋಡಲು, ಆತನು, “ ದಾನವೇಂದ್ರನು 
ಬರೆದ ಪ್ರತ್ಯುತ್ತರವನ್ನು ನಿನಗೆ ಕೊಟ್ಟಿರುವೆನಷ್ಟೆ ! ಅದನ್ನು ನೀನು 
ಎಚ ರಿಕೆಯಿಂದ ತೆಗೆದುಕೊಂಡು ಹೋಗಿ ಅಗ್ನಿ ತಿಖ ರಾಕ್ಚಸೇಂದ್ರಸಿಗೆ 
ಹೋೊಡಬೇಕು' ಎಂದು ಗರ್ಜಿಸಿ ಹೇಳಿದನು. ಅದನ್ನು ಈೇಳಿದ ಕೂಡಲೆ 
ಸದ್ದಕ್ಲೆ ಬದುಕಿದೆನೆಂದು ಬಿಜಯನು ಈುದುರೆಯನು ಹತ್ತಿ ಪಯಾಣ 
ನಿರ ಪ pd) 
ಮಾಡಿದನು. ಅನಂತರ ರಕ್ತಮುಖನು ವೀರಭೈರವನ ಬಳಿಗೆ ಬಂದು 
ಪತ್ರವನ್ನು ಕೊಟ್ಟು ಕಳುಹಿಸಿದೆನೆಂದು ವಿಜ್ಞಾ ಸಿದನು. ಅದನ್ನು 
ಫೇಳಿದ ಕೂಡಲೇ ವೀರಭೈರವನ ಮುಖವು ಪ್ರಳಯಕಾಲ ಭೈರವನ 
ಮುಖದಂತಾಯಿತು. ಆಗ ಅವನು ಕಿಡಿಕಿಡಿಯಾಗಿ, " ಎಲವೋ ರಕ್ತ 
ಮುಖಾ, ಪತ್ರವನ್ನ ವನಿಗೇತಕ್ಕೆ ಕೊಟ್ಟ?” "" ಅವನನ್ನು ಹಿಡಿದು, 
ದುರ್ಗಿಯ ಬಲಿಗಾಗಿ ನೆಲಮಾಳಿಗೆಯಲ್ಲಿ ಕೂಡಿರು'' ಎಂದು ನಿನಗಲ್ಲವೇ 

ನಾನು ಪತ್ರವನ್ನು ಬರೆದುಕೊಟ್ಟುದು ? ಅವನಿಗೆ ನನ್ನ ಮಾತು ಕೇಳ 
ಬಾರದೆಂದು ನಿನಗೆ ಪತ್ರದ ಮೂಲಕ ತಿಳಿಸಲು ಆ ರೀತಿ ಬರೆದು 
ಕೊಟ್ಟೆನು. ಛೀ! ಛೀ ! ನೀನೆಂತಹ ಕೆಲಸಮಾಡಿದೆ! ಕೈಗೆ ಸುಲಭವಾಗಿ 
ಸಿಕ್ಕಿದ್ದ ಬಲಿಯನ್ನು ಬಿಟ್ಟು ಬಿಟ್ಟೆ ಯಲ್ಲಾ !'' ಎ೦ದು ಸೃತ್ಕೈ ಹಿಸುಕಿಕೊಂಡು 
ಅಲ್ಲಿದ್ದ ರಾಕ್ಸಸರನ್ನು ನೋಡಿ, "" ಎಲವೋ! ಒಡಿರಿ ಬೇಗನೆ ಓಡಿರಿ, ಆ 
ಬಡಮಾನವನು ಇನ್ನೆಷ್ಟು ದೂರತಾನೆ ಹೋಗಿದ್ದಾನು! ಬೆನ್ನಟ್ಟಿ 
ಹೋಗಿ ಆ ನರಾಧಮನನ್ನು ಈಗಲೇ ಸೆಳೆದು ತನ್ನಿ, ಈ ಜನರಸ್ತಿ ಲ್ಲಿಯೆ 
ಬಿಡಿ, ನಾನಿವರನ್ನು ನೋಡಿಕೂಳ್ಳುವೆನು. ನೀವು ಮೊದಲು ಹೊರಡಿ '' 
ಎ೦ದು ಕಾತುರನಾಗಿ ಗರ್ಜಿಸಿದನು. ಇದನ್ನು ಕೇಳಿದ ಕೂಡಲೇ ಆ 
ರಾಕ್ಟಸೆ ದೂತರು ತಾವು ಹಿಡಿದಿದ್ದ ಬಲಿಜನರನ್ನ ಲ್ಲಿಯೇ ಬಿಟ್ಟು ಓಡಿದರು. 
ರಕ್ತಮುಖನೂ ಓಡಿದನು.  ವೀರಭ್ಯರವನು ಸೈಗೆ ಸಿಕ್ಕಿದ್ದ ಬಲಿಯು 
ತಪ್ಪಿಹೋಯಿತಲ್ಲಾ ! ಎಂದು ಆಗ್ರಹ ಕುತೂಹಲಗಳಿಂದ ತಾನು ಗವಿಯ 
ಬಾಗಿಲಿಗೆ ಬಂದು ಓಡುತ್ತಿದ್ದವರ ಮಾರ್ಗವನ್ನೇ ನೋಡುತ್ತ ನಿಂತನು. 
ಈ ವರೆಗೆ ವಿಜಯನು ಕುದುರೆಯಮೇಲೆ ವೇಗವಾಗಿ ಹೋಗುತ್ತಿದ್ದನು. 

ಇತ್ತಲಾ ಗವಿಯಲ್ಲಿ ಒಲಿಗಾಗಿ ನಿಲ್ಲಿಸಲ್ಪಟ್ಟಿದ್ದ ತರುಣರು ಹೊರಗೆ 
ತಪ್ಪಿಸಿಕೊಂಡು. ಹೋಗದಂತೆ ಭಯಂಕರಾಕಾರನಾದ ವೀರಭ್ಛರವನು, 
ಗವಿಯ ಬಾಗಿಲಲ್ಲಿಯೇ ಕಾವಲಾಗಿ ನಿಂತಿದ್ದ ನಷ್ಟೆ! ಆಗ ಆ ಬಡಮಾನವರು 
ಪರಸ್ಪರ ಸಂಕೇತಗಳಿಂದ ಮುಖಗಳನ್ನು ನೋಡಿಕೊಂಡು ಮೆಲ್ಬನೆ ಒಟ್ಟಾಗಿ 
ಗವಿಯ ಬಾಗಿಲಿಗೆ ಬಂದರು. ವಿಜಯನ ಮತ್ತು ರಾಕ್ಟ್ಪಸದೂತರ ಮಾರ್ಗ 
ವನ್ನೇ ನೋಡುತ್ತಿದ್ದ ವೀರಭೈರವನ ಗಮನವು ಗವಿಯಲ್ಲಿದ್ದ ಬಲಿಜನರ 
ಮೇಲೆ ಬೀಳಲಿಲ್ಲ. ಆಗ ಅವರೆಲ್ಲರೂ, ಹಿಂದು ಮುಂದಾಗಿ ಅಜಾಗ 
ರೂಕತೆಯಿಂದ ನಿಂತಿದ್ದ ಭೈರವನ ಹಿಂದೆ ಬಂದು ಫಕ್ಕನೆ ಅವನ ಭುಜ 
ಗಳನ್ನೂ ಕಾಲುಗಳನ್ನೂ ತಲೆಯನ್ನೂ ಹಿಡಿದು ಮರ್ದಿಸಲಾರಂಭಿಸಿದರು. 
ಸ್ವಭಾವ ಬಲಶಾಲಿಯಾದ ಅವನು ಅವರೊಡನೆ ಪ್ರಬಲವಾಗಿ ಹೋರಾಡಿ, 

ಮೈಮುರರಿಯುವಂತೆ ಒದೆಗಳನ್ನು ತಿಂದು ಕಡೆಗೆ ಪ್ರಾಣವುಳಿದರೆ 
ಸಾಕೆಂದು, ಅವರಿಂದ ಬಿಡಿಸಿಕೊಂಡು ತನ್ನ ದೂತರು ಓಡುತ್ತಿ ದ್ಧ 
ಮಾರ್ಗವನ್ನೇ ಅನುಸರಿಸಿ ತಾನೂ ವಿಜಯನನ್ನು ಬೆನ್ನ ಟ್ಟಿದನು. ಇತ್ತಲಾ 
ಎ೦ಟು ಮಂದಿಯೂ ಮೃತ್ಯುವಿನ ದವಡೆಗೆ ಸಿಕ್ಕಿ ತಪ್ಪಿ ಬಂದೆವೆಂದು 
ಸಂತೋಷದಿಂದ. ತಮ್ಮ ಭಾಗದ ದೇವರಾಗಿ ಬಂದ ವಿಜಯನನ್ನು 
ಸ್ಲೋತ್ರಮಾಡುತ್ತ ಓಡಿಹೋಗಿ ಪ್ರಾಣಗಳನ್ನು ಉಳಿಸಿಕೊಂಡರು. 
ಬಿಜಯನಾದರೋ ವಾಯುವೇಗದಿ೦ದ ಕುದುರೆಯಮೇಲೆ ಓಡು 
ತ್ತಿದ್ದನು... ರಕ್ತ ಮುಖನೇ ಮೊದಲಾದ ರಾಶ್ಚಸರು ಸುದುರೆಗಿ೦ತಲೂ 
ವೇಗವಾಗಿ ಓಡುತ್ತ, ಕುದುರೆಗೆ ಕಲ್ಲುಗಳನ್ನು ಬೀರುತ್ತ ಬೆನ್ನ ಟ್ರಿ ಬಹು 
ದೂರ ಹೋದರು. ಕಲ್ಲುಗಳು ಕಾಲುಗಳಿಗೆ ತಗುಲಿ ರಕ್ತವು ಸುರಿಯುತ್ತಿ 
ದ್ದರೂ ಆ ಜಾತ್ಯಶ್ವವು ಸ್ತ್ರ ಲ್ರವೂ ಶಕ್ತಿಕುಂದದೆ ಒಂದೇ ಸಮವಾದ 
ವೇಗದಿಂದ ಓಡುತ್ತಿತ್ತು. ಸ್ವಲ್ಪ ಹೊತ್ತಿನೊಳಗಾಗಿ ವೀರಭೈರವನೂ 
ಹಿಂದಣಿಂದ ಓಡಿಬಂದು ಈ ಗುಂಪನ್ನು ಸೇರಿದನು. ಇವರೆಲ್ಲರೂ 
ಕ್ಪಣಕ್ಷ ಡಂ ಉಕ್ಕುವ ರೋಷಾವೇಶದಿಂದ ಓಡಿ ಕಟ್ಟಿ ಕಡೆಗೆ ವಿಜಯನ 
ಕುದುರೆಯನ್ನು ಅಡ್ಡ ಗಟ್ಟಿ ದರು. ವಿಜಯನು ಹೆದರದೆ ಕುದುರೆಯನ್ನು 
ಅವರ ಮೇಲೆ ಹಾರಿಸಿಕೊಂಡು ನಡೆದನು. ವಿಫಲರಾದ ಅವರ ರೋಷವು 
ಮತ್ತೆ ಮತ್ತೆ ಉಕ್ಕಿ ಒರುತ್ತಿದ್ದರೂ ವಿಜಯನನ್ನು ಹಿಡಿದು ನಿಲ್ಲಿಸಲು 
ಸಾಧ್ಯವಾಗಲಿಲ್ಲ. ಇದರಿಂದ ವೀರಭೈರವನು ಬಳಲಿ ಬೆಂಡಾಗಿ ಬೇಸತ್ತು 
ಕಡೆಗೆ ತನ್ನ ಮಂತ್ರ ಮಾಯಾಶಕ್ತಿಗಳನ್ನು ಪ್ರಯೋಗಿಸಲೇಬೇಕಾಗಿ 
ನಿರ್ಧರಿಸಿದನು. ತಕ್ಕ ಸಲಕರಣೆಗಳು ಯಾವುವೂ ತತ್ಕಾಲದಲ್ಲಿ ಬಳೆಯಲ್ಲಿರ 
ಲಿಲ್ಲ. ಆದರೂ ಮಾರ್ಗದಲ್ಲಿ ಬೆಳೆದಿದ್ದ ಮುಳ್ಳುಗಿಡವೊಂದನ್ನು ಕಿತ್ತು 
ಮಂತ್ರಿಸಿ ವಿಜಯನ ಕಡೆಗೆ ಎಸೆದನು. ಆ ಕೂಡಲೇ ಅವನ ಸುತ್ತಲೂ 
ಅಗಾಧವಾದ ಮುಳ್ಳುಗಿಡಗಳ ಪೊದೆಯು ಆವರಿಸಿ ಅವನನ್ನು ಮುಂದಕ್ಕೆ 
ಹೋಗದಂತೆ ಮಾಡಿತು. ವಿಜಯನು ದಿಕ್ಕು ತೋರದೆ ಸ್ವಲ್ಪ ನಿಲ್ಲುವಷ್ಟ 

ರಲ್ಲಿ ರಾಕ್ಚಸರು ಸಮಾಪಗತರಾದರು. ಆಗ ವಿಜಯನು ಸೆಲ್ಪ ಭಸ್ಮ 
MA ವ ಲು 

ವನ್ನು ತೆಗೆದು ಮಂತ್ರಿಸಿ ಸುತ್ತಲೂ ಎರಚಿದನು. ಆ ಕ್ಷಣವೇ ಅದ್ಭು 
ವಾದ ಬೆಂಕಿಯು ಹುಟ್ಟಿ ಆ ಮುಳ್ಳುಪೊದೆಗಳೆಲ್ಲವನ್ನೂ ಸುಟ್ಟು 
ಭಸ್ಮಮಾಡಿತು.  ಈವರೆಗೆ|ವಿಜಯನ ಸಮಾಪಕ್ಕೆ ಬರುತ್ತಿದ್ದ ರಾಕ್ಷಸರಲ್ಲಿ 
ಇಬ್ಬರು ಆ ಅಗ್ನಿಗೆ ಸಿ ನ್ವ ಭಸ್ಮ ಮಾದರು. ಅನ೦ತರ ಕಲಶದ ನೀರನ್ನು 
ತೆಗೆದು ಒಂದು ಹನಿಯಷ್ಟನ್ನು ಮಂತ್ರಿಸಿ ಎರೆಚಿದ ಕೂಡಲೇ ಅದು 
ನೀರಿನ ಪ್ರವಾಹವಾಗಿ ಸುತ್ತಲೂ ಇದ್ದ ಬೆಂಕಿಯನ್ನಾ ರಿಸಿತು. ಆಗೆ 
ವಿಜಯನು ರತ್ನ ದ್ವೀಪದ ಮಾರ್ಗವನ್ನ ನುಸರಿಸಿ ವೇಗದಿಂದ ಪ್ರಯಾಣ 
ಮಾಡಿದನು. ಭೈರವಾದಿ ರಾಕ್ಚ್ರಸರು ತಮ್ಮ ಮಾಯಾಮಂತ್ರಗಳೂ ವಿಫಲ 
ವಾದುದನ್ನು ಕಂಡು ವಿಜಯನ ಮಂತ್ರ 
ನನ್ನು ಹೇಗಾದರೂ ಹಿಡಿದು ಬಲಿಯಿಕ್ಕುಬೇಕೆಂದು ನಿರ್ಧರಮಾಡಿಕೊಂಡು 
ಮತ್ತೆ ಅವನನ್ನು ಬಿಡದೆ ಹಿಂಬಾಲಿಸುತ್ತಲೇ ಹೋದರು. ಕುದುರೆಯ 
ಕಾಲಿಗೆ ರಾಕ್ಟಸರ ಕಲ್ಲುಗಳ ಪೆಟ್ಟುಗಳು ಬಲವಾದುವು. ಇನ್ನೂ ಇವರ 
ಹಾವಳಿ ತಪ್ಪಲಿಲ್ಲವೆಂದು ವಿಒಯನು ಮತ್ತೆ ತನ್ನ ಕಲಶವನ್ನು ತೆಗೆದು 
ಒಂದು ಹಿಡಿಯಷ್ಟು ಜಲವನ್ನು ಮಂತ್ರಿಸಿ ಅವರ ಕಡೆಗೆ ಚೆಲ್ಲಿದನು. ಆ 
ಕೂಡಲೇ ಅದು ಸಮುದ್ರದಂತೆ ರಾಕ್ಚ್ರಸರ ಮುಂದೆ ನಿ೦ತಿತು. ಮಾಯಾ 
ವಿದ್ಯಾವಿಚಕ್ಸಣರಾದ ವೀರಭೈೈರವಾದಿಗಳಿಗೆ ಇವನ ಮಂತ್ರಶಕ್ತಿಯು 
ಮತ್ತ ಷ್ಟು ಕ್ರೋಧಾಸೂಯೆಗಳನ್ನೂ ಹಠವನ್ನೂ ಉಕ್ಕಿಸಿತು. ಅವ 
ರೆಲ್ಲರೂ ಆ ನೀರಿನಲ್ಲಿಯೇ ವೇಗವಾಗಿ ಈಜುತ್ತ ಸ್ಪಲ್ಪ ದೂರ ಬಂದರು. 
ಅವನನ್ನು ಹಿಡಿಯಲು ಮಾತ್ರ ಸಾಧ್ಯವಾಗಲಿಲ್ಲ. ಕಡೆಗೆ ಆ ನೀರಿನಲ್ಲಿದ್ದ 
ಮೊಸಳೆಗಳನ್ನು ಹಿಡಿದು ತಮ್ಮ ಮಂತ್ರಶಕ್ತಿಯಿಂದ ಅವುಗಳನ್ನು ತಾವು 
ಹೇಳಿದಂತೆ ಕೇಳುವ ಹಾಗೆ ಮಾಡಿಕೊಂಡು ಎಲ್ಲರೂ ಅವುಗಳ ಮೇಲೆ 
ಕುಳಿತು ಮೊಸಳೆಗಳನ್ನು ವೇಗವಾಗಿ ಓಡಿಸುತ್ತ ಬಂದು ಸಮುದ್ರ 
ತೀರವನ್ನು ಸೇರಿದರು. 


ಶಕ್ತಿಗೆ ಆಶ್ಚರ್ಯಪಟಿರೂ ಅವ 

ಈವರೆಗೆ ಆಯಾಸೆಪಟ್ಟಿದ್ದ ವಿಜಯನು ಕುದುರೆಯ ವೇಗವನ್ನು 
ಕಡಿಮೆಮಾಡಿ, ಸ್ವಲ್ಪ ವಿರಾಮವು ಸಿಕ್ಕಿತೆಂದು ಒಂದು ಮರದ ಕೆಳಗೆ 
ಮಿಶ್ರಮಿಸಿಕೊಳ್ಳಬೇಕೆಂದಿರುವಷ್ಟರಲ್ಲಿ ರಾಕ್ಷಸರ ಗುಂಪು ಘೋರಾರ್ಭಟಿ 
ದಿಂದ ಸಮುದ್ರವನ್ನು ದಾಟಿ ಬರುತ್ತಿರುವುದು ಗೋಚರವಾಯಿತು. 
ಅವರನ್ನು ಮತ್ತೆ ನೋಡಿದೊಡನೆಯೇ ಅವನಿಗೆ ಅತ್ಯಾಶ್ಚರ್ಯವೂ ಭಯವೂ 
ಉಂಬಾದರೂ ಬೆದರಿದ್ದ ಮನವನ್ನು ಸ್ಥಿರಪಡಿಸಿಕೊಂಡು, ಎದೆಗುಂದದೆ 
ಕುದುರೆಯನ್ನು ಮತ್ತೆ ವೇಗವಾಗಿ ಓಡಿಸುತ್ತ ತನ್ನಲ್ಲಿದ್ದ ಕಲ್ಲುಗಳಲ್ಲಿ 
ಒಂದನ್ನು ತೆಗೆದು ಮಂತ್ರಿಸಿ ರಾಕ್ಟ್ರಸರ ಕಡೆಗೆ ಬೀಸಿ ಎಸೆದನು. ಆ 
ಕ್ಷಣವೇ ಅದು ದೊಡ್ಡ ಜೆಟ್ಟಿ ವಾಗಿ ರಾಕ್ಸ ಸರಿಗೆ ಅಡ್ಡಲಾಗಿ ನಿಂತಿತು. 
ಭೈರವನೂ ರಾಕ್ಸಸರೂ ಸಹ ಮಹಾಕ್ರೋಧದಿಂದ ಅದನ್ನೂ ಹತ್ತಿ ಇಳಿ 
ಯುತ್ತ ಬ೦ದರು. ಮುಖ್ಯವಾಗಿ ನಾನಾ ಯಕ್ಷಣೀ ಮಂತ್ರ ಮಾಯೆ 
ಗಳನ್ನು ಬಲ್ಲ, ಇವನನ್ನು ಹಿಡಿದು ವಧಿಸದೆ ಬಿಟ್ಟ ರೆ ಮುಂಡೆ ಇವನಿಂದ 
ತನ್ನ ತಮ್ಮ ನಾದ ಅಗ್ನಿ ಶಿಖನಿಗೂ ತನಗೂ ಅಪಾಯವೇ ಸಂಭವಿಸುವುದೆಂಬ 
ಸಂದೇಹವು ಪ್ರಬಲವಾದುದರಿಂದ, ಎಷ್ಟು ಕಷ್ಟಪಟ್ಟಾದರೂ ಅವನನ್ನು 
ಬಲಿದೆಗೆದುಕೊಳ್ಳಬೇಕೆಂದು ವೀರಭ್ಯರವನು ಮನಸ್ಸಿನಲ್ಲಿ ಸ್ಮಿರಸಂಕಲ್ಪ 
ಮಾಡಿಕೊಂಡನು. ವಿಜಯನು ವಾಯುವೇಗದ ತುರಗದ ಮೇಲೆ ಓಡುತ್ತ 
ಹಿಂದಿರುಗಿ ನೋಡುವಲ್ಲಿ ಈ ಪಿಶಾಚ ಸಂಘವು ಬೆನ್ನಟ್ಟಿ ಬರುತ್ತಲೇ ಇತ್ತು. 
ಅವರು ಆ ಬೆಟ್ಟಿ ವನ್ನು ಇಳಿದು ಬರುವಷ್ಟರಲ್ಲಿ ಏಜಯನು ದಟ್ಟಿವಾದ 
ಒಂದು ಅರಣ್ಯಕ್ಕೆ ಬಂದು ಅವರ ಕಣ್ಣಿಗೆ ಮರೆಯಾದನು. ಇಷ್ಟು 
ಹೊತ್ತಿಗೆ ಅವನಿಗೆ ಆಯಾಸವು ಮಿತಿಮಾರತು. ವಿಶ್ರಮಿಸಿಕೊಳ್ಳಬೇಕೆಂದು 
ಈುದುರೆಯಿಂದಿಳಿದು ಒಂದು ಮರದ ಕೆಳಗೆ ಸ ಸಲ್ಪ ಕುಳಿತುಕೊಳ್ಳುವಷ್ಟರಲ್ಲಿ 
ಮೃತ್ಯು ದೇವತೆಗಳಂತೆ ರಾಕ್ಚಸರು ಅದ್ಭುತಾರ್ಭಟದಿ೦ದ ಸಮಾಪಗತ 
ರಾದರು. ಇನ್ನು ಬೇರೆ ಉಪಾಯವಿಲ್ಲವೆಂದಾಲೋಚಿಸಿ ಆ ಕ್ರೃಣವೇ 
ಮತ್ತೆ ಕುದುರೆಯ ಮೇಲೆ ಹಾರಿ ಕುಳಿತು, ತನ್ನ ಚೀಲದಲ್ಲಿದ್ದ ಬೂದಿಯಲ್ಲಿ 


ಸಪ್ತಮ ತರಂಗ ೫೩ 


ಒಂದು ಹಿಡಿಯಷ್ಟನ ನ್ರ್ರು ತೆಗೆದು ಚಂದ್ರಲೇಖೆಯು ಹೇಳಿಕೊಟ್ಟಿದ್ದ ಆಗ್ನೇ 
ಯಾಸ್ಟ್ರ್ರ ಮಂತ್ರ ಬ ಭಿಮಂತ್ರಿಸಿ ಅವರ ಕಡೆಗೆರಜೆದನು. ಆ ಕೂಡಲೇ 
ಆ ಅರ್ಯಾವಲ್ಲಕ್ಕೂ ಬೆಂಕಿ ಹತ್ತಿ ಪ್ರಳಯಾಗ್ನಿ ಯಂತೆ ಉರಿಯುತ್ತ ರಾಕ್ಷಸರ 
ಗುಂಪಿಗೆ ಅಡ್ಡ ವಾಯಿತು. ಬ್ಲಿರವನು ಅಗ್ಬಸೆ ೦ಭನ ನ್ನು ಬಲ್ಲವನಾದರೂ 
ತಕ್ಕ ಮಾಯಾಮಂತ್ರ ವಸ್ತುಗಳ ಸೆಹಾಯನಿಲ್ಲಡೆ ಏನನ್ನೂ ಮಾಡಲಾರದೆ 
ಹೋದನು. ಇದರಿಂದ ವಿಜಯನನ್ನು ಹಿಡಿಯುವುದು ಅಸಾಧ್ಯವೆಂದೇ 
ಅವನ ಮನ ಸ್ತ ಗೆ ತೋರಿತು. ಆದಕಾರಣ ಅಗ್ನಿ ಜ್ವಾಲೆಯನ್ನು ನಿವಾರಿಸಿ 
ಕೊಳ್ಳಲು ಸಾಧ್ಯ ವಿಲ್ಲದೆ ಕೈ ಕೈಗಳನ್ನು ಹಿಸಿಕಿ ಕೊಳ್ಳುತ್ತ ರಾಕ್ಷಸ ದೂತ 
ರೊಡನೆ ಜೋಲುಮುಖವನ್ನು ಹಾಕಿಕೊಂಡು ಆ ಜಿ 
ಇಷ್ಟು ಹೊತ್ತಿಗೆ ವಿಜಯನು ಬಹುದೂರ ಪ್ರಯಾಣಮಾಡಿ ಸಂಧ್ಯಾ 
ಸಮಯಕ್ಕೆ ರತ್ನದ್ರೀಪದ ಎಲ್ಲೆಯನ್ನು ಸೇರಿದನು. ಕುದುರೆಯೂ ತಾನೂ 
ಬಹಳ ದಣಿದಿದ್ದ ಕಾರಣ ಸ್ವಲ್ಪ ವೇಗವನ್ನು ಕಡಿಮೆಮಾಡಿ ರತ್ನಾ ವತೀ 
ಪ್ರಾಂತವನ್ನು ಸೇರಲು, ಸೂರ್ಲನು ಅಸ್ಪೆ೦ಗತನಾದನು. ವಿಜಯನು ಕತ್ತ 
ಲಾದಮೇಲೆ ನಗರವನ್ನು ಪ್ರವೇಶಿಸಿ ಗುಟ್ಟಾಗಿ ಸರೋಜಿನಿಯ ಮನೆಗೆ 
ಹೋಗಿ, ಆಕೆಗೆ ತನ್ನ ವೃತ್ತಾಂತವೆಬ್ಸವನ್ನೂ ತಿಳಿಸಿ ಆ ರಾತ್ರಿ ಅಲ್ಲಿ 
ವಿಶ್ರಮಿಸಿ ಸಿಕೊಂಡು pS ಸವನ್ನು ಪರಿಹರಿಸಿ ಕೊಂಡನು. 


ಸಪ್ತಮ ತರಂಗ 

ಇತ್ತ ರತ್ನಾವತಿಯ ಅರಮನೆಯಲ್ಲಿ ಮಾರನೆಯ ದಿನ ಅಗ್ನಿ ಶಿಖ 
ರಾಕ್ಸ್ಸ ಸೇಂದ್ರ ನು ತನ್ನ ಪತ್ರ ದಂತೆ ಈವರೆಗೆ ವೀರಭ್ಛರವನು ವಿಜಯನನು 
Hes ಬಲಿಗೊಟ್ಟೀ ಹ ೦ಬ ದೃಢವಾದ ನಂಬಿಕೆಯಿಂದ ಶತ್ರು 
ವ ತನ್ನಲ್ಲಿ ತಾನು ಸೆಂತೋಷಪಟ್ಟುಕೊಂಡಿದ್ದನು. 


ಆ ದಿನ ಶುಕ್ರ ಮಾರವಾದುದರಿಂದ 8 ಪದ್ಧತಿಯಂತೆ ತಾನು ಆ ಊರಿಗೆ ಸ್ವಲ್ಪ 


೫೪ ವಿಜಯ ವಿಲಾಸ 


ದೂರದಲ್ಲಿ ಸುವರ್ಣಾದ್ರಿಯ ಮೇಲೆ ಇದ್ದ ತಮ್ಮ ಕುಲದೈವವಾದ 
ಮಹಾಕಾಳಿಯ ದರ್ಶನಕ್ಕೆ ಮಂತ್ರಿಷ ವಾರಸಹಿತನಾಗಿ ಹೋಗಿ ಬರ 
ಬೇಕಾಗಿತ್ತು. ಇದರಿಂದ ಎಲ್ಲವನ್ನೂ ಸಿದ್ಧಪಡಿಸಿಕೊಂಡು, ಪುತ್ರಿಯಾದ 
ಚಂದ್ರಲೇಖೆಗೆ ಎಚ್ಚರಿಕೆಯನ್ನು ಹೇಳಿ, ತಾನು ಬೆಟ್ಟದಮೇಲೆಯೇ ಆ ದಿನ 
ವೆಲ್ಲವೂ ವಿನೋದವಾಗಿದ್ದು ಮಾರನೆಯ ದಿನ ಪ್ರಾತಃಕಾಲಕ್ಕೆ ಮನೆಗೆ 
ಬರುವುದಾಗಿ ತಿಳಿಸಿ ಪರಿವಾರದೊಡನೆ ಹೊರಟು ನಿಂತಿದ್ದನು. ಆ 
ಸಮಯಕ್ಕೆ ಸರಿಯಾಗಿ. ಪತ್ರಹಸ್ತನಾದ ವಿಜಯನು ಬಂದು ನಮ 
ಸ್ವೆರಿಸಿದನು. ಅವನ ಮುಖವನ್ನು ನೋಡಿದೊಡನೆಯೇ ಅಗ್ನಿಶಿಖ 
ನಿಗೆ ಆಶ್ಚ ರ್ಯಕೋಧಗಳು ಮಿತಿವಿತಾರಿದವ್ರು ಇವನು ನಿಜವಾಗಿಯೂ, 
ದುರ್ಗಾವತಿಗೆ ಹೋಗದೆ ತನ್ನಾಜ್ಞೆ ಯನ್ನು ಲ್ಲಂಘಿಸಿರಬೇಕೆಂಬ ಸೆಂದೇಹವು 
ಮನಸ್ಸಿನಲ್ಲಿ ಉಂಟಾಯಿತು. ಆದರೆ ಪತ್ರವನ್ನು ಬಿಚ್ಚಿನೋಡುವಲ್ಲಿ, 
ಅದರಲ್ಲಿ ತನ್ನ ಅಣ್ಣನಾದ ವೀರಭ್ಛರವನ ಲಿಖಿತವೇ ಇತ್ತು. ಮತ್ತು ತಾನು 
ಬರೆದಿದ್ದ ವಿಷಯಗಳಿಗೆ ತಕ್ಕಂತೆ kk ವಿಜಯನನ್ನು ದುರ್ಗಿಯ ಬಲಿಗಾಗಿ 
ನೆಲಮಾಳಿಗೆಗೆ ಸೇರಿಸು” ಎಂದು ಬರೆದಿತ್ತಲ್ಲದೆ ಮತ್ತೇನೂ ಇರಲಿಲ್ಲ. 
ಇದರಿಂದ ವೀರಭೈರವನು ತನ್ನ ದೂತನಿಗೆ ಬರೆದ ಪತ್ರವನ್ನು ಇವನು 
ಅಪಹರಿಸಿ ಅವರ ಕೈಯಿಂದ ತಪ್ಪಿಸಿಕೊ೦ಡು ಕಳ್ಳತನದಿಂದ ಓಡಿಬಂದಿರುವ 
ನೆಂಬುದೇ ಅಗ್ನಿ ಶಿಖನ ಮನಸ್ಸಿನಲ್ಲಿ ನಿರ್ಧರವಾಯಿತು.. ಆಗ ತನ್ನ 
ಪ್ರಯತ್ನ ವ್ರ ಈ ಸೆಲವೂ ವೈರ್ಥವಾಯಿತೆಂಬ ಕ್ರೋಧದಿಂದ ಹುಬ್ಬು 
ಗಂಟಿಕ್ಕಿ, ಕಣ್ಣುಗಳಲ್ಲಿ ಬೆಂಕಿಯನ್ನು ಸುರಿಸುವನಂತೆ ದುರುದುರನೆ ನೋಡಿ, 
"“ ಎಲವೋ, ಈ ಪತ್ರವನ್ನು ನಿನಗೆ ಕೊಟ್ಟವರು ಯಾರು? ನಿಜವಾದ 
ಸಮಾಚಾರವೆಲ್ಲವನ್ನೂ ವಿವರವಾಗಿ ತಿಳಿಸು'' ಬಂದು ಗರ್ಜಿನಿ ಕೇಳಿದನು. 
ಅದಕ್ಕೆ ವಿಜಯನು ದುರ್ಗಾವತಿಯ ಗವಿಯಲ್ಲಿ ನಡೆದ ವಿಷಯಗಳನ್ನು 
ಮಾತ್ರ ತಿಳಿಸಿ, ಆ ಪತ್ರವನ್ನು ರಾಕ್ಸಸನೊಬ್ಬನು ತಂದು ತನ್ನ ಸೈಗೆ ಕೊಟ್ಟಿ 
ನೆಂತಲೂ, ಅದನ್ನು ತೆಗೆದುಕೊಂಡು ತಾನು ಕೂಡಲೆ ಹೊರಟು ಬಂದೆ 

ನೆಂತಲೂ ಮತ್ತು ತನ್ನ ನ್ನು ರಾಕ್ಟ್ಪ ಸೆರು ಅಟ್ಟಿ ಬಂದು ಹಿಡಿಯಲಾರದೆ 
ವಿಫಲರಾಗಿ ಹಿಂದಿರುಗಿದರೆಂತಲೂ ಮಾತ್ರ ತಿಳಿಸಿದನೇ ಹೊರತು, ಚಂದ್ರ 
ಲೇಖೆಯು ತನಗೆ ಉಪದೇಶಮಾಡಿದ ಮಂತ ) ಮಾಯಾಶಕ್ತಿ ಸಾಧನಗಳಿಂದ 
ತಾನು ರಾಕ್ಸಸಂ೦ದ ತಪ್ಪಿಸಿಕೊಂಡು ಬ೦ದೆನೆಂಬ ವಿಚಾರವನ್ನು ಮಾತ್ರ 
ಅವನು ತಿಳಿಸಲಿಲ್ಲ... ವೀರಭೈರವನ ಭಟಿರಕ್ಕೃಗೆ ಸಿಕ್ಕದೆ ಇವನು ತಪ್ಪಿಸಿ 
ಕೊಂಡ ವಿಚಾರವನ್ನು ಕೇಳಿ ಅಗ್ನಿ ಮುಖನಿಗೆ ಪರಠಮಾಶ್ಚರ್ಯವೂ, ಇವನ 
ವಿಷಯದಲ್ಲಿ ತಾನು ಮಾಡಿದ ಎರಡು ಪ್ರಯತ್ನ ಗಳೂ ಭಗ್ನ ವಾದುವಾದುದ 
ರಿಂದ ಮಹಾಕ್ರೋಧವೂ ಉಕ್ಕಿ ಬಂದರೂ, ತನ್ನ ಅಂತರಂಗಭಾವವು 
ತನ್ನ ಪುತ್ರಿಗೆ ತಿಳಿಯಬಾರದೆಂದು ಮುಖದಲ್ಲಿ ಮಾತ ) ಸೌಮ್ಯಭಾವವನ್ನೇ 
ತೋರಿಸುತ್ತ, ಅಲ್ಲಿದ್ದ ಕೆಲವು ಮಂದಿ ಸೇವಕರನ್ನು ಕರೆದು, "" ಚಂದ್ರ 
ಲೇಖೆಗೆ ತಿಳಿಯದಂತೆ ಇವನನ್ನು ಕಾರಾಗೃಹದಲ್ಲಿ ಸೇರಿಸಿ ಚಿತ್ರಹಿಂಸೆ 
ಮಾಡುತ್ತಿರಿ. ನಾಳೆ ಪ್ರಾತಃಕಾಲಕ್ಕೆ ನಾನು ಬಂದು ಇವನ ವಿಷಯವಾಗಿ 
ಬೇರೆ ಆಜ್ಞೆ ಮಾಡುವೆನು ಎಂದು ರಾಕ್ಸ್‌ ಸೆಭಾಷೆಯಿಂದ ಹೇಳಿ, ವಿಜಯ 
ನನ್ನು ಬಳಿಗೆ ಕರೆದು ವಿನಯದಿಂದ, ""ಏಜಯಕುಮಾರಾ, ನಿನ್ನ ಸಾಹಸೆಕ್ಕೂ 
ಚಾತುರ್ಯಕ್ಕೂ ನಾನು ಮೆಚ್ಚಿದೆನು. ನಿನ್ನಂತಹ ವರನು ನನ್ನ ಕುಮಾರಿಗೆ 
ದೊರೆತುದರಿಂದ ನನಗೆ ಬಹಳ ಸಂತೋಷವಾಯಿತು. ನೀನು ಬಹಳ 
ಆಯಾಸಪಟು ), ಬಂದಿರುವಂತೆ ಕಾಣುವೆ; ಹೋಗು, ನಮ್ಮ ಪರಿಚಾರಕರು 
ನಿನ್ನನ್ನು ಪಚರಿಸುವರು, ನಾನು ಸುವರ್ಣಗಿರಿಗೆ ಹೋಗಿ ಸಂಧ್ಯಾ ಕಾಲಕ್ಕೆ 
ಬ೦ದು ಮತ್ತೆ ನಿನ್ನನ್ನು ಕಾಣುವೆನು '' ಎಂದು ಹೇಳಿ ಪರಿವಾರ ಸಹಿತ 
ನಾಗಿ ಸುವರ್ಣಗಿರಿಗೆ ಹೊರಟುಹೋದನು. ಇಷ್ಟೆಲ್ಲವೂ ನಡೆಯುವಾಗ 
ಮಾಯಾವಿನಿಯಾದ ಮಾಧುರಿಯು ಯಾರಿಗೂ ಕಾಣದಂತೆ ಬಾಗಿಲ 
ಹಿಂಭಾಗದಲ್ಲಿ ನಿಂತು ಎಲ್ಲ ವಿಷಯಗಳನ್ನೂ ಗ್ರಹಿಸಿದ್ದಳು. ಆದುದರಿಂದ 
ಅಗ್ನಿ ಶಿಬನು ಹೊರಟುಹೋದ ಕೂಡಲೇ ಅವಳು ವಿಜಯನಿಗೆ ಗೋಚರ 
ಭಾಗಿ, ಆ ಸೇವಕರ ಹಿಂದೆ ಹೋಗಬೇಡವೆಂದು ಸಂಜ್ಞೆಮಾಡಿ ಹೇಳಿ, 


೫೬ ವಿಜಯ ವಿಲಾಸ 


ಆ ಕ್ಸಣವೇ ಹೋಗಿ ನಡೆದ ವೃತ್ತಾಂತವೆಲ್ಲವನ್ನೂ ಚಂದ್ರಲೇಖೆಗೆ ತಿಳಿಸಿ 
ದಳು. ವಿಜಯನು ದುರ್ಗಾವತಿಯಿಂದ ಸುರಕ್ಸಿ ತನಾಗಿ ಒಬಂದನೆಂದವಳಿಗೆ 
ಸಂತೋಷವಾದರೂ ಮುಂದೆ ತಮ್ಮ ತಂದೆಯಿಂದ ಅವನಿಗೆ ನಾಶವೇ 
ಸಂಭವಿಸುವುದೆಂಬುದು ಅವಳ ಮನಸ್ಸಿಗೆ ನಿರ್ಧರವಾಯಿತು. ಅಲ್ಲದೆ ತಾನು 
ಈ ಕಾಲದಲ್ಲಿ ಸುಮ್ಮ ಸಿರುವ್ರದಾದರೆ ಚ ತನಗೂ ಇದರಿಂದ ಅನರ್ಥ 
ಗಳೇ ಉಂಟಾಗುವುವೆಂಬ ಭೀತಿಯೂ ಸಹ ಪ್ರಬಲವಾಗಿ ತೋರಿತು. 
ಆದುದರಿಂದ ಕಾತುರಳಾಗಿ ಮಾಧುರಿಯನ್ನು ಕರೆದು, ಯಕ್ಸಿಣೀ ವಸ್ತು 
ಗಳನ್ನು ಸಿದ್ಧ ಪಡಿಸಿಕೊಂಡು ಬರುವಂತೆ ಹೇಳಿ, ತಾನೂ ತನ್ನ ಯಕ್ಸಿಣೀ 
ಸಾಮಗ್ರಿಗಳೂ ನೆ ನಿಜಯನನ್ನು ಕಾಪಾಡಲು ಹೊರಟಿಳು. 

ಈ ವರೆಗೆ ರಾಕ್ಷಸ ಭಟಿರು ಹಿರಿದ ಕತ್ತಿಗಳಿ೦ದ ವಿಜಯನನ್ನು ಬಳಸಿ, 
ಬೇರೆ ಮಾರ್ಗದಿಂದ ಕಾರಾಗೃಹಕ್ಕೆ ಕರೆದುಕೊಂಡು ಹೋಗುತ್ತಿ ದ್ದರು. 
ಮಾಧುರಿಯ ಸ೦ಜ್ಞೆಯಂತೆಿ ವಿಜಯನಿಗೆ ಅಪಾಯವು ಪೃತ್ವಕ್ಹ ಅ 
ಕಂಡು ಬಂದಿತು... ಆದರೂ ಬುದ್ದಿ ಶಾಲಿಯಾದ ಅವನು ಧ್ವೈರ್ಯಗೆಡದೆ 
ಆ ವೀರಭ! ರನ್ನು ಬಹು ವಿನಯವಾಗಿ ಮಾತನಾಡಿಸುತ್ತ, ಕಾರಾಗೃಹ 
ವನ್ನು ಸೇರುವುದರೊಳಗಾಗಿ ತನ್ನ ಎಡಬಲದಲ್ಲಿದ್ದ ಇಬ್ಬರು ವೀರರ 
ಕೈಗ ಇಲ್ಲಿದ್ದ ಎರಡು ಖಡ್ಗ ಗಳನ್ನು ತನ್ನ ಎರಡು ಕೈಗಳಿಂದಲೂ ಫಕ್ಕನೆ 
Fy ತು, ಆ ಭಟಿರ ಹೋಲಿಯೇ ಪ್ರಯೋಗಿಸೆಲಾರಂಭಸಿದನು. 
ದೈತ್ಯಭಟಿರಿಗೂ ವಿಜಯನಿಗೂ ಪ್ರಬಲವಾದ ಖಡ್ಗ ಯುದ ವೇ ನಡೆದು 
ನಾಲ್ಕಾರು ಮಂದಿ ಭಟಿರು ನೆಲಕ್ಮುರುಳಿದರು. ಇದನ್ನು ನೋಡಿ ರಾಕ್ಟ್ಸ ಸ 
ರನೇಕರು ವಿಟಯನ ಮೇಲೆ ಬೀಳಲು ಬಂದರು. ಆ 41 NA 
ತನ್ನಲ್ಲಿದ್ದ ಸ್ವಲ್ಪ ಭಸ್ಮವನ್ನು ತೆಗೆದು ಮಂತಿ ಸಿ ಅವರಮೇಲೆ ಎರಚಲು 
ಅವರೆಲ್ಲರೂ ಧಗ್ಗನೆ 0 ಬೂದಿಯಾದರು. 

ಇಷ್ಟು ಹೊತ್ತಿಗೆ ಚಂದ್ರಲೇಖೆಯೂ ಮಾಧುರಿಯೂ ಸಹ ತಮ್ಮ 
ಯಕ್ಸಿಣೇ ಸಾಮಗ್ರಿಗಳೊಡನೆ ಆ ಸ್ಥಳಕ್ಕೆ ಬಂದು ನಡೆದಿದ್ದ ಅನರ್ಥ 


ಸಪ್ತಮ ತರಂಗ ೫೭ 


ಗಳನ್ನು ನೋಡಿ, ಇನ್ನು ದಾನವೇಂದ್ರನಿಗೆ ಈ ವಿಚಾರವು ತಿಳಿಯವು 
ದಾದರೆ ವಿಜಯನನ್ನು ಪ್ರಾಣದಿ೦ದ ಬಿಡಲೇ ಬಡನೆಂದು ನಿರ್ಧರಿಸಿದರು. 
ಇದರಿಂದ ಚಂದ್ರಲೇಖೆಗೆ « ಫಲಾಯನವೇ ಪರಮೋಪಾಯ'' ವೆಂದು. 
ತೋರಿತು. ಆಗ ಮಾಧುರಿಯ ಮೂಲಕ ತಮ್ಮ ಪ್ರಯಾಣಕ್ಕೆ ಸಮಸ್ತ 
ವನ್ನೂ ರಹಸ್ಯವಾಗಿ ಸಿದ್ಧ ಪಡಿಸಿ, ಚಂದ್ರಲೇಖೆಯು ಅಲ್ಲಿದ್ದ ಕಾವಲು 
ಗಾರರನ್ನು ಲಂಚದಿಂದ ತನ್ನಂತೆ ತಿರುಗಿಸಿಕೊಂಡು ವಿಜಯನನ್ನು 
ಕರೆದುಕೊಂಡು ಅಂತಃಪುರಕೆ 3 ಹೋದಳು. ವಿಒಯನು ರಹಸ್ಥ 
ವಾಗಿ ಸರೋಜನಿಯ ಮನೆಯನ್ನು ಸೇರಿ, ಆಕೆಗೆ ನಡೆದ ವೃತ್ತಾಂತ 
ವೆಲ್ಲವನ್ನೂ ತಿಳಿಸಿ, ಮಾರನೆಯ ದಿನ ಉಸಃಕಾಲಕ್ವ್ಯ ತಾನು ರಾಜ 
ಕುಮಾರಿಯೊಡನೆ ಪ್ರಯಾಣಮಾಡುವುದಾಗಿ ತಿಳಿಸಿದನು.  ಅರ್ಧರಾತ್ರಿ 
ಯಾದಮೇಲೆ ಚಂದ್ರಲೇಖೆಯು ಮಾಧುರಿಯ ಸಹಾಯದಿಂದ ಪುರುಷ 
ವೇಷವನ್ನು ಧರಿಸಿ, ರತ್ತ ಬಾಣವನ್ನೂ ತನ್ನ ಯಕ್ಸಿಣೀ ವಸ್ತುಗಳನ್ನೂ 
ತೆಗೆದುಕೊಂಡು ಮೊದಲೇ ನಿಶ್ಚಿತವಾಗಿದ್ದ ೦ತೆ ರಹಸ್ಯವಾಗಿ ಸರೋಜಿನಿಯ 
ಮನೆಗೆ ಬಂದು ನಿ೦ತಳು. ರಾಜಕುಮಾರನೂ, ಚಂದ್ರಲೇಖೆಯೂ ಸಹೆ 
ಸರೋಜಿನಿಯು ತಮಗೆ ಮಾಡಿದ ಸಹಾಯಕ್ಕಾಗಿ ಆಕೆಗೆ ಆಭರಣಗಳನ್ನೂ 
ಧನವನ್ನೂ ಬಹುಮಾನವಾಗಿ ಕೊಟ್ಟು ಚ ಮರುದಿನ ಉಷಾಕಾಲಕ್ಯ್ಯ ಕಾಮ 
ಗಾಮಿಯಾದ ಅಶ್ವವನ್ನೇರಿ ಪ್ರಯಾಣಮಾಡಿದರು. ಮಾಧುರಿಯು 
ಅರಮನೆಗೆ ಬ೦ದು ಏನೂ ತಿಳಿಯದವಳಂತೆ ಇದ್ದಳು. 

ಬೆಳಗಾದ ಮೇಲೆ ಆಗ್ನಿಶಿಬ ರಾಕ್ಸಸೇಂದ್ರನು ದೇವಿಯ ದರ್ಶನ 
ಮಾಡಿಕೊಂಡು ಸುವರ್ಣಾದಿ)ಯಿಂದ ಹೊರಟು ಅರಮನೆಗೆ ಬಂದು, 
ಪದ್ದ ತಿಯಂತೆ ಪುತ್ರಿಯಾದ ಚಂದ್ರಲೇಖೆಯನ್ನು ಕೂಗಲು, ಆಕೆಯಿರಲಿಲ್ಲ. 
ಬಹಳ ಹೊತ್ತಾದರೂ ಬರಲಿಲ್ಲ; ಎಲ್ಲೆಲ್ಲಿ ಹುಡುಕಿದರೂ ಸಿಕ್ಕಲಿಲ್ಲ. ಇಷ್ಟು 
ಹೊತ್ತಿಗೆ ವಿಜಯನು ಹಿಂದಿನ ದಿನ ನಡೆಯಿಸಿದ ರಾಶ್ಚ್ರಸ ವಧೆಯ ಅನರ್ಥವೂ 
ಸಹ ಅಗ್ರಿ ಶಿಖನಿಗೆ ತಿಳಿಯಬಂತು. ಇದೆಲ್ಲವನ್ನೂ ಫೇಳಿದಕೂಡಲೇ ಪ್ರಳಯ 

ತಾಲ ರುದ್ರನಂತೆ ಕೆರಳಿ, ಆಗ್ನಿ ಶಿಖನು ಅಗ್ನಿ ನೇತ್ರನಾಗಿ ದಿಕ್ತಟಿಗಳೊಡೆಯು 
ವಂತೆ ಆರ್ಭಟಿಸಿ, ಆ ನೀಚನಾದ ವಿಜಯನೇ ತನ್ನ ಪುತ್ರಿಯನ್ನೂ ಅಪಹರಿಸಿ 
ಕೊಂಡು ಹೋಗಿರುವನೆಂದು ನಿರ್ಧರಿಸಿ, ದ್ರೋಹಿಗಳಾದ ಅವರಿಬ್ಬರನ್ನೂ 
ಎಲ್ಲಿದ್ದರೂ ಹುಡುಕಿ ಹಿಡಿದು ತಂದು ತಕ್ಕ ಶಿಕ್ಷೆಯನ್ನು ಮಾಡಲೇ 
ಮಾಡುವೆನೆಂದು ಶಪಥಮಾಡಿಕೊಂಡು ದಿಕ್ಕುದಿಕ್ಕುಗಳಿಗೂ ಭಟಿರನ್ನು 
ಕಳುಹಿಸಿ, ತಾನೂ ಸಹ ಅಶ್ವಾರೂಢನಾಗಿ ಉತ್ತರದಿಕ್ಕನ್ನು ಕುರಿತು ಆ 
ವಿಜಯನ ತಂದೆಯ ರಾಜಧಾನಿಯಾದ ವೇದವತೀ ನಗರದ ಮಾರ್ಗವನ್ನು 
ಹಿಡಿದು ಹೊರಟನು. 

ವಿಜಯನೂ ಚಂದ್ರಲೇಖೆಯೂ ಮೇಗವಾಗಿ ಪ್ರಯಾಣಮಾಡುತ್ತ 
ದಾಹವಾಗಲು, ಮಾರ್ಗದಲ್ಲಿದ್ದ ಒಂದು ಸರೋವರದಲ್ಲಿ ಜಲಪಾನಮಾಡು 
ವ್ರದಕ್ಕಾಗಿ ಇಳಿದು ಕುದುರೆಯನ್ನೊ ೦ದು ಮರಕ್ಕೆ ಕಟ್ಟಿ ನೀರಿನ ಬಳಿಗೆ 
ಹೋಗುತ್ತಿದ್ದರು. ಅಷ್ಟರಲ್ಲಿ, ದೂರದಿ೦ದ ಕುದುರೆಯ ಹೆಜ್ಜೆಗಳ ಸಪ್ಪಳವು 
ಈಳಿ ಬಂದಿತು. ಪ್ರತಿಕ್ಸ ಣವೂ, ಅಗ್ನಿ ಶಿಖನ ಕಡೆಯವರು ತಮ್ಮನ್ನು 
ಹುಡುಕಿಕೊಂಡು ಬರುವರೆಂಬ ಭಯದಿಂದಿದ್ದ ವಿಜಯನಿಗೆ ದೂರದಲ್ಲಿ 
ಅಶ್ವಾರೂಢನಾಗಿ ಬರುತ್ತಿದ್ದ ಒಂದು ಘೋರಾಕಾರವು ಗೋಚರವಾ 
ಯಿತು. ಚಂದ್ರಲೇಖೆಗೆ ಈ ವಿಷಯವನ್ನು ಹೇಳಲು ಅವಳು ದೂರದಿಂದಲೇ, 
ಅಗ್ನಿ ಶಿಖನು ಬರುತ್ತಿರುವನೆಂದು ಗುರುತಿಸಿದಳು. ವಿಜಯನು ಭಯದಿಂದ 
ಮಿಡುಕುತ್ತ ನಿಂತನು. ಚತುರಿಯಾದ ಚಂದ್ರ ಲೇಖೆಯು ಹೆದರಬೇಡ 
ವೆಂದು ಅವನಿಗೆ ಧೈರ್ಯವನ್ನು ಹೇಳಿ, ತನ್ನ ಮಂತ್ರಶಕ್ತಿ ಯಿಂದ ಕುದುರೆ 
ಯನ್ನು ಒಂದು ಬೇಟೆಯ ನಾಯಿಯನ್ನಾ ಗಿ ಮಾಡಿ ವಿಜಯನನ್ನೊ ಬ್ಬ 
ಕಾಡುಬೇಡರವನಂತೆ ಮಾರ್ಪಡಿಸಿ, ತಾನೊಬ್ಬ ಬೇಡಿತಿಯಾಗಿ ನಿಂತು 
ಅವನೊಡನೆ ಮಾತನಾಡುತ್ತಿ ದ್ಧ ಳು. ಈವರೆಗೆ ಅಗ್ನಿ ಶಿಖನು ಸಮಾಪಕ್ಕೆ 


ಒಂದು ಇವರನ್ನು ನೋಡಿ ನಿಚಾಂಶವನ್ನ ನಿಯದೆ, "" ಎಲ್ಫೈ ನೀವು ಯಾರು? 


ಇಲ್ಲಿ ಏನು ಮಾಡುತ್ತಿರುವಿರಿ? '' ಎಂದು ಪ್ರಶ್ನೆ ಮಾಡಿದನು. ತಮ್ಮ 


ಸಪ್ತಮ ತರಂಗೆ ೫೯ 


ನಿಜಾಂಶವು ಎಲ್ಲಿ ಬಯಲಾಗುವ್ರದೋ ಎಂದು ವಿಜಯನ ಎದೆಯು 
ಡವಡವನೆ ಬಡಿದು ಕೊಳು ತ್ತಿ ತ್ತು. ಆಗ ಮಾಯಾ ಕಿರಾತಿಯು ರಾಕ್ಟಸ 
ನನ್ನು ನೋಡಿ ಧ್ಲೈರ್ಯದಿಂದ, " ಸ್ವಾಮಾ, ನಾವು ಅಲ್ಲಿ ಕಾಣುವ ಬೆಚ್ಚಿದ 
ಪ್ರಾಂತದಲ್ಲಿ ವಾಸಿಸುವ ಕಿರಾತರು; ಸೌದೆಯನ್ನಾ ರಿಸಿಕೊಂಡು ಹೋಗಲು 
ಇಲ್ಲಿಗೆ ಬಂದೆವು ತಾವ್ರ ಯಾರು?'' ಎಂದಳು. ಆಗ ಅಗ್ನಿ ಶಿಖನು 
ಕುದುರೆಯನ್ನಿ ಳಿದು, ಸ ನನ್ನ ವಿಚಾರವು ಹಾಗಿರಲಿ, ಈ ಕಡೆ ಯಾವ 
ನಾದರೂ ರಾಜಕುಮಾರನು ಒಬ್ಬ ಕನ್ಯೆಯೊಡನೆ ಹೋದುದನ್ನು ನೀವು 
ನೋಡಿದಿರಾ? ಅದನ್ನು ಸ್‌ ” ಎಂದು ಹೇಳಿದನು. ಅದಕ್ಕೆ ಆ 
ಕಿರಾತಿಯು, "" ಅಹುದು ಸಾ ಮಾ, ಈಗ ಸ್ವಲ್ಪ ಹೊತ್ತಿನ ಮುಂಜೆ ಒಬ್ಬ 
ಸುಂದರನಾದ ತರುಣನು ಹೆಣ್ಣನ ನು be ಮೇಲೆ ಕುಳ್ಳಿರಿಸಿ 
ಕೊಂಡು, ತಾವು ಬಂದ ಮಾರ್ಗದಿಂದಲೇ ಬಂದು ಇದೇ ಸರೋವರದಲ್ಲಿ 
ಜಲಪಾನಮಾಡಿ ಈ ಕಡೆ ಪೂರ್ವದಿಕ್ಕಿಗೆ ಪ್ರ ಯಾಣಮಾಡಿದರು. ನಾವು 
ದೂರದಲ್ಲಿದ್ದುದರಿಂದ ಅವರೊಡನೆ ಮಾತನಾಡಲು ಸಂಧಿಸಲಿಲ್ಲ'' ಎಂದಳು. 
ಆಗ ಅವನೇ ವಿಜಯನು, ಅವಳೇ ಚಂದ್ರಲೇಖೆಯಃ, ಎ೦ದು ಆಗ್ನಿ ಶಿಬನು 
ಮನಸಿ ನಲ್ಲಿ ನಿರ್ಧರಮಾಡಿಕೊಂಡು ಆ ಕಿರಾತಿಯು ಶೋರಿಸಿದ ಅರಣ್ಯ 
ಪ್ರಾ ರತವನ್ನು ಕುರಿತು ಆತುರದಿಂದ ಪ ಪ್ರ ಯಾಣಮಾಡಿದನು. 

ಸದ್ಧತೆ ಸ್ಸ್‌ ವಿಪತ್ತಿನಿಂದ ಪಾರಾಜೆನೆಂದು ಸಂತೋಷಪಡುತ್ತಲೂ 
ತಾವು ಅಗ್ನಿ ಶಿಖನಿಗೆ ತಕ್ಕ ಮೋಸಮಾಡಿದೆವೆಂದು ನಗುತ್ತಲೂ ಅವರಿಬ್ಬರೂ, 
ಆ ರಾಕ್ಸ್‌: ಸನು ಚ ಮಾರ್ಗವನ್ನೇ ನೋಡುತ್ತಿ ದ್ದು ಅವನು 
ಕಣ್ಮ ಜತ ಮೇಲೆ ತವ ವ್ರ ನಿಜರೂಪಗಳನ ಸ್ರ ಧರಿಸಿ, ನಾಯಿಯನ್ನು ಮತ್ತೆ 
ಕುಡುರೆಯನ್ನಾ ಗಿ ನ ಅದನ್ನೇರಿ 4 ನಗರವನು ಸ್ನ ಕುರಿತು 


ಪ್ರಯಾಣಮಾಡಿ ದರು. 


೬೦ ವಿಜಯ ವಿಲಾಸ 


ಅಷ್ಟಮ ತರಂಗ 


ಈಕಡೆ ವೇದವತೀ ನಗರದಲ್ಲಿ ಕಾರಾಗೃಹದಲ್ಲಿದ್ದ ಶೀಲವತೀ 
ದೇವಿಗೆ ವಿಜಯನ ಪ್ರತಿಜ್ಞೆ ಮತ್ತು ಪ್ರ 


ಗಾರರಿಂದ ತಿಳಿದಿತ್ತು. ಆಕೆಯು, ತನ ಸುಕುವಾರನು ಕೆ ಪದಲ್ಲಿ 
ಸ ಲ್ಪ ಲಿ ಪಂ ಆ 


ಯಾಣಗಳ ವಿಚಾರವು ಕಾವಲು 


ವಿಜಯಶಾಲಿಯಾಗಿ ಬಂದು ಸತ್ಯಧರ್ಮಗಳನ್ನು ದ್ಧ ರಿಸಿ ತನ್ನನ್ನು ಮೃತ್ಯುವಿ 
ನಿಂದಲೂ ನಿರ್ಬಂಧದಿ೦ಂದಲೂ ಬಿಡಿಸುವಂತೆ ಅನುಗ್ರಹಿಸಬೇಕೆಂದು ಸದಾ 
ಕಾಲದಲ್ಲಿಯೂ ತಮ್ಮ ಕುಲದೇವತೆಯಾದ ಅಂಬಿಕೆಯನ್ನು ಪ್ರಾರ್ಥಿ 
ಸುತ್ತ ವಿಜಯಕುಮಾರನ ಸುಖಾಗಮನವನ್ನೇ ಎದುರುನೋಡುತ್ತಿದ್ದಳು. 
ಸೌದಾಮಿನಿ ಕಾದಂಬಿನಿಯರಾದರೋ ವಿಜಯನು ಹಿಂದಿರುಗದೆ ಹಾಗೆಯೇ 
ಹಾಳಾಗಿಹೋಗಲೆಂದು ಪ್ರತಿಕ್ಸಣದಲ್ಲಿಯೂ ಅವನಿಗೆ ಅಮಂಗಳವನ್ನೆ € 
ಬಯಸುತ್ತಿದ್ದರು. ಆದರೆ ತಾವು ಎಷ್ಟು ಉಪಾಯಗಳನ್ನು ಮಾಡಿ ರಾಜ 
ನೊಡನೆ ಎಷ್ಟು ಬೇಳುವೆಯ ಮಾತುಗಳನ್ನಾ ಡಿದರೂ ಕಾರಾಗೃಹದಲ್ಲಿ 
ಪುರುಷವೇಷದಿಂದಿದ್ದ ಸೆರಸಾಂಗಿಗೆ ಮಾತ್ರ ಬಂಧವಿಮೋಚನೆ ಮಾಡಲು 
ಸಾಧ್ಯವಾಗಲಿಲ್ಲ. ಅಲ್ಲಿನ ಕಾವಲುಗಾರರಿಗೆ ಲಂಚವನ್ನು ಕೊಟ್ಟು ತಾವು 
ಕಿಟಿಕಿಯಿಂದ ರಹಸ್ಯವಾಗಿ ಅವಳೊಡನೆ ಮಾತನಾಡುವುದಕ್ಕೆ ಅವಕಾಶ 
ಮಾಡಿಕೊಂಡು ಅವಳಿಗೆ ವಿಧವಿಧವಾದ ಫಲ ಭಕ್ತಾದಿಗಳನ್ನು ತಂದು 
ಕೊಡುತ್ತ ಧೈರ್ಯಗೆಡಬೇಡನೆಂದು ಪ್ರೋತ್ಸಾಹಿಸುತ್ತ ಇದ್ದುದಲ್ಲದೆ, 
ವಿಚಾರಣೆಯ ಸಮಯದಲ್ಲಿ ಶೀಲವತಿಯು ತನ್ನಲ್ಲಿ ಅನುರಕ್ತ ಳಾಗಿದ್ದ 
ಳೆಂದು. ರಾಜನೊಡನೆ ಹೇಳುವಂತೆ ಪದೇ ಪದೇ ಒತ್ತಿ ಹೇಳಿ ಕೊಟ್ಟು 
ಬೆನ್ನು ತಟ್ಟುತ್ತಿ ದ್ದರು. ಆದರೆ ಅವಳನ್ನು ಮುಂದೆ ರಾಜದಂಡನೆಯಿಂದ 
ಪಾರುಮಾಡುವುದಕ್ಕೆ ತಕ್ಕ ಉಪಾಯವೇ ಇವರಿಗೆ ಹೊಳೆಯಲಿಲ್ಲ. ಐತ 


© 
ಕ 4 ಸ ನ ps 
ಕ್ಕೆಂದರೆ, ಕಾರಾಗೃಹದ ಬೀಗದ ಕೈಗಳನ್ನು ರಾಜನು ಮಂತ್ರಿಯಾದ 


ಅಷ್ಟಮ ತರಂಗೆ ೬೧ 


ಧುರಂಧರನ ವಶಕ್ಕೆ ಕೊಟ್ಟು ಆತನ ಮೂಲಕವೇ ಅಪರಾಧಿಗಳಿಗೆ 
ಆಹಾರಾದಿಗಳನ್ನು ಸ 3 ಏರ್ಪಡಿಸಿದ್ದ ನು» ಇದರಿಂದ ಅವ 
ಳನ್ನು ಬಿಡುಗಡೆ ಮಾಡಲು ಈ ಶಕ್ಕುಮಾರಿಯರು ಮಾಡಿದ ತಂತ್ರ 
ಗಳೆಲ್ಲವೂ ವ್ಯರ್ಥವಾದವು. 

ಹ ರಾಜಹಂಸೆರು ಮಾತ್ರ ವಿಜಯನಿಗೆ ರತ ಬಾಣವು 
ದೊರೆಯುವುದು ಅಸಾಧ್ಯ 'ವೆಂತಲೂ, ಇನ್ನು ರಾಜ್ಯಃ ಪಟ್ಟಾಭಿಸೇಕವೂ 
ವಿದ್ಯಾಧರಿಯ ಪಾಣಿಗ ಹಣವೂ ತಮಗೇ ಸಿ ರವಾಯಿತೆ೦ಿತಲೂ ಸಂತೋಷ 
ಪಡುತ್ತಿದ್ದರು; ಆದರೆ ತಾ ಕೃತಿಯೊಬ. ಸೂ ಮತೊ ಿಬ್ಬನಿಗೆ ಮೋಸ 
ಮಾಡಿ ತಾನೇ ವಿದ್ಯಾಧರಿಯ ುನೆಸ್ಸೈ ನ್ಸು ತ ನ್ನಂತೆ ತಿರುಗಿಸಿಕೊಂಡು 
ಅವಳನ್ನು ವಿವಾಹ ಮಾಡಿಕೊಳ್ಳ ಬೇಕೆಂದು ಆಂತರ್ಯದಲ್ಲಿ ವಿಧವಿಧವಾದ 
ಉಪಾಯಗಳನ್ನಾ ಲೋಚಿಸುತ್ತಿದ ರು, ಮತ್ತೆ ಆಗಾಗ ರಹಸ್ಯವಾಗಿ 
ವಿದ್ಯಾಥರಿಯನ್ನು. ಸೇಣಕಿ ಅವಮಾನಪಟ್ಟು ಬರುತ್ತಿದ್ದರು. 

ವಿದ್ಯಾಧರಿಯ ಮನಸ್ಸು ಮಾತ್ರ ವಿಜಯನಲ್ಲಿಯೇ ಲೀನವಾಗಿ, 
ಅವಳು ಸೆದಾ ವಿಜಯನ ನಿಜಯವನ್ನೇ ಬಯಸಿ ಅವನ ಸುಖಾಗಮನ 
ಕ್ಯಾಗಿ ತ್ರಿ ಕಾಲದಲ್ಲಿಯೂ ಸರ್ವಮಂಗಳೆಯನ್ನಾ ರಾಧಿಸುತ್ತಿ ದಳು. ಇವಳ 
ತಂದೆಯಾದ ಧುರಂಧರನಿಗೂ, ವಿಜಯನು 'ಮಹಾಪರಾಕ ಮಿಯೆಂಬ 
ನಂಬಿಕೆಯಿದ್ದುದರಿಂದಲೂ, ಅವನು ಯತ್ನಿ ಸಿದ ಕಾರ್ಯಗಳಲ್ಲಿ ತಪ್ಪ ದೆ ಜಯ 

ವನ್ನು EL ದೈವಜ್ಞ ರು ನೆ ಜಾತಕರೀತಿಯನ್ನು ನೋಡಿ 
ಹೇಳಿದ್ದು ದರಿಂದಲೂ, ಅವನು ಅವಧಿಯೊಳಗಾಗಿ ಕಾರ್ಯವನ್ನು, ಸಾಧಿಸಿ 
ಕೊಂಡು ಬಂದೇ ಬರುವನೆಂಬ ನಂಬಿಕೆಯು ಬಹಳವಾಗಿತ್ತು. 
ಚಂದ್ರಸೇನರಾಜನಿಗಾದರೋ, ವಿಷೇಕಿಯೂ ಯುಕ್ತಿ ಚಾತುರ್ಯ 
ಗಳಿಂದೊಪ್ಪುವ ಪರಾಕ್ರಮಶಾಲಿಯೂ ಆದ ವಿಜಯನ ನಿಜಸ್ಸಿತಿಯು 
ಮನಸ್ಸಿಗೆ ಬಾರದೆ ಇದ್ದುದರಿಂದಲೂ, ಶೀಲವತಿಯು  ದುರ್ಮಾರ್ಗ 
ಗಾಮಿನಿಯಾದಳೆಂಬ ವ್ಯಥೆಯಿಂದಲೂ ಸಹ ಆತನು ವಿಜಯನ ಆಗಮನದ 


೬೨ ವಿಜಯ ವಿಲಾಸ 


ವಿಷಯದಲ್ಲಿ ಉದಾಸೀನನಾಗಿಯೇ ಇದ್ದನು. ಹದಿನಾಲ್ಕು ದಿನಗಳನ೦ತರ 
ಶೀಲವತಿಯ ಶಿರಚ್ಛೇದನವನ್ನು ಮಾಡಿಸಿ, ಅಂತಃಪುರ ಪ್ರವೇಶ ಮಾಡಿದ್ದ 
ಅಪರಾಧಿಯಾದ ಪುರುಷನ ವಿಚಾರಣೆಯನ್ನು ನಡೆಯಿಸಿ ಅವನಿಗೂ ತಕ್ಕ 
ಶಿಕ್ಷೆಯನ್ನು ವಿಧಿಸುವಾತುರದಲ್ಲಿಯೇ ಇದ್ದನು. 

ಈ ವರೆಗೆ ಹದಿಮೂರು ದಿನಗಳು ಕಳೆದವು. ವಿಜಯನು ಇನ್ನು 
ಜಯಶಾಲಿಯಾಗಿ  ಬರುವುದಿಲ್ಲವೆಂಬುದೇ ಎಲ್ಲರ ಮನಸ್ಸಿನಲ್ಲಿಯೂ 
ನಿರ್ಧರವಾಯಿತು. ಸ ಕಾರ್ಯ ಧುರಂಧರೆಯರಾದ ಕಾದಂಬಿನಿ ಸೌದಾಮಿನಿ 
ಯರು ರಾಜನನ್ನು ಪ್ರೋತ್ಸಾಹಿಸಿ, ಭಾನುತೇಜನಿಗೆ ರಾಜ್ಯಪಟ್ಟಾ ಧಿಕಾರ 
ವನ್ನು ಕೊಡಲು ನಿರ್ಧರಿಸುವಂತೆಯೂ, ರಾಜಹಂಸೆನಿಗೆ ವಿದ್ಯಾಧರಿಯನ್ನು 
ತಂದು ಕ್ಲಿಪ್ರದಲ್ಲಿ ವಿವಾಹಮಾಡುವಂತೆಯೂ ಕೇಳಿಕೊಂಡರು. ಅವಧಿ 
ಯೊಳಗೆ ವಿಜಯನು ಬಾರದಿದ್ದ ರೆ ಅದರಂತೆಯೇ ಮಾಡುನೆನೆಂದು ರಾಜನು 
ವಾಗ್ದಾನ ಮಾಡಿದನು. ಮಾರನೆಯ ದಿನವೇ ಮಂತ್ರಿಯೊಡನೆ ಮಾತ 

ಥ್ರ 
ಲಗ್ನ ನಿಶ್ಚ ಯಮಾಡಬೇಕೆಂದು ನಿರ್ಧರಮಾಡಿಕೊ೦ಂಡರು. ಮಾರನೆಯ 
ದಿನ ಮಧ್ಯಾಹ್ನ ಹನ್ನೆರಡು ಫಂಟೆಯಾಯಿತು. ವಿಜಯನು ಬರಲಿಲ್ಲ. 


ನಾಡಿ ವಿದ್ಯಾಧರಿಯನ್ನು ರಾಜಹಂಸನಿಗೆ ಕೊಡಲು ಆತನನ್ನು ಒಪ್ಪಿಸಿ 


ಅವನು ಎಲ್ಲಿಯೋ ಕಾಡುಮೃಗಗಳ ಪಾಲಾದನೋ ಅಥವಾ ಕಾರ್ಯ 
ವನ್ನು ಸಾಧಿಸಲಾರದೆ ಅವಮಾನದಿಂದ ಮತ್ತೆ ಹಿಂದಿರುಗಿದರೆ ಅನರ್ಥ 
ವಾಗುವುದೆಂದು ದೇಶಭ್ರಷ್ಟನಾಗಿ ಹೋದನೋ, ಎಂದು ತರ್ಕಿಸಿ 
ರಾಜನೂ ಸೌದಾಮಿನಿ ಕಾದ೦ಬಿನಿಯರೂ ಸಹ ಭೋಜನವಾದನಂತರ 
ಮಂತ್ರಿಯಾದ ಧುರಂಧರನನ್ನು ಕರೆಯಿಸಿ ವಿವಾಹ ವಿಚಾರವಾಗಿ 
ಪ್ರಸ್ತಾಪಿಸಿದರು. ಮತಿವಂತನಾದ ಧುರ೦ಧರನು, ರಾಜನನ್ನು ನೋಡಿ 
“ ರಾಜೇಂದಾ, ಈ ಸೇವಕನ ವಿಜ್ಞಾಪನೆಯನ್ನು ಶಾಂತ ಸಸ್ಕರಾಗಿ, 
ಲಾಲಿಸಬೇಕು, ವಿಜಯಕುಮಾರನಿಗೆ ನಿಶ್ಚಿ ತಳಾಗಿರುವ ಕನ್ಯೆಯನ್ನು, 
ವಿಜಯನು ಪ್ರಾಣದಿಂದಿರುವವರೆಗೂ ಮತ್ತೊಬ್ಬರಿಗೆ ಕೊಡಲು ನಿಶ್ಚಯಿ 


ಅಷ್ಟಮ ತರಂಗೆ ೬4 


ಸುವುದು ಉಚಿತವೆಂದು ನನಗೆ ತೋರುವುದಿಲ್ಲ. ಅಲ್ಲದೆ ಆತನು ಹಿಂದಿರುಗಿ 
ಬರಲು ಇನ್ನೂ ಈ ದಿನ ಸೊರ್ಯಾಸ್ತಮಯ ಸಮಯದವರೆಗೂ ಅವಧಿ 
ಯಿರುವುದು. ಆತನು ಜಯಶಾಲಿಯಾಗಿ ಬಂದರೆ ಬೇರೆ ಆಲೋಚನೆ 
ಯನ್ನೇ ಮಾಡಬೇಕಾಗುವುದಿಲ್ಲ. ಬಾರದಿದ್ದರೆ, ಅಥವಾ ಕಾರ್ಯವನ್ನು 
ಸಾಧಿಸದೆ ಬಂದರೆ, ನಾಳಿನ ದಿನ ಕಾರಾಗೃಹದಲ್ಲಿರುವ ರಾಜ್ಞಿಯವರ 
ಅಪರಾಧ ವಿಚಾರಣೆಯು ನಡೆಯಬೇಕಾಗುವುದು. ಅವರ ಪರಿಣಾಮವು 
ಮಂಗಳಕರವಾಗುವುದೋ ಅಥವಾ ಅನ್ಯಥಾ ಆಗುವುದೋ ತಿಳಿಯದು; 
ಇಂತಹ ಸಂಧಿಕಾಲದಲ್ಲಿ ವಿದ್ಯಾಧರಿಯ ವಿವಾಹ ನಿಶ್ಚ ಯವು ಸಮ 
ಯೋಜಚಿತವಂದು ನನ್ನ ಮನಸ್ಸಿಗೆ ಕಾಣುವುದಿಲ್ಲ. ಇದು ಕೇವಲ ಸಲಿಗೆ 
ಯಿಂದಲೂ ಸ್ವಾಮಿಭಕ್ತಿಯಿಂದಲೂ ನಾನು ವಿಜ್ಞಾ ಪನೆ ಮಾಡಿಕೊಂಡಿ 
ರುವ ವಿಚಾರವು; ಚಿತ್ತದಲ್ಲಿ ಸಾವಧಾನವಾಗಿ ಆಲೋಚಿಸಿ ಹೇಗೆ ಅಪ್ಪಣೆ 
ಮಾಡಿದರೆ ಅದರಂತೆ ನಡೆಯಿಸಲು ಸಿದ್ದನಾಗಿರುವೆನು'' ಎಂದನು. 
ಚಂದ್ರಸೇನೆರಾಜನಿಗೆ ಮಂತ್ರಿಯ ಮಾತು ವಿವೇಕಯುಕ್ತವಾದುದೆಂದು 
ತೋರಿತು. ಆದರೂ ಆ ಮಾಯಾಂಗನೆಯರಿಬ್ಬರೂ ತಮ್ಮ ಇಷ್ಟಾರ್ಥ 
ವನ್ನು ನೆರವೇರಿಸಿ ಕೊಳ್ಳ ಬೇಕೆಂಬಾತುರದಿ೦ದ, ರಾಜನನ್ನು ಕುರಿತು 
1 ಪ್ರಿಯಾ, ನಾಳಿನ ವಿಚಾರವು ಮ೦ಗಳಕರವೋ ಅಮಂಗಳಕರವೋ 
ನಮಗೆ ಯಾರಿಗೂ ತಿಳಿಯದು. ಆದರೆ ಪ್ರಕೃತ ಸಂಭವದಲ್ಲಿ ವಿಜಯನು 
ನಾಳೆ ಬೆಳಗಾಗುವುದರೊಳಗಾಗಿ ರತ್ನ ಬಾಣವನ್ನು ತರುವುದು ಅಸಾ 
ಧ್ಯವೇ ಸರಿ ಆದುದರಿಂದ ಅವನು ಬಾರದಿದ್ದ ರೆ ವಿದ್ಯಾಧರಿಯನ್ನು 
ರಾಜಹಂಸೆನಿಗೆ ಕೊಡುವಂತೆ ಮಂತ್ರಿಯನ್ನೊ ಪ್ರಿಸಲೇ ಬೇಕು; ಏತಕ್ಕೆ ೦ದರೆ, 
ಅನಂತರ ಆತನ ಮನಸ್ಸು ಬೇರೆಯಾದೀತು. ಆದುದರಿಂದ ವಿವಾಹವು 
ಇನ್ನು ಎಷ್ಟು ದಿನಗಳಿಗಾದರೂ ನಡೆಯಲಿ ; ಕನ್ಮಾದಾನದ ವಾಗ್ದಾನವು 
ಆತನಿಂದ ನಮಗೆ ಲಭಿಸಿದರೆ ಸಾಕು'' ಎಂದು ಹಠ ಹಿಡಿದರು. ರಾಜನು 


ಕಿರಿಯ ಹೆಂಡಿರಮಾತಿಗೆ ಕಿವಿಜೋಲು ಹಾಕಿದನು. ಸ್ಪಲ್ಪ ಹೊತ್ತು 


೬೪ ವಿಜಯ ವಿಲಾಸ 


ಚರ್ಚೆಯು ನಡೆದಮೇಲೆ ಮಂತ್ರಿಯಾದ ಧುರಂಧರನು, "" ವಿಜಯನು 
ಬಾರದೆ ಹೋದರೆ ವಿದ್ಯಾಧರಿಯನ್ನು ರಾಜಹಂಸೆನಿಗೆ ಕೊಡುವೆನು '' 
ಬ೦ದು ಒಪ್ಪಿದನು. ವಿಜಯನು ಬಾರದಿದ್ದ ರೆ ಭಾನುತೇಜನಿಗೆ ಯುವ 
ರಾಜಪಟ್ಟಿವನ್ನು ಕಟ್ಟಲು ರಾಜನ ಮಾಗ್ಗ್ಯಾನವು ಮೊದಲೇ ಆಗಿರುವುದಷ್ಟೆ ! 
ಆದುದರಿಂದ ಆ ಮೋಸೆಗಾತಿಯರಿಬ್ಬರೂ ಸಂತೋಷದಿಂದ ನಲಿದು 
ತಮ್ಮ ಕುಮಾರರಿಬ್ಬರಿಗೂ ಈ ವಿಚಾರಗಳನ್ನು ತಿಳಿಸಿ, ಅವರ ಮನಸ್ಸು 
ಗಳನ್ನು ಸಂತೋಷಪಡಿಸಿ ತಾವೂ ಆನಂದಮಗ್ನ ರಾದರು. 

ಈ ವಿಚಾರವೆಲ್ಲವೂ ವಿದ್ಧಾಧರಿಗೆ ತಂದೆಯ ಮುಖದಿಂದ ತಿಳಿದು 
ಆಕೆಯ ಮನಸ್ಸು ಬಹಳ ಚಿಂತೆಗೀಡಾಯಿತು. ಕಡೆಗೆ ವಿಜಯನು ಬಾರ 
ದಿದ್ದ ರೆ ವಿವಾಹವಿಲ್ಲದೆಯಾದರೂ ಕಾಲವನ್ನು ಕಳೆಯುವೆನ್ಲದೆ ತಾನು 
ರಾಜಹಂಸೆನನ್ನು ವರಿಸಲೊಲ್ಲೆ ನೆಂದು ಆಕೆಯು ತಂದೆಯ ಪಾದಕ್ಕೆ ರಗಿ 
ಬಿನ್ನ ವಿಸಿಕೊ೦ಡಳು. ಧುರಂಧರನು ದಿಕ್ಕು ತೋರದೆ ಚಿಂತಾಮಗ್ನ 
ನಾದನು. 

ಇಷ್ಟು ಹೊತ್ತಿಗೆ ಮಧ್ಯಾಹ್ನ ಮೂರು ಘಂಟೆಯಾಯಿತು. ರಾಜ 
ಸೇವಕರು ಬಂದು ರಾಜಾಜ್ಞೆ ಯಾಯಿತೆಂದು ಮಂತ್ರಿಗೆ ತಿಳಿಸಿದರು. 
ಆ ಕೂಡಲೇ ಮತ್ತೆ ಆತನು ಅರಮನೆಗೆ ಬಂದನು. ಆವರೆಗೆ ರಾಜನು, 
ಈ ದಿನ ಸಂಧ್ಯಾಕಾಲಕ್ಕೆ ವಿಜಯನ ಅವಧಿಯು ಪೂರಯಿಸುವ 
ಕಾರಣ ಅಪರಾಧಿನಿಯಾದ ಶೀಲವತಿಯ ವಿಚಾರಣೆಯನ್ನು ನಡೆಯಿಸಿ 
ಆಕೆಯ ಶಿರಸ್ಸನ್ನು ಛೇದಿಸಲಾಜ್ಞಿ ಮಾಡಬೇಕು'' ಎಂದು ನಿರ್ಧರಿಸಿ 
ಅರಮನೆಯ ಒಳಭಾಗದ ಅಂಗಳದಲ್ಲಿ ಪತ್ನೀ ಪರಿವಾರಯುಕ್ತನಾಗಿ ಕುಳಿ 
ತಿದ್ದನು. ಮೆಂತಿ ಯು ಬಂದೊಡನೆಯೇ ಅಪರಾಧಿನಿಯಾದ ಶೀಲ 
ವತಿಯನ್ನು ವಿಚಾರಣೆಗಾಗಿ ಬರಮಾಡಬೇಕೆಂದನು. ಅದರಂತೆ ಧುರಂಧ 
ರನು ತಾನೇ ಕಾರಾಗೃಹದ ಬಳಿಗೆ ಹೋಗಿ ಮೊದಲನೆಯ ಅಪರಾಧಿನಿ 
ಯಾದ ಶೀಲವತಿಯನ್ನು ರಾಜಸೇವಕರ ಪಹರೆಯಿಂದ ಕನೆದುಕೊಂಡು 


ಅಷ್ಟಮ ತರಂಗ ೬೫ 


ಬ೦ದು ರಾಜನ ಮುಂದೆ ನಿಲ್ಲಿಸಿದನು. ಮಹಾಪತಿವ್ರ ತೆಯಾದ ಶೀಲವತೀ 
ದೇವಿಯು ಕಾರಾಗೃಹದಲ್ಲಿ ಅವಿಚ್ಛಿನ್ನ ವಾದ ದುಃಖದಿಂದ ಕೃಶಳಾಗಿ 
ಜೀವಚ್ಛವದಂತೆ ನಿಂತು ಕಂಬನಿಗಳ ಮೆಳೆಯನ್ನೆ € ಸುರಿಸಿದಳು. ಇದನ್ನು 
ನೋಡಿ ಸೌದಾಮಿನಿ ಕಾದಂಬಿನಿಯರು ಸಂತೋಷದಿಂದ ಉಬ್ಬಿ 
ಒಬ್ಬರನ್ನೊ ಬ್ಬರು ನೋಡಿದರು. ರಾಜನಿಗೆ ಮನಸ್ಸು ಕರಗಿದರೂ ಅಪ 
ಕೀರ್ತಿ ಬಂತೆಂಬ ಕ್ರೋಧವು ಅದನ್ನು ಕಠಿನವಾಗಿ ಮಾಡುತ್ತಿತ್ತು. 
ಆದುದರಿಂದ ಆಡಿದ ಮಾತನ್ನು ನಡೆಯಿಸಿ ರಾಜಧರ್ಮವನ್ನು ಪಾಲಿ 
ಸಲೇಬೇಕೆಂದು ಶೀಲವೆತಿಯನ್ನು ನೋಡಿ, “ಎಲ್ಲಾ ದುಶ್ಶೀಲವತೀ ! 
ನಿನ್ನೊ ಡನೆ ಮಾತನಾಡುವ ಇಷ್ಟವು ನನಗಿಲ್ಲದಿದ್ದರೂ ನಿನ್ನ ಮಗನು 
ಬಾಣಪ್ರಯೋಗ ಪರೀಸ್ಸೆ ಯಲ್ಲಿ ಗೆದ್ದ ವನಾದಕಾರಣ ಅವನಿಗೆ ಕೊಟ್ಟಿ 
ವಾಗ್ದಾನವನ್ನು ೪ಿಸಲು ನಿನ್ನ ವಿಚಾರಣೆಯನ್ನು ಕೃಮವಾಗಿ ನಡೆಯಿಸಿ 
ಅನಂತರ ನಿನಗೆ ಶಿಕ್ಷೆಯನ್ನು ಏಧಿಸಬೇಕೆಂದಿದ್ದೆನು. ಆದರೆ ಆ ದ್ರೋಹಿಯು 
ನನ್ನ ರತ್ನಬಾಣವನ್ನು ಕದ್ದು, ಅದನ್ನು ಕಳೆದು ಮತ್ತೆ ತರುವೆನೆಂದು 
ಹೋದವನು ಅವಧಿಯಲ್ಲಿ ಹಿಂದಿರುಗಲಿಲ್ಲವಾದಕಾರಣ ಅವನಿಗೆ ನಾನು 
ಹೇಳಿದ್ದಂತೆ ನಿನ್ನನ್ನು ಈಗ ಮರಣದಂಡನೆಗೆ ಗುರಿಮಾಡಿರುವೆನು. ಅವ 
ನಿಂದ ನಿನ್ನ ಆಯುಸ್ಸು ಹದಿನಾಲ್ಕು ದಿನಗಳು ಹೆಚ್ಚಿತ್ತು ಕ ಇನ್ನು 
ಮೃತ್ಯುವಿಗೆ ತುತ್ತಾಗು ಹೊರಡು” ಎಂದು ಹೇಳಿ ಬಳಿಯಲ್ಲಿದ್ದ ವಧಕರ 


ವಶಕ್ಕೆ 


ರಾಣಿಯನು ಒಪಿ ಸಿದನು. 
ರ ೦ ೨ 


ಪ್ರತ್ಯಕ್ಸ ಮೃತ್ಯುಗಳಂತಿದ್ದ ಆ ವಧಕರು ಘೋರಾಯುಧಗಳನ್ನು 
ಧರಿಸಿ ಆಕೆಯ ಬಳಿಗೆ ಬಂದು ಹೊರಚುವಂತೆ ಗರ್ಜಿಸಿದರು. ಪತಿಯ 
ಕಡೆಯ ದರ್ಶನವನ್ನು ಮಾಡಿ ಬರುವೆನೆಂದು ಅವರನ್ನು ಹೇಳಿಕೊಂಡು 
ಶೀಲವತಿಯು ದೀನದೃಷ್ಟಿಗಳಿಂದ ರಾಜನನ್ನು ನೋಡಿ, "" ಪ್ರಿಯಾ 
ಹೋಗಿಬರುವೆನು '' ಎನ್ನು ವಷ್ಟರಲ್ಲಿ ಸುತ್ತಲಿದ್ದ ಜನಜಾಲವೆಲ್ಲವೂ 
"ಗೊಳ್ಳೆಂದು ಅತ್ತಿತು. ಆದರೂ ಮೃತ್ಯುವಿಗೆ ಕರುಣವೆಲ್ಲಿಯದು! ವಧಕರು 


E 


೬೬ ವಿಜಯ ವಿಲಾಸ 


ಗರ್ಜಿಸಿ ಆಕೆಯನ್ನು ಮುಂದೆ ಹೊರಡಲು ಒಲಾತ್ಯರಿಸಿದರು. ಶೀಲ 
ವತಿಯು ನಾಲ್ಕು ಹೆಜ್ಜೆ ಗಳನ್ನು ಮುಂದಿಟ್ಟಳು. 

“ ನಿಲ್ಲಿ ನಿಲ್ಲಿ! ವಧಕರೇ ನಿಲ್ಲಿ!'' ಎಂಬ ಗಟ್ಟಿಯಾದ ಶಬ್ದವೂ 
ಕುದುರೆಯ ಕಾಲುಗಳ ಸೆಪ್ಪಳವೂ ಆಕಸ್ಮಿ ಕವಾಗಿ ಕೇಳಿ. ಬಂತು: 
ಎಲ್ಲರೂ ಭ್ರಾಂತರಾಗಿ ನೋಡುತ್ತಿರುವಷ್ಟರಲ್ಲಿ ದಿವ್ಯಾಶ್ವದಮೇಲೆ ಸುಂದರೀ 
ಮಣಿಯೊಡನೆ ವೀರತರುಣನೊಬ್ಬನು ರತ್ನಬಾಣಹಸ್ತನಾಗಿ ಬಂದು 
ಅಶ್ವವನ್ನಿಳಿದು ರಾಜನಿಗೆ ನಮಸ್ಯ ರಿಸಿ, ಶರವನ್ನು ಆತನಿಗೆ ಒಪ್ಪಿಸಿದನು. 
ರಾಜನೂ ರಾಣಿಯರೂ ಮಂತ್ರಿಯೂ ಪರಮಾಶ್ಚರ್ಯದಿಂದ ದೃಷ್ಟಿಸಿ 
ನೋಡಲು, ಅವನು ವೀರಶಿಖಾಮಣಿಯಾದ ವಿಜಯಕುಮಾರನಾಗಿ ದ್ವನು. 
ರಾಜನಿಗೆ ಅತ್ಯ್ಯಾನ೦ದವಾಯಿತು. ಇನ್ನು ಕಾರ್ಯವು ಮಿಾರುವುದೆಂದು 
ವಿಜಯನು ತಂದೆಯನ್ನು ನೋಡಿ, "" ಜನಕಾ! ನನ್ನ ಪ್ರತಿಜ್ಞೆಯನ್ನು 
ನಾನು ನಡೆಯಿಸಿರುವೆನು ನೀನು ನಿನ್ನ ವಾಗ್ದಾ ನವನ್ನು ಪಾಲಿಸಜೇಕು. 
ನಮ್ಮ ತಾಯಿಯ ವಿಚಾರಣೆಯು ಈ ಸಭೆಯಲ್ಲಿ ನಡೆದನಂತರ ನ್ಯಾಯ 
ವರಿತು ಆಕೆಗೆ ಶಿಕ್ಷೆಯನ್ನು ವಿಧಿಸಬೇಕು ” ಎಂದು ಮತ್ತೆ ನಮಸ್ಕರಿಸಿ 
ಬೇಡಿಕೊಂಡನು. ರಾಜನು ನಿಜವೆಂದು ಆ ಕೂಡಲೇ ವಧಕರ ವಶಕ್ಕೆ 
ಒಪ್ಪಿ ಸಿದ್ದ ತೀಲವತೀ ದೇವಿಯನ್ನು ಮತ್ತೆ ತನ್ನ ಸನ್ನಿಧಿಗೆ ಕರೆತರುವಂತೆ 
ಆಜ್ಞೆ ಮಾಡಲು, ಮಂತಿ ಯು ಅದರಂತೆಯೇ ಆಕೆಯನ್ನು ಕರೆಯಿಸಿ 
ದನು. ವಿಜಯಕುಮಾರನ ಮುಖವನ್ನು ನೋಡಿದ ಶೀಲವತಿಗೆ, ಹೋಗಿದ್ದ 
ಪ್ರಾಣವು ಬಂದಂತಾಯಿತು. ಆಗ ತನ್ನ ಮನಸ್ಸಿನಲ್ಲಿ ಅಂಬಿಕೆಗೆ ಮತ್ತೆ 
ವಂದಿಸಿ ನಿಂತಳು. ರಾಜನು ವಿಜಯನನ್ನು ಪಕ್ಕದಲ್ಲಿ ಕುಳಿ ಠರಿಸಿಕೊಂಡು 
ಶೀಲವತಿಯನ್ನು ನೋಡಿ, "" ಎಲೌ ಶೀಲವತೀ, ನಿನ್ನ ಹುಮಾರನು ವಿಜಯ 
ಶಾಲಿಯಾಗಿ ಬಂದು ನಿನಗೆ ನನ್ನೊಡನೆ ಹೆಚ್ಚಾಗಿ ಮಾತನಾಡಲು ಅವ 
ಕಾಶವನ್ನು ಕೊಟ್ಟಿರುವನು. ಆದುದರಿಂದ ನಿನ್ನ ಅಪರಾಧವನ್ನು ಈಗ 
ವಿವರಿಸಿ ಹೇಳುವೆನು. ಅದಕ್ಕೆ ನೀನು ನಿನ್ನ ಆತ್ಮರಕ್ಷಣೆಗಾಗಿ ಏನಾ 


ಅಷ್ಟಮ ತರಂಗೆ ೬೭ 


ದರೂ ಹೇಳುವುದಿದ್ದರೆ ತಿಳಿಸು'' ಎಂದು ಹೇಳಿ ಭಗವದ್ಗೀತೆಯ ಪ್ರಸ್ತಕ 
ವನ್ನಾ ಕೆಯ ಕೈಗೆ ಕೊಡಿಸಿ, "" ಇದನ್ನು ತಲೆಯಮೇಲೆ ಹೊತ್ತು ಸತ್ಯ 
ವನ್ನು ಹೇಳು, ನೀನು ಪರಪುರುಷನ ಸ್ನೇಹಮಾಡಿದಂತೆ ನನ್ನ ಕಣ್ಣಿಗೆ 
ಗೋ ಚರವಾಗಿರುವುದು. ಇಂತಹ ಅಪರಾಧವನ್ನು ನೀನು ಏತಕ್ಕೆ ಮಾಡಿದೆ? 
ನಿನ್ನ ಪತಿಯಲ್ಲಿ ಯಾವ ದೋಷವನ್ನು ಕಂಡು ನೀನು ಅನ್ಯ ಪುರುಷನಲ್ಲಿ 
ಅನುರಕ್ತಳಾದೆ? ತಿಳಿಸು'' ಎಂದು ಪ್ರಶ್ನೆ ಮಾಡಿದನು. ಇದನ್ನು ಹೇಳಿದ 
ಕೂಡಲೇ ಶೀಲವತಿಯ ಕಿವಿಯಲ್ಲಿ ಕಾಯಿಸಿದ ಸೀಸವನ್ನು ಸುರಿದಂತಾ 
ಯಿತು. ಎಡೆಗೆ ಶೂಲಗಳಿಂದ ತಿವಿದಂತಾಯಿತು. ಆಗ ಪ್ರಾಣಾಪಾಯ 
ಸಮಯವೆಂದು ಧೈರ್ಯವನ್ನು ತಂದುಕೊಂಡು, "" ಧರ್ಮಪ್ರಭೂ, ಈ 
ಗೀತಾ ಪುಸ್ತಕವನ್ನು ಶಿರದಲ್ಲಿ ಧರಿಸಿ ಸತ್ಯವಾಗಿ ವಿಜ್ಞಾ ಪಿಸಿಕೊಳ್ಳುತ್ತೆ ನೆ. 
ನಾನು ಈವರೆಗೆ ನನ್ನನ್ನು ಅಗ್ನಿ ಸಾಕ್ಸಿ ಕವಾಗಿ ಧರ್ಮಪತ್ನಿ ಯೆಂದು 
ಪಾಣಿಗೃಹಣಮಾಡಿದ ತಮ್ಮೊಬ್ಬರಲ್ಲಿ ಅಲ್ಲದೆ ಇತರ ಪುರುಷರಲ್ಲಿ ಸ್ಪಪ್ಪ 
ದಲ್ಲಿಯಾದರೂ ಸ್ನೇಹವನ್ನು ಬಯಸಿದ್ದಲ್ಲಿ ಮಹಾರೌರವಾದಿ ನರಕ 
ಭಾಗಿನಿಯಾಗುವೆನು. ಆದರೆ ತಾವು ಪ್ರತ್ಯಕ್ಸವಾಗಿ ನೋಡಿರುವ ನನ್ನ 
ಅಪರಾಧವೇನಾದರೂ ಇದ್ದ ರೆ ಅದನ್ನು ಸ್ಪ ಟಿವಾಗಿ ಅಪ್ಪಣೆ ಕೊಡಿಸ 
ಬೇಕು, ನಾನು ಸ್ನೇಹಮಾಡಿರುವಂತೆ ತಮ್ಮ ಕಣ್ಣಿಗೆ ಗೋಚರವಾಗಿರುವ 
ಪುರುಷನನ್ನು ತಾವು ಸುಮ್ಮನೆ ಬಟ್ಟಿರಲಾರಿರ. ಆದುದರಿಂದ ಆ ಪುರುಷ 
ನನ್ನು ನನ್ನ ಎದುರಾಗಿ ಕರೆಯಿಸಿ ಅವನ ವಿಚಾರಣೆಯನ್ನು ನಡೆಯಿಸೆಬೇಕು. 
ಅನಂತರ ನನ್ನ ಅಸರಾಧವು ಸ್ಥಿರಪಟ್ಟಿರೆ ತಾವು ತಮ್ಮ ಇಚ್ಛಾನುಸಾರ 
ಶಿಕ್ಷೆಯನ್ನು ವಿಧಿಸಬಹುದು'' ಎಂದಳು. ರಾಜನಿಗೆ ಈಕೆಯ ಮಾತಿನಿಂದ 
ಆಶ್ಚರ್ಯವಾಯಿತು. ಆ ಕೂಡಲೇ ಕಾರಾಗೃಹದಲ್ಲಿರುವ ಅಪರಾಧಿ 
ಯನ್ನು ಕರೆತರುವಂತೆ ಮಂತ್ರಿಗಾಜ್ಞೆ ಮಾಡಿದನು. ಈವರೆಗೆ ವಿಜಯ 
ನಾಗಮನದಿಂದ ಕಿರಿಯ ರಾಣಿಯರಿಬ್ಬರ ಹೊಟ್ಟೆಯಲ್ಲಿಯೂ ಬೆಂಕಿ 
ಬಿದ್ದಿತ್ತು. ಶೀಲವತಿಯನ್ನು ಮತ್ತೆ ಕರೆಯಿಸಿ ವಿಚಾರಣೆ ಮಾಡಿದ್ದ ರಿಂದ 


೬೮. ವಿಜಯ ವಿಲಾಸ 


ಬೆಂಕಿಯು ಉರಿಯಹತ್ತಿತ್ತು. ಅಪರಾಧಿಯನ್ನು ಕರೆಯಿಸುವ ಆಜ್ಞೆಯಾ 
ದೊಡನೆಯೇ ಇಬ್ಬರಿಗೂ ಎದೆಗಳು ರುಲೆ ಕ್ಲೆ ೦ದವು. ಆಗ ಮತ್ತೆ (ನನ್ನು 
ಮಾಡಲೂ ಸಾಧ್ಯವಿಲ್ಲ. ವತನ 1 ನೋಡಿ ಅನುಭ ಐಸೇ 
ಬೇಕು. ಅದರಿಂದ ಇಬ್ಬರೂ ಜೋಲುಮುಖಗಳನ್ನು ಹಾಕಿಕೊಂಡು 
ಮಿಡುಕುತ್ತ ಕುಳಿತರು. ಅಪರಾಧಿಯನ್ನು ಕರೆತಂದು ರಾಜಸಮುಖದಲ್ಲಿ 
ನಿಲ್ಲಿಸಿದರು. ರಾಜನು ಶೀಲವತಿಯನ್ನು ನೋಡಿ ಆ ಅಪರಾಧಿಪುರುಷನನ್ನು 
ತೋರಿಸಿ, “ ನೀನು ಈವರೆಗೆ ಈತನನ್ನು ನೋಡಿರುವೆಯೋ ಇಲ್ಲವೋ ? 
ಎ೦ದು ಪ್ರಶ್ನೆ ಮಾಡಿದನು. ಶೀಲವತಿಗೆ ಈ ಪುರುಷಾಕೃತಿಯನ್ನು 
ನೋಡಿದೊಡನೆಯೇ ಮುಖವು ಅನೇ ಕಾವೃತ್ತಿ ನೋಡಿದ್ದ ೦ತೆಯೂ 
ಪರಿಚಯವು ಇಲ್ಲದಂತೆಯೂ ಭ್ರಾಂತಿಯುಂಟಾಯಿತು. ಸೆ ಲ್ಪ ಆಲೋಚಿಸಿದ 
ಕೂಡಲೇ ಇವಳು ಪುರುಷವೇಷಧಾರಿಣಿಯಾದ ಮ 
ಮನಸ್ಸಿಗೆ ದೃಢವಾಯಿತು. 
ಶೀಲನತಿ_ "ಓಹೋ! ನಾನೀವರೆಗೆ ಈ ವ್ಯಕ್ತಿಯನ್ನ ನೇಕಾವೃತ್ತಿ 
ನೋಡಿರುವೆನು.'' 
ರಾಜ- ಎಲ್ಲಿ ನೋಡಿರುವೆ ? 
ಶೀಲವತಿ. _ನಮ್ಮ ಅರಮನೆಯಲ್ಲಿ ! 
ರಾಜ. _-ಅರಮನೆಯಲ್ಲಿಯೋ ಅಂತಃ ಪ್ರರದಲ್ಲಿಯೋ ? 
ಶೀಲವತಿ. ಅಂತಃಪುರದಲ್ಲಿಯೂ ನೋಡಿರುವೆನು. 
ರಾಜ--ನಿಜ. ಅದನ್ನು ನಾನೇ ನೋಡಿರುವೆನು. ನಿಮ್ಮಿಬ ರಿಗೂ ಸೆ ೀಹ 
ವುಂಟಿಷ್ಟೆ ? 
ಶೀಲವತಿ ಕೇವಲ ಸ್ನೇಹವೆಂದು ಹೇಳಲಾಗುವುದಿಲ್ಲ. ರಾಜ್ಞೀದಾಸೀ 
ಭಾವವುಂಟು. 
ಎಂದೊಡನೆಯೇ, ಶೀಲವತಿಯು ವ್ಯಕ್ತಿಯ ಗುರುತನ್ನು ಹಿಡಿದ 
ಳೆಂದು ಕಾದಂಬಿನಿ ಸೌದಾಮಿನಿಯರಿಗೆ ಎದೆಯೊಡೆಯಿತು. ರಾಜನಿಗೆ 
ಮಾತ್ರ ನಿಜಾಂಶವು ತಿಳಿಯಲಿಲ್ಲ. 


ಅಷ್ಟಮ ತರಂಗ ೬ರ 


ರಾಜ__ಎಲೌ, ಹಾಗಾದರೆ ಈತನು ನಿನ್ನ ಬಳಿಯಲ್ಲಿ ಆಗಾಗ ನಿಸ್ಸಂಕೋಚ 
ವಾಗಿ ವರ್ತಿಸುತ್ತಿದ್ದುದು ನಿಜವೋ? 
ಶೀಲವನತಿ__ನಿಜ! ಸಂಕೋಚದಿಂದ ವರ್ತಿಸಲು ಕಾರಣವೇ ಇಲ್ಲವಲ್ಲಾ [ 
ರಾಜ--ಏತಕ್ಕ ನಿನಗೆ ಖ್ರಿಯನಾದುದರಿಂದಲೇ ಅಲ್ಲವೇ ? 
ಶೀಲವತಿ- ಅಲ್ಲ, ಸ್ತ್ರೀಯು ಸ್ತ್ರೀಗೆ ಪ್ರಿಯನಾಗಲು ಸಾಧ್ಯವೇ ? 
ರಾಜ-_ ಎಂದರೆ, ಇವನು ಪುರುಷನೆಂದು ನಿನ್ನ ಕಣ್ಣಿಗೆ ಕಾಣುವುದಿಲ್ಲವೋ 
ಹೇಗೆ? 
ಶೀಲನತಿ. ತಮ್ಮ ಕಣ್ಣಿಗೆ ಪುರುಷನಾಗಿ ಕಾಣುತ್ತಿರಬಹುದು. ನನ್ನ ಕಣ್ಣಿಗೆ 
ಮಾತ್ರ ನಮ್ಮ ಅರಮನೆಯ ಚೇಟಿಯಾದ ಸೆರಸಾ೦ಗಿಯು ಪುರುಷ 
ವೇಷಧಾರಿಣಿಯಾಗಿ ಕಾಣುತ್ತಿರುವಳು. 
ಈ ಉತ್ತ ರವನ್ನು ಕೇಳಿದೊಡನೆಯೇ ರಾಜನು ವಿಭ್ರಾಂತನಾದನು. 
ಆ ಕೂಡಲೇ ಆ ಪುರುಷವ್ಯಕ್ತಿಯನ್ನು ದುರದುರನೆ ನೋಡಿ, "" ಎಲೈ, 
ಶೀಲವತಿಯು, ನೀನು ಅಂತಃಪುರದ ಜೇಟಿಯಾದ ಸರಸಾಂಗಿಯೆಂದು 
ಹೇಳುತ್ತಿರುವಳು, ನಿಜಾಂಶವನ್ನು ತಿಳಿಸು; ಇಲ್ಲವಾದರೆ ನಿನ್ನ ತಲೆಯು 
ಹಾರಿಹೋದೀತು ' ಎಂದು ಗರ್ಜಿಸಿದನು. ಭೀತಳಾದ ಸರಸಾಂಗಿಯು 
ಗಡಗಡನೆ ನಡುಗುತ್ತ ಅಳುತ್ತ ರಾಜನ ಪಾದಗಳಮೇೋಲೆ ಬಿದ್ದು, “ಮಹಾ 
ಪ್ರಭೂ, ನನ್ನ ಸರ್ವಾಪರಾಧಗಳನ್ನೂ ಮನ್ನಿಸಿ ಕಾಪಾಡಬೇಕು. ನಾನು 
ಸೆರಸಾಂಗಿಯೇ ನಿಜ'' ಎಂದು ಬೇಡಿಕೊಂಡಳು. 
ರಾಜನು ಪರಮಾಶ್ಚ ರ್ಯಭರಿತನಾಗಿ, "" ಹಾಗಾದರೆ ನೀನು ಆ ದಿನ 
ಅಂತಃ ಪುರದಲ್ಲಿ ಈ ವೇಷದಿ೦ಂದಿರಲು ಕಾರಣವೇನು ? ನಿಜಾಂಶವನ್ನು ಮರೆ 
ಮಾಜದೆ ವಿವರವಾಗಿ ಹೇಳು'' ಎಂದನು. ಸೆರಸಾಂಗಿಯು ಪ್ರಾಣಭೀತಿ 
ಯಿಂದ ಸೌದಾಮಿನಿ ಕಾದಂಬಿನಿಯರ ಮುಖವನ್ನು ನೋಡಲು, ಅವರು 
ಏನು ಹೇಳುವುದಕ್ಕೂ ತೋರದೆ ತಮ್ಮ ಮುಖಗಳನ್ನಾ ಕಡೆಗೆ ತಿರುಗಿಸಿ 
ಕೊಂಡರು. ಇವರು ನನ್ನನ್ನು ಕೈಬಿಟ್ಟಿರುವಾಗ ನಾನೇತಕ್ಕೆ ನಿಜಾಂಶ 


೭೦ ವಿಜಯ ವಿಲಾಸ 


ವನ್ನು ಹೇಳಿಬಿಡಬಾರದೆಂದು ಪ್ರಾಣದಮೇಲೆ ನಿರಾಶಳಾಗಿ ಸೆರಸಾಂಗಿಯು 
ರಾಜನಿಗೆ ಸ್ಸ ಮುಗಿದು, "" ಮಹಾಪ್ರಭೂ, ನನಗೆ ತಾವು ಯಾವ ಶಿಕ 

ಯನ್ನು ವಿಧಿಸಿದರೂ ನಾನು ಮಾಡಿದ ಅಪರಾಧಕ್ಕಾಗಿ ಅದನ್ನು ನಾನು 

ಅನುಭನಿಸುವೆನು. ನಾನು ಈ ಅಪರಾಧಮಾಡಲು ಪ್ರೋತ್ಸಾಹಿಸಿದವ 

ರನ್ನು ತಾವು ಶಿಕ್ಸಿಸುವುದಿಲ್ಲವೆಂದು ಅಭಯವನ್ನಿ ತ್ತ ರೆ ನಿಸ್ಸ ದೇಹವಾಗಿ 

ಎಲ್ಲವನ್ನೂ ವಿಜ್ಞಾ ಪಿಸುವೆನು'' ಎಂದಳು. ರಾಜನು, "ಇದು, ಇವಳು 
ಬುದ್ಧಿ ಪೂರ್ವಕವಾಗಿ ಮಾಡಿದ ಅಪರಾಧವಲ್ಲವೆಂದು ಊಹಿಸಿ, ""ಎಲೌ, 

ನೀನು ಪರಪ್ರೇರಣೆಯಿ೦ದೀಕಾರ್ಯಮಾಡಿರುವುದಾದರೆ ನಿನಗಿಂತಲೂ ಅವರೇ 

ಅಧಿಕವಾದ ಶಿಕ್ಸೆ ಗರ್ಹರು. ಅಪರಾಧಿಗಳಿಗೆ ಿಕ್ಷೆಯನ್ನು ವಿಧಿಸೆದಿರು " 
ವುದು ರಾಜಧರ್ಮವಲ್ಲ. ಈಗ ನಿನ್ನ ನಿಒಂಧನೆಗೆ ನಾನು ಒಳಗಾಗತಕ್ಕವ 
ನಲ್ಲ... ನಿಜಾಂಶವನ್ನು ಮರೆಮಾಬದೆ ತಿಳಿಸು. ಅನಂತರ ಅಪರಾಧದ 

ರೀತಿಯನ್ನು ನೋಡಿ ಧರ್ಮವಿರೋಧವಿಲ್ಲದಂತೆ ನಡೆಯುವೆವು'' ಎ೦ದನು. 

ಆಗ ಸರಸಾಂಗಿಯು, ಬೇರೆ ಉಪಾಯವನ್ನ ರಿಯದೆ ಕಾದಂಬಿನಿ ಸೌದಾ 
ಮಿನಿಯರ ತಂತ್ರವೆಲ್ಲವನ್ನೂ ವಿವರಿಸಿ ಹೇಳಿಬಿಟ್ಟಿಳು. ಮೋಸಗಾತಿಯ 

ರಿಬ್ಬರಿಗೂ ಎದೆಯೊಡೆಯಿತು. ರಾಜನು ಎಲ್ಲವನ್ನೂ ಕೇಳಿದ ಕೂಡಲೇ, 

ತಾನು, ಅವಿಚಾರನಾಗಿ, ಮೆಹಾಪತಿವ್ರ ತೆಯಾದ ಶೀಲವತಿಯಲ್ಲಿ ದೋಷ 
ವನ್ನಾ ರೋಪಿಸಿ ಆ ಸತ್ಯವಂತೆಯನ್ನು ಮೃತ್ಯುವಶಕ್ಕೆ ಒಪ್ಪಿ ಸಿದ್ದೆ ನಲ್ಲಾ [ 

ಎಂದು ಬಹಳವಾಗಿ ಪಶ್ಚಾತ್ತಾಪಪಟ್ಟು ಆಕೆಯ ಒಳಿಗೆ ಬಂದು ಕೈಗಳನ್ನು 

ಹಿಡಿದು ತನ್ನ ಅಪರಾಧಗಳನ್ನು ಮನ್ನಿ ಸಬೇಕೆಂದು ಬಹಳವಾಗಿ ಕೇಳಿಕೊಂಡು 

ಆಕೆಯ ಕಣ್ಣೀರನ್ನು ಒರೆಸಿ ಬಳಿಯಲ್ಲಿ ಕುಳ್ಳಿರಿಸಿಕೊಂಡನು. ವಿಜಯಕುಮಾರ 
ನನ್ನು ನೋಡಿ, ""ಸುಕುಮಾರಾ, ನಿನ್ನಿಂದ ಸತ್ಯವಂತೆಯಾದ ನಿಮ್ಮ ತಾಯಿಯ 
ಪ್ರಾಣವು ಉಳಿಯಿತು. ನಮ್ಮ ವಂಶದ ಸತ್ತ್ರೀರ್ತಿಯು ಸಂರಕ್ಸಿ ತವಾಯಿತು. 
ನಾನು ನರಕದಿಂದ ಪಾರಾದೆನು. ನೀನೇ ನನ್ನ ವ೦ಶಾಲಂಕಾರನಾದ ಸೆತ್ಪು 
ತ್ರನು'' ಎಂದು ಆಲಿಂಗಿಸಿ ಮೂರ್ಧವನ್ನಾ ಘ್ರಾಣಿಸಿದನು. 


ಅಷ್ಟಮ ತರಂಗ ೬೧ 


ಅನಂತರ ಅಪರಾಧಿನಿಯರಾದ ಸೌದಾಮಿನಿ ಕಾದಂಬಿನಿಯರು 
ರಾಜ್ಞಿ €ಪದವಿಯಲ್ಲಿರಲು ಅನರ್ಹರೆಂದು ಅವರನ್ನು ಪ್ರತ್ಯೇಕವಾದ ಮಂದಿರ 
ಗಳಲ್ಲಿರಿಸಿ, ಅವರ ಸಾಮಾನ್ಯ ಜೀವನಕ್ಕೇರ್ಪಡಿಸಿ, ರಾಜನು ತಾನು ಮತ್ತೆ 
ಅವರ ಮುಖಾವಲೋಕನಮಾಡುವುದಿಲ್ಲವೆಂದು ಪ ತಿಷ ಮಾಡಿ ಸರಸಾಂಗಿ 
ಯನ್ನು ಅವರ ಪರಿಚರ್ಯಕ್ಕೆ ನೇಮಿಸಿದನು. 

ಭಾನುತೇಜ ರಾಜಹ೦ಸರ ವಿಚಾರಣೆಯಿಂದ ರತ್ನ ಬಾಣವು ವಿಜ 
ಯನ ಬತ್ತಳಿಕೆಯಲ್ಲಿ ಸೇರಿದ ವಿಚಾರವೂ ತಿಳಿಯಬಂತು ; ಅನಂತರ ಅವ 
ರಿಬ್ಬರಿಗೂ ತಕ್ಕು ಬುದ್ಧಿ ವಾದವನ್ನು ಹೇಳಿ, ಅವರು ತಮ್ಮ ಅಣ್ಣನಾದ 
ವಿಜಯಕುಮಾರನ ಮೇಲುಪಜಸ್ಥಿ ,ಯನ್ನ ನುಸರಿಸಿ ಅವನ ಆಜ್ಞೆಯಲ್ಲಿರು 
ವಂತೆ ಏರ್ಪಡಿಸಿದನು. 

ಅನಂತರ ವಿಜಯಕುಮಾರನ ಪ್ರಯಾಣಚರಿತ್ರೆ ಯೆಲ್ಲವನ್ನೂ ಚಂದ್ರ 
ಸೇನ ಶೀಲವತಿಯರು ವಿವರವಾಗಿ ಕಳಿ ಆಶ್ಚ ಯ್ಯಾನಂದಮಗ್ಗ ರಾದರು 
ವಿಜಯನು ಕರೆತಂದಿದ್ದ ಚಂದ್ರಲೇಖೆಯು ತಮ್ಮ ಸೋದರ ಸೊಸೆಯೇ 
ಎಂಬ ವಿಚಾರವು ಆಕೆಯ ಪೂರ್ವಚರಿತ್ರೆ ಯಿಂದ ವ್ಯಕ್ತವಾದುದರಿಂದ ಅವ 
ರಿಗೆ ಮತ್ತಷ್ಟು ಸಂತೋಷವುಂಟಾಯಿತು. 

ವಿಜಯಕುಮಾರನ ವಿಜಯೋತ್ಸವವನ್ನು ಕೇಳಿ ವಿದ್ಯಾಧರಿಯ ಆನ೦ದವು 

ಮೇರೆ ಮಾರಿತು. ಧುರಂಧರನ ಸಂತೋಷಕ್ಕೆ ಪಾರವೇ "ಇಲ್ಲವಾಯಿತು. 

ಅನಂತರ ಶುಭ ಭಲಗ್ನ ವೊಂದನ್ನೆ ೇೀರ್ಪಡಿಸಿ ಚಂದ್ರ ಸೇನರಾಜನು ವಿಜಯ 
ನಿಗೆ ವಿದ್ಯಾಧರಿಯನ್ನು ತಂದು ಚಂದ ಲೇಖಾ ವಿಷಯ ವಿದ್ಯಾಧರಿಯರ 
ವಿವಾಹಮಂಗಳವನ್ನು ಅತಿ ವಿಜ ಂಭಣೆಯಿಂದ ನಡೆಯಿಸಿ ಶೀಲವತೀ ಸೆಹಿತ 
ನಾಗಿ ಆನಂದಸಾಗರದಲ್ಲಿ ಓಲಾಡುತ್ತಿದ್ದನು. 


ಅಷ್ಟಮತರಂಗಂ 
ಸಂಪೂರ್ಣಂ 


ಮೋದಿ ಪವರ್‌ ಪ್ರಿಟೆಂಗ್‌ ವರ್ಕ್ಸ್‌ , ಬೆಂಗಳೂರು ಸಿಟಿ 


ಈ ಗ್ರಂಥಕರ್ತರ ಇತರ ಗ್ರಂಥಗಳು 


eo 







ನಾಟಿಕಗಳು 









ಶ್ರೀ ಕೃಷ್ಣ ಗಾರುಡಿ 
ಶ್ರೀ ಕೃಷ್ಣ ಪಾರಿಜಾತ 

ಶ್ರೀ ಕೃಷ್ಣಲೀಲಾ ವಿನೋದ 
ಶ್ರೀರುಕ್ಮಿಣೀ ಸ್ವಯಂವರ 
































ಕಂಸವಧ 

ಮಾರ್ಕಂಡೇಯ ಇತರ ಗ್ರಂಥಗಳು 
ಮಹಾತ್ಮ ಕಬೀರದಾಸ ರಾಣಾ 
ಭೋಜಕುಮಾರ ರಾಜಭಕ್ತಿ ಕಾವ್ಯಂ (ಚಂಪು) 
ಭೋಜಕಾಳಿದಾಸ ಪಾಫಿಯಪಾಡು (ಅದ್ಭುತ ಕಾದಂಬರಿ) 
ಸಾಧುತುಕಾರಾಮ 


(ವಿಕ್ಟರ್‌ ಹ್ಯೂಗೋರವರ (ದಿಲೇಮಿ 
ಸರಬಲ್ಸ್‌ ಎಂಬ ಗ್ರಂಥದ ಕನ್ನಡ 
ಅನುವಾದ) 

ಆಕಾಶಗಮನ ಸಾಹಸ 
(ಆಶ್ಚರ್ಯಕರವಾದ ವಿಷಯಗಳಿಂದ 
ತುಂಬಿದೆ) 


ಶಾಲಾಸಂವಿಧಾನ-ಉಪಾಧ್ಯಾಯರಿಗೆ 






ನೀತ್ಯನುಶಾಸನ ದ yh 


ಬೆಳ್ಳಾ ವೆ ಪುಸ್ತಕಾಲಯ 
ಪ್ರಕಾಶಕರು ಮತ್ತು ಪುಸ್ತಕ ವ್ಯಾಪಾರಿಗಳು 
ಬಳೇಪೇಟೆ, ಬೆಂಗಳೂರು ನಗರ 


